

دون يلغەسىنى كېچىد كەن سوڭرە، واسىلى اوستىنە يورورگە اويلاپ، ماسقاوغە
 طابا يورى باشلادى. اولچاغندە واسىلى نىڭ ھىچ زىنن خىرى بولماينچە، طنچغە
 طورادر ايدى. قىرىم تاتارلارنىڭ ماسقاو اوستىنە يورولرندىن خىر آلغاچدە،
 دىمىترى بېلسكى قول آستوندى اوقا يلغەسىنە ەسكىر بىاروب، تاتارلارنى اوقا
 يلغاسىندىن بوياقتە اوتكار ماسكە بووردى. واسىلى تاتارلارنى اوقادىن اوتكار ماسكە
 قوشقان ايدى ايسەدە، انىڭ تەلەگىنى بولمادى. روسارنى محمدگراى خان جىگوب،
 اوقا يلغەسىنى كېچىدى. جىگولگان روسار آرتىدىن قاۋلاب، ماسقاوغە يورى
 باشلادى. نىچە كۈنلردىن ماسقاونىڭ ياننىنە يتوب، آناردىن ۱۳ چاقرومغە بولغان
 بر اوروندە «طوراق» طوتىدى (۱). قىرىم ەسكىرى ماسقاو تىگرەسىندە
 باسقونلىق ايتە باشلادى. بونلر طاليلر، ياندىرەلر ايدى. شولچاغندە صاحب
 گراى خان قزاندىن چغوب، ولادىمىر، نىژنى نوووغورود شەرلارنىنى يىغمايتىدى.
 آندىن ماسقاوغە يورى باشلادى. قىرىم ياۋى ايلە قزان ياۋى قالومنا ياندىنە
 بىرگە كىلوب قوشولدى. واسىلى نىڭ بونلرغە قارشى طورورلىق كوچى يوق
 ايدى. اول، اوزندە كوچ يوقلىقنى بىلوب، قورقوغە توشى. نىچوك بولسەدە
 ماسقاودىن قاچارغە اويلى باشلادى. ئلىگى چوقنىچ پىترنى ماسقاودە قاندىروب،
 اوزى ماسقاودىن قاچىدى. قورقووندىن بايتاق زىمانلر پچىن كىبەنى
 آستوندىە ياشورونوب طوردى (۲). ۲۹ نچى ايبولدى، تاتارلر ماسقاو تىگرەسىنى
 چىلاب قورقوغە سالدىلر. آندىغى آۋوللارنى ياندىرەلر، طاليلر، كشىلارنىنى
 ايسە طوتقون ايتەلر ايدى. تاتارلارنىڭ بولسە قورقوغە قورقو سالدى. آنار
 قالادە بولا طوروبدە صاغ قالولرندىن امىد كىسە باشلادى. توركوم-توركوم
 خلق ماسقاوغە كىلەدر، قالاغە بىكەنوب قالورغە تىلدىر ايدى.

بونلر قالا قاقالرى توبندە بىرسى اىكنچى سىنى طابتاب ئولتورەلر ايدى.
 كىلوچىلر آراسىندە قارتلر، بالالر بولغانغى سىبىلى، طابتالوب ئولو بىگرە كدە
 كوب بولدى. صوغوشقە يارقىسز شوندىلرنىڭ ماسقاوغە جىولولارى آندىغى
 كشىلارنىڭ كوگلىنى توشوردى. ھر كمدە امىدسزلىك سىزولور بولدى. تاتارلر
 ماسقاونى اوچ-دورت كۈن قاماب طورسەلر ايدى، اول بىرولمى قالاچق

۱) Герберштейнъ стр. 148.

۲) Герберштейнъ стр. 148.

توکل ایدی. شول چاغنده روسلرغه ایڭ کرب فائده کیلتوروجیلر، ماسقاوده غی
نمسه طوبچیلری بولدی. بیگره کده نیقولای اسملی سی نڭ فائده سی تیگی.
بو کشی گیرمانیانڭ «رهین» شهرنده طوغوب، طوبچیلیق اشی ایله ماسقاوده
طورادر ایدی. روسلر نڭ تاتارلرنی روسیه دن قاولاب یبارورلک کوجلری یوق،
مونی روسلر اوزلریده بله لر ایدی. شوکا کوره، آنلر خاننی یاخشیلیق ایله
یبارورگه اویلی باشلادیلر. محمد گرای خانغه بوله کلر یباروب، ماسقاو یانندن
کیتووینی اونوتدیلر. محمد گرای خان بوله کلرنی آلسه ده، آنڭ بولایغنه کیته سی
کیلمادی. واسیلی نی اوزینه باغوندیروب کیته رگه برلدی. واسیلی دن محمد گرای گه
مگگوگه چه باش بیرو رگه بولوب یاریق بیرونی صورادی (۱) واشیلی باشده
بوکا رضا بولاسی کیلماسه ده، باراطورغاچ رضالق بیرمی بولدی ره آمادی (۲).
روسلر محمد گرای نڭ تله گانینی بیرینه یتکوزوب، آڭا یاریق بیردی لر.
بو یاریق ده واسیلی نڭ پادشاهلق بلگورمه سیده باصولغان ایدی. شوندن
صوڭ محمد گرای خان ماسقاودن کیتدی. طوتقونلرنی آلماشتورمق، طوبوملق لرنی
صاتمق اوچون ره زانغه یوردی قایسی بر سوزلرگه قاراغانده، محمد گرای
خان واسیلی طرفندن بیرو لگان یاریق دن صوڭ، اوزینی ماسقاو پادشاه سی
صانی باشلادی. هر یلنی قریم ایلچی لرینه یاساق بیرو لدیگی وقت واسیلی
طابونسون اوچون، ماسقاوده اوزینڭ صنی (صورت) نی قویارغه قوشدی (۳).
محمد گرای خان ره زان یانینه بارغاچ، آنڭ قالغایی بولغان ایوان خابارغه:
«اولوغ کناز مینم قول آستومه بولدی، سین قارشیلیق قیلمایده قالانی میکا
طاپشور» دیدی. بو سوز ایوانغه بیگ یات طیبولدی. ایرکلی کناز نڭ ایرکسز
بولووینه اوشانا آمادی. شونی محمد گرای خانغه ده بلدیردی. محمد گرای
خان ایواننی اوشاندیرمقچی بولدی. واسیلی طرفندن بیرو لگان یاریق نی، قالغای غه
کورسه تور اوچون، شهرگه یباردی. آنی نیچه لب قریم کشیاری آلوب بارغانلر
ایدی. آنڭ بولای ایتووی واسیلی نڭ محمد گرای خانغه باغونغانلریننی قالغای غه
آڭلاتمق، شولای ایتوب ره زانغه کرمک اوچون ایدی. محمد گرای خان شولای

۱) Герберштейнъ стр. 149.

۲) Оларій стр. 371.

۳) Оларій стр. 371.

اوبلاغان ايدى ايسه ده، اش اول اوبلاغانچه بولوب چقمادى. قالغاي، واسىلى طرفىدىن يازولغان يارلىقنى كىرى يبارماوگە توگل، خان نىڭ ايلچى لىرىنى دە اوزىنە قايتارمادى. تاتارلار ايله آفتق تامچى قانى قالغانچه چاقلى صوغوشاچىنى دە بىلىردى (۱). «تاتار عقىلى توشىدىن صوگ» قاعدە سىنچە، تاتارلار تىگى اشكە بىك اوكونسە لردە، اوكونودن فائىدە بولمادى. رەزاندە طوب اشىنە اوستا «ايوان» يوردان اسملى نىمە بار ايدى. مونە شونىڭ بولووى رەزانى تاتارلردن قوتقاردى. اول، طوب مالمق لردن آتوب، تاتارلارنى قىلاغە ياقىنلاشتورمادى. آتولغان طوب ايله مالمق لردن تاتارلرغە شاقىلى ضرر كىلدى. طور يەدرە لردن برىسى محمد گراى خان نىڭ يانىنە توشوب شارتلادى. بو يەدرە خاننى آزغنە ئولتورمادى. آلايدە چىكمانىنىڭ چابووينى ئوزوب كىتىدى. بو واقىقە محمد گراى خاننى قورتىدى. اول، رەزان ياندىن كىتەرگە بولدى. شولاي بولە دە واسىلى طرفىدىن بىرولسگان يارلىقنى آلب كىتەسى كىلەر ايدى. قالغاي يارلىقنى بىر مادىگى سىبىلى، محمد گراى خان عىسكىرىنى جىوب، يارلىغىزغنە قىرىمغە قايتوب كىتىدى. ايوان خابار واسىلى نىڭ يارلىغىنى اوزىنە قايتاروب يباردى. آنىڭ قايتارولووى ماسقاودە طور شادلىق ايله قارشو آلودى. محمد گراى نىڭ سىنى اورىندىن توشورولوب، آياقلىر ايله طابىتالوندى (۲). روايتلرگە قارىندە، محمد گراى نىڭ روس يورتىدىن آلب كىتەكان طونقونلرىنىڭ سانى ۸۰۰ مىڭ دن آرتق ايدى (۳). شونلرنىڭ قايسىلىرىنى اول توركلرگە ساتوب، قايسىلىرىنى قىروب بىتورتىدى. صاحب گراى خان ايسە اوزى طونقون ايتىكان روسلارنى آستراخان بازارىندە ساتىدى. تاتارلرنىڭ كىتووى واسىلىغە پورەك بىردى. اوزاقدە طورماينچە ماسقاوغە قايتىدى. واسىلى ماسقاوغە كىرگاندە شەرنىڭ قىباسى توبىنە بىك كىوب خاق جىبولغان ايدى. شونلرنىڭ آراسىدە ماسقاونى صاقلاوچى نىقولاي ايله، رەزانى صاقلاغان ايوان يوردان لردە بار ايدى.

بونلرنىڭ برىنچى سىنى واسىلى كورگاج «سىنىڭ طوغرىلغىڭ ھم طروشوونىڭ مىڭا بىلىگولى، بىز سىڭا شوشى خىدمىتىڭ اوچون آرتقى ايله تولارمىز» دىدى.

۱) Олеарій стр. 371.

۲) Олеарій стр. 372.

۳) Герберштейнъ стр. 151.

ايكنچى سېنە ايسە «ايسە نموسين؟ تىگرى بىزگە تركلكنى بىرگان ايدى، سين بىزگە آنى ياشادىن صافلادىك. بىزنىڭ سىڭا اولوغ مرحمتىز بولور» ديدى. (۱) واسىلى شولاي سوز بىردى ايسەدە، آنلرغە ھىچ بىر نوسە بىرمادى. بونلر شول حقدە واسىلى غە قات-قات خىبر ايتسەلردە، ھىچ بىرسىندىن فائىدە چىقمايدى. واسىلى، ۱۸۲۲-نجى يىلنىڭ مايندە، ناتارلردىن آچو آلو اوبى ايلە «اوقا» يىلغەسى يانينە يوردى. بو اول يولى، كۆب عىسكەر جىبۇب، آنلرنى يتەرلىك قوراللىرىم طوبار ايلە قوراللاندىرىغان ايدى. روسلرنىڭ طوب استعمال ايتە باشلاولرى شوشى صوغوشدە بولۇپ، موندىن ئىلوك آنلردە طوب استعمالى يوق ايدى (۲). واسىلى «قالومنا» شەرى يانينە يتوب، اوقا يىلغەسىنىڭ ھرايكى ياغندە اورون طوتىدى. محمد گراى خان غە ايلچى يىباروب، آنى اوزى ايلە اوروشورغە چاقوردى. اوتىكان يىل محمد گراى سىسكار تىماسىدىن ھجوم ايتىكازلىگى، شول سىبىلى واسىلى پچەن كىيەنى آستىنە قاپقانانغى اوچون، بو يىل اول بىك نىق حاضرلەنگان، شوڭا كورە، محمد گراىنى جىڭارمىن دىيۇب اوبىلى ايدى. محمد گراى خان واسىلى نىڭ سوزلر يىنە «ماسقاوغە يوللر كۆب، كىرەك چاغندە اوزم بارورمىن، مېن كشى عقلى ايلە يورمىمىن، اوز عقلم ايلە يورمىمىن» دىو جواب قايتاردى (۳)، محمد گراى نىڭ بو سوز يىنە واسىلى نىڭ آچووى كىلمسەدە، آننىڭ اوستىنە بارورغە بىاتور چىلىق قىلا آلمادى. ۱۸۲۳-نجى يىلدە، واسىلى، صاحب گراى خان نىڭ قزاندىغى خرىستىيانلرغە كۆب يامانلىقلر قىلۇپ، آنلرنىڭ قانلر يىنى صو اورنىنە آغوز دىغىدىن، اوشانداق واسىلى «پودزىگىن» اسمىلى ايلچى سىنى ئولتورگانلىكدىن خىبر آلدى. بواش واسىلى نىڭ آچووينى قىبارتدى. اول، صاحب گراى خاندىن آچو آلو اوچون، قزان اوستىنە يورورگە اوبىلادى. اوزىنىڭ طوغانى ايلە بىرگە، ماسقاودىن سفر ايتوب، ۲۳-نجى اوغوستدە نىژنى - نوووغوردغە يىتدى. بو سفر دە شىخ على دە باز ايدى. نىژنى-نوووغورددىن شىخ على نى قزان اوستىنە يىباردى. اننىڭ ايلە بىرگە بايتاق روس عىسكرى، طاغىدە نىچىلەب عىسكەر باشلىقلرى بولۇپ، بونلر بارسىك كىمەلردە ايدى. قورىدىن آتلى عىسكەر يىباروب،

۱) Герберштейнъ стр. 151.

۲) Герберштейнъ стр. 152.

۳) Герберштейнъ стр. 152.

آنلارنىڭ بارچە سېنە قزان يور تېنى يىغما ايتەرگە قوشدى. شولچاغناھ واسىلى «سورا» يىلغەسى بويىنە كىشى لار يىباروب، آندە بر قالا يىصارغە بو بوردى. ۱۵۲۳ نچى يىلنىڭ ۱ نچى سىنتا برىندە شول قالا بنا ايتولدى. واسىلى غە صاغونما لىق اوچون، آڭا «واسىلىغراد» دىواسم بىرولدى. بو قالانىڭ بنا ايتولگان اورنى قزان يور تېنە قارا غاز بىردە ايدى (۱). روس عسكرى قزان بىرندە باصقونلىق ايتوب، آندىن كوب طويوملقلر آلوب قايتدى. سىنتا برىنڭ ۱۵ نچى كوندە واسىلى نىژنى نوو غوروددن ماسقاوغە قايتدى. واسىلى، صاحب گراى خان غە چاقون يىباروب. آڭا: «اوتكان يىل طوغاننىڭ ايله، قاراقلر هم كىشى ئولتور و چىلار صمان، سىسكار تىماسدن هجوم ايتىنىڭ. مونه مېن، بولوملى صوغوشچى كېك، سىنىڭ اوستوڭە يورگانلىكەدن خبر بىرورب، سىڭا صوغوش آچامن، دىورگە قوشدى. صاحب گراى خان واسىلى نىڭ سوزىنە كولوبكنە جواب قايتارغانلىق قزان اوستىنە يورى باشلادى. بو يولى روسلر تاتارلرغە كوب ضرر كىلتورسە لردە، قالانى آلورغە حاللرندىن كىلمادى. شوڭا كورە، آزار، تله گانلورىنە اىروشه آلدى قايتوب كىتىلر. (۲) ۱۵۲۴ نچى يىلدە، واسىلى طاغىدە قزان اوستىنە يورورگە اوبىلاب، بىك نىق حاضرلەنە باشلادى. شول يىلنىڭ ياز باشىدە كوچلى عسكەر يىباردى. بونلارنىڭ قايسىلرى كىمە لردە، قايسىلرى ايسە آتلردە ايدى. كىمە دە گىبارى شىخ على قول استونىدە بولوب، آنڭ ايله طاغىدە كوب باشلقلر بار ايدى. اولوغ بولو كدە كىناز ايوان بىلسكى، مېخائىل غورباتى، مېخائىل پورىف؛ آلغى بولو كدە كىناز سىمون قورىسكى، ايوان لىاتسكى؛ اولڭ قولدە سىمون سىر بىرانوى، پىتر آخلى ابىنن؛ سول قولدە يورى هم واسىلى اوشاتىلر؛ صاقچى بولو كدە مېخائىل قوبىنسكوى، ايوان شامىن لر باشلق ايدى. اتلى عسكەرگە ايسە: اولوغ بولو كدە ايوان خابار، مېخائىل وارونسوف؛ آلغى بولو كدە واسىلى شىرىمىتىف، فىئودر سىمونف؛ اولڭ قولدە پىتر رىبىنن، دمىترى بوتورلىن؛ سول قولدە ايوان آفچىنا، آندرى قروپوتكىن؛ صاقچى بولو كدە ايوان قالىچوف، چولاق زاسىكىن لر باشلق ايتىمكە لر ايدى. صاحب گراى خان، آچولى هم كوچلى روس عسكرىنىڭ قزان اوستىنە يورمكە بولغانلىقىدىن خبر آلاچدە، قزاندىن

۱) Герберштейнъ стр. 5. 12.

۲) Оларій стр. 372.

کیتندی. شولای ایتوب قزان طاغیده خانسزقالدی. آنلردن صوگ قزانلار.
 صاحب گرای ننگ چاقرووی بوینچه، صفا گرای نی قزانغه خان ایتوب آلدیلر.
 صاحب گرای حقنده مرجانی حضرتلری اوشبو سوزلرنی یازا: «ثم اخوه
 صاحب گرای خان بن میگلی گرای خان بن حاجی گرای خان القریمی. محمد
 امین خان وفاتی بعدنده روسیه طرفندن شاه عالی خان بن الله یار کرماندن کیلب
 بر آز مدت خانلق دعوی سنده اولسادا، قزان اهالی سی راضی اولمای قریم
 مملکتندن خان سورادیلار. اول اثناده ۹۲۰ سنة تسعمائة و عشرين قریم
 خانی میگلی گرای خان بن حاجی گرای وفات و اوغلی محمد گرای خان قریم دا
 خان اولوب، برادری صاحب گرای نی حبس قلب ایدی. قزانلار خبر
 کیلگاج، حبسندن چقاروب، قزان خانلغنه بیبرلیدی. شول وقت قزان قریمغه،
 قریم دولت عثمانیه گه مربوط و محکوم اولدغندن، قزان مملکتنده هم سلاطین
 عثمانیه اسمنده خطبه اوقولدی. اوشبو وجهدن در بورونخی قارچقار نسخه لرنه
 خطبه ده سلاطین عثمانیه ننگ مدح و ذکر ی وار. صاحب گرای خان دورت سنه
 مقداری قزان ده پادشاه اولوب، تورلی نزاع و مخالفت واختلال الامور علتنه
 طاقت ایده آلمای، رفاقندن اولان برادر زاده سی صفا گرای بن محمود گرای
 بن میگلی گرای نی مقامنه اقامت قلوب و نایب ایتوب، چنب کیتوب، حج غه
 بارمق بهانه سی بسرله اسلام بولغه باروب، سلطان سلیمان بن سلیم العثمایی
 خدمتنده بولدی. بعده مدة ۹۳۰ سنة تسعمائة و ثلثین ربیع الاولنده قریم
 خطه سینه خان قلب یبارلیدی. گلبن خانان صاحبی ایتادر: طوقز یوز یکرمی
 تار یخنده قزان خانی ایچم خان بلا اولد فووت اولوب، بیرینه سلاطین چنگزیه دن بر
 سلطان ننگ نصب اولنماسی اهالی ولایت عرض واستدعاء ایتمکن ناشی، مشار
 الیه حاکم قزان اولمشیدی. بش سنه مقداری اقامتدن صوگره، منصب مذکور
 برادر زاده سی صفا گرای سلطانی قائم مقام و ککندلری طوافی بیت الله الحرام
 بهانه سیله کشور رومه حرام ایتدی دیو. قریم خانلغنده وقت مسکوبک اولان
 روسیه شهزاده لرنندن بو ذات امداد صوراب کیلوب، آننگ برله برابر مسکوب
 غزاسنی قصد قلوب سفر ایدب، بر نهر بوینه و اصل اولوب، بعض تبعه سندن
 خیانت احساس ایدب، اوتمای کیری قایتدی. و حاجی طرخان شهرته اولان
 آق کبک خانی اولدرب، یهغورچی خان تصاحف قلندغی خبری وارد بولغاج،

عسکری برله حاجی طرخانغه هجوم قلب، یمفورچی خاننی اولدردی و ۹۵۶ سنه
تسعمائة وست و خمسين دشماندن بی باک وی پروا اولتورر ایسکان، بلده
قزان دن مکتوب برله آدم کلدی. قزان بکلری ننگ مکتوبی صوندی. اچنده
یازلمش کم قرداشکز صفا گرای خان وفات اولوب بشکده بر اوغلی قالدی.
قولمزه آلوب توردق. کافرلر خانمزننگ وفاتنی بلوب، اوستومزه بی حد عسکر
کوندردی. الله تعالی عنایتنده سز ننگ دولتنگزده کافرلرنی قرب قاچردق. اما کافر
کیرو کیلور دیلار. ایمنی باش کیده چک آیاق یایدا. و لهذا التماس
ایدارمزه. بزگا خانمزننگ اوغلی بولک گرای نی بزگا خان قلب ییارسکزا یندی.
صاحب گرای خان. اول خان زاده یاش غیر کامل اولدغندن، برادر زاده سی
دولت گراینی مناسب کورب، سلطان سلیمان العثمانی حضرتلرینه بو خصوصه
عرضحال کوندردی. دولت گرای بن مبارک گرای اول وقتنده اسلامبولده
ایردی. پاشالر، صاحب گرای خان دولت گرای ننگ قریم اولکده سینه خان
اولماقندن خوفده اولدغندن، سلطان عضورندن یراق جیرگا یبارمکنی قصد
ایده دیب متهم قلوب، سلطانغه معقول اولمقله قزانغه یبارمک بهانه سیله،
دولت گرای خاننی قریمغه خان قلب ییاردی. شول واقعه ده صاحب گرای
خان تاق و نابود بولدی. و ذلك سنة ۹۵۸ تسعمائة وثمان و خمسين و قزان
خانلغی مهمل قالدی. بواشی سلطان سلیمانننگ زور خطاسندن معدوددر.
ازمنه متأخره دهده سو نتیجه سی کورلدی.

گلبن خانان صاحبی ایتادر: سماء اقبالنده تابان اولان دولتی قرین زوال
اولماقین کفته میر میرانی پاشا ایله، میانه لرنده برودت ظهور ایدب، مومی الیه
بعض افتراءتی متضمن عرض حال انهای ایله، فلوب اولیاء دولتی تغییر ایتدکی
اثناده، قزان خاننی صفا گرای خانننگ جام صفا فزای حیاتی شکست اولوب، قریبده
اولان اوغلی بولک گرای سلطانننگ قزان خانلغنه اهالی ولایت با عرض و محضر
التماس ایتمش ایسه ده، بولک گرای بعض خصوصه مبنی محبوس اولدغندن،
دولت گرای سلطانننگ قزانغه خان اولماسنی صاحب گرای خان عرض ایتسه ده،
خلاف کیلوری اولان بعض عظاماً « مقصدی حضرتندن تبعید یاسکه شهید ایتمکدر »
دیوسمع عمایونه القالری مبر میران مذکورننگ القاسنی تصدیق و تأکید ایتمکدن
ناشی، رجاسنه مساعده صورتیله دولت گرای خان خفیه قتل و اعدامنه مأمورا

جانب قریمہ عزیمت ومارالذکر بولک گرای مباشرتیله صاحب گرای واولادی اعدام اولندی. بغچه سرایده، خان سرای قربنده اولان جامع شریفی وگرمابه لطیفی بنا ایلدکندن ماعدا، یوز ینمش قطعه جامع و مسجد و مدارس انشا و اسمنی جهانہ خیر ایله ابقا ایلدی. مدہ حیاتی ایللی سنہ ایدی. انہار سته یعنی جم و جاییق و اتل و قوبان و تن و اووزی نہرلر سواخلنده خیمہ نشین اولان تتاری قریمہ ادخان و اسکان و هر کس اراضی توزیعیلہ ترفیہ ایدب سرخ و کبود ایله مطبوع ملکنامه لر اعطاً ایتمک اثارندندر (۱). صاحب گرای خان استانبولغه قاچوب باردیغی وقت آنده پادشاهلق ایتمکده بولغان سلطان سلیمان، تورک سلطانلرینک ایگ آتاقلی لرنندن بولوب، هجرتدن ۹۰۰ (۲)، میلاددن ۱۴۹۵ نچی یلده طوغوب، وفاتی ایسه هجرتدن ۹۷۴، میلاددن ۱۵۶۶ نچی یلده در. ۱۵۲۰ نچی یلده آتاسی سلطان سلیم وفات بولغاچ، آنده والی بولدیغی مغنیسادن قایتوب، عثمانلی تختینه اولطوردی. ۱۵۲۱ نچی یلده مجارلر اوستینه سفر ایتوب، آنارنک کوب فالالرینی ضبط ایتدی.

۱۵۲۲ نچی یلده رودوس آتوینی ضبط ایتد اوچون سفر ایتدی. سلطان سلیمان قوریدن، مصطفی پاشا ایسه دیگگردن باروب، صوغوشقه باشلاندى. شول یانک ۱ نچی آوغوستنده قامالورغه باشلانغان رودوس قالاسی، تیزگنه سلطان سلیمانغه بیورولماینچه، ۲۱ نچی دیکابریگه چاقلی بیگ نق اوروشدی. اوشانچلی خبرلرگه قاراغانده، شوشی آتوانی آلور اوچون تورک عسکرندن ۱۰۰۰ مگ کشی هلاک بولدی (۳). آتاو آلونغاچ، چیرکاولر مسجد ایتولوب، سلطان اسمینه خطبه لر او قولغان بولسه ده، قیولغان تورک قانلری برابرنده بونلر بارسیده یوق نرسه لر ایدی. صاحب گرای خاننک قزاننی طاشلاب قاچوونندن ایکی یل صوگ، ۱۵۲۶ نچی یلده، سلطان طاغیده مجارستان اوستینه سفر ایتوب، «موغاچ» یاننده مجار قرالی لیودویکنی بیگ نق جیگدی. ۱۵۲۹ نچی یلده طاغیده مجارستانغه هجوم ایتدی. شول یانک ۲۷ نچی سینه ابرنده، ۲۵۰ مگ عسکر، ۳۰۰ طوب ایله کیلوب «ویانه» نی قامادی. بو سفر سلطان

(۱) مستناد الاخبار ج. ۱ ص. ۱۳۰ - ۱۲۷.

(۲) قاموس الاعلام ج. ص. ۲۶۱۴.

(۳) Энц. Брок. Ефр. т.67. стр. 116.

سليمان اوچون اوفورلى بولوب چقمادى. اول بو بولى جيگولوب، ۴۰ مڭ
 عسكرىنى يوغالتدىغى حالده، ويانه يانندن قايتوب كېتەرگە مجبور بولدى.
 ۱۶۶۰ كىلومېترە مربعى طور لغندە بولغان رودوس آتايىنى آلور اوچون
 ۱۰۰ مڭ، ويانه يانندە ۴۰ مڭ كىشى ئىدرم ايتكان سلطان سليمان نىڭ، اينى هم بويى
 مڭەر چاقروملا ب سانالخان و بنا عليه مساحه سطحه سى مڭ مڭ چاقروملا بولغان
 قران خانلىغىنى اعتبارغە آماوى، آنىڭ يىغلا ب كىلگان خانىنى يار دەم سز قالدىر ووى
 ايك طور ياڭلىشلق و شونىڭ ايله برابر بيوك صاغشسزلىق در. ياووز سليم، سليمان
 قانونى دورارى توركلرنىڭ ايك كوچلى چاقلىرى بولغانغە كورە، آنلرنىڭ واسىلىنى
 قران خانلىرى ايله شايار تىماس اوچون، روسيە اوستينە عسكرى بىبار ولرى كېرەكلى
 بولمايىچە، واسىلىغە «تىك طور!» ديولرى يتەچك ايدى. لىكن تىگىلر، بارىشاق
 ايله طور ايوغە قاراغاندە، اوروش ايله طور ايوىنى آلدە طوتالر، قايسى بر چاقلىردە
 كېرەكسز اورونارغە قان توگىلر؛ روسيەنى ايسە بيك واقغە ساناب، آنىڭ
 اوستينە كوز سالوبدە قارامىلر ايدى. بوللر اوزلرى توركيە نىڭ اولوغاغىنى
 روس كىزلىرىنە آڭكلا تىماسلەردە، قاي چاقلىردە قويم خانلىرى آنلرنىڭ درجەسىنى
 روسلرغە آڭكلا توب قويالر ايدى. سليم، سليمان دورلندە گنە توگل، آندن
 صوڭغى عصرلردە بيله قويم خانلىرى تورك سلطانلرنىڭ اولوغلىق لىرىنى روس
 كىزلىرىنىڭ ايسلر بنە توشوروب، صوڭغى لىرىنى اولگى لىر ايله قور قوتالر ايدى.
 ھجرتند ۱۰۹۳ نچى يلدە، فىئودر آليكسىيو ويچغە يازغان يارلىغندە،
 مراد گراى خان شول سوزلرنى يازا: «اولوغ بى فدر اليكساويويچ جملە اولوغ
 كوچك واق اوروسنىك پناھى و كوب مملكتلار و بىرلر نيك مشرق و مغرب
 و شمال طرفىنىك كوب خرىستىيانى نيك آنا و بابادىن اولاكلمش پادشاهى و حكمدارىغە
 اولوغ معاوم بولغاي ايردىكم، اولوغ تختكاهى كىزدە تقى كوب مملكتلر بىكزدە
 بولغان اول اولدىن قالغان امت محمد مسلمانلرغە كوچ و قىستاو ايتوب،
 سياستلر بىلا خرىستىيان دىنىغە قايتارور و طاپتورور ايرمىش سز، مونداق
 اوشاوسزلىق پادشاهلر شانغە توشماسدر، پك يمان ايشدر. مېن اولوغ پادشاه
 مراد كراى خان حضرتلار يلدە بولساق و سعادتلو اولوغ پادشاه خىفكار حضرتلار يلدە
 بولسا بىز ايكى بىز دىن اسلام نيك اولوغ پادشاهلرنىڭ صاغىش سز اولوغ
 مملكتلار يىمزدە خرىستىيان طايفەسى نيك سانى و حسابى يوقلر. بوسا آنلرغە

مسلمان بولمق ایچون هیچ بر کوچ وقستاو ایماسدر. وخرستیان توسناقرغه
 تقی مسلمان بول دیب سیاست بولمغاندر. بوساسیز اولوغ قرداشیمزدا بولسا —
 کوز اول امت محمد مسلمانلرغه برتقی سیاست وقستاو ایتمکای سز. تنکری
 تعالی صافلاغای خرستیان بولمغای ایردیله. هر بر مسلمان عادت قدیم
 و قدیمی اولوغ عهد و شرط اوزریکا اوز حاللرنجه مسلمانلقدنه طنچ و راحت
 اولتورغای ایردیله دیب دومنای کشیلریکزغه، محکم تنبیه و صمار و بصاغ
 بیورغای ایردیله. تقی اگر سیز قرداشیمز اولوغ دوستمز اول مسلمانلرغه برتقی
 خرستیان بولمق ایچون کوچ وقستاو سیاست قیلور بولسا کوز اولتورغان
 بیرلریندین اوزاق ولایتلرغه سورور بولسا کوز، صکره مین اولوغ پادشاه
 مراد کرای خان حضرتلریده بولساق بارچا مملکتلریمزه بولغان خرستیان
 طایفه سیغه اولوغ سیاستلر وقستاو لری ایتدیروب، بارچه سنده بوسا مسلمان
 ایتدیرومز. عناد ایتکانلرغه اولوغ سیاستلر بیورومز. اولوغ تختگاهمز باغچه
 سرای شهرنده بولغان مایروم نیک اولوغ کینساسین خراب و پاپولرین سیاست
 ایتدیرومز و بارچه کنیسالرین بوزارغه بیورومز وسعادتلو، عظمتلو، وشجاعتلو
 اولوغ پادشاه خنکار حضرتلریغه تقی خط و ایلچی بیاروب بلدیرومز کیم صکره
 اولوغ پادشاه خنکار حضرتلریده بولسا اولوغ دینمز غیرتی ایچون بارچه خرستیان
 طائفه سیغه و قدس شریفده بولغان پوپلرغه و اسلامبولده بولغان بارچه پوپلرغه
 و پترکالرغه اولوغ سیاستلر بیوروب، کوچ وقستاو سیاست بیلا مسلمان
 ایتدررغه اینام قیلغای سز بوسا. (۱) تورک سلطانلری ایله قریم خانلری
 روسلرنی چنلاب طانومادقلری کبی، قریم ننگ اش یانندیغی کشی لری هم
 روسیه نی بتونلای طانومیلار ایدی. بو آکلماونی ایگ آچیق آکلانوجی نرسه،
 محمد گرای خان ننگ سفرغازی اسملی وزیر ی طرفندن آلبکسی میخیلوویچ ننگ
 بر وزیرینه یازولغان یاریق در: «...له دن بر قاچ پاره قاعه آلوب و اوزی
 قزاق ننگ بر ایکی قلعه سن ضبط ایتمک سزک پادشاه کوز مغرور اولوب مغرب
 و مشرق پادشاهی من دیو خط یازدی.

مشرق قودورسون مغربده خرستیان پادشاهی واردر. سنیک پادشاهیگ

(۱) قریم یورتینه اول طرفلارغه دائر بولغان یاریغار و خطلر ص. ۶۸۱-۶۸۰.

کبی یدی خرستیان پادشاهنه تاج کیدرر. اولا چاساری انکاری ایدرسز؟
له اوسوج ودونیا واسپانیا واردل قرالی بونلاره بکزریدی قراله تاج کیدرر
هربری سنک پادشاهک کبی بر پادشاهدر. ومغرب طرفنک چوغی آل عثمان
پادشاهنک حکمنده در. بوبله اولدقدن صکره پادشاهکوز نیچه مغرب پادشاهی
بولور. الله تبارک وتعالی مغروری سومزدر. (۲) روسلرنی طانوماو تورکیه
اوچون صاناب بتورگیسز ضررلی بولوب چقدیغی کبی، باشقه تاتارخانلق لوی
اوچونده شولای ضررلی بولدی. شوشی آگلاماولر شوملوغنده نه چاقلی
تاتارخانلق لوی ییر یوزندن یوغالدی سلطان سلیماننک صاحب گرای خاننی
یاردهسز قالدیرووی، مونه شوشی طانوماو سبیلی بولدی. ۱۵۳۲ نچی یلنک
کوزنده، قریمدن ماسقاوغه تیمش قادیشف اسملی قازاق قایتوب، اسلام
گراینک قریم خاننی بولماغانلغندن، آنک تورک سلطانندن صاحب گراینی
قریمغه خان ایتوب یبارووینی اوتونور اوچون ایلچی یبارگانلگندن خبر
بیردی (۱). سلطان، ۱۵۳۳ نچی یلنک جاینده، صاحب گراینی قریمغه خان
ایتوب یباردی. شول یلنک اییوننده، قریمدن یان-حیدر قورجووفی اسملی
قازاق ماسقاوغه قایتوب، صاحب گراینک سلطان طرفندن خان ایتولوب
یبارولگانلگینی بلدیردی.

صاحب گرای یان-حیدر ایله برکه سلطان-یار اسملی کشی سیننی یارلیق
ایله واسیلیغه یباردی. آنک ایله برکه اسلام گرایدن بایان اسملی کشی
واسیلیغه یارلیق آلوب کیلگان ایدی. بونلر ماسقاوده برآز طورقدن
صوگره، قریمغه قایتوب کیمتدیله. آنلر ایله برکه واسیلی لیواشیف اسملی کشی
اولوغ کنار طرفندن قریمغه یبارولوب، آنگا صاحب گراینی خانلق ایله قوتلارغه
بویورولدی (۲).

صاحب گرای خان قریمده ۱۵۳۰ نچی یلغه چاقلی خانلق ایتوب، شول
یلنک اوکتابرنده وفات بولدی (۳).

۲) قریم یورتینه واول طرفلارغه دائر بولغان یارلیغار وخطلر ص. ۸۷۳.

۱) Никон. л. т. 5. стр. 67.

۲) Никон. л. т. 5. стр. 69.

۳) Русскій хронографъ ч. 1. стр. 532.

صاحبگرای خان نڭ قزانده چاغنده شيخ احمدو آنڭ ياقين لرينه بيرگان يارليغيني بزبو اورنده يازوب كېتەسەز كېلە. اول يارليق:

... لغازی صاحب گرای ...

وآمرأ وحكام وسلا... عظام وقضاة لسلام... وموالی دول
احترام وارباب وكلاذ... ان ومقمان وایلیجان وبا... ووشتی بانان
وكنر بانان وتوقاولان وتمغابیان ومجمو... سکنه وعم... ولا بقمران
وممالك بحروسه حمت عن الافات والبلیات لارغه بونشان يتكاج سوز
اولکم بو محمد اوغلی شيخ احمد داغی شيخ احمد نیک اوغلی ابدال
داغی سيد احمد... نك اوغلی موسی سيد اوغلی بعقوب انسی ولاس
داغی انسی نور سيد بويدي کیم ابر سا بزکا کيلب باش اوردی لار اول خان
اغالر بمزدان ترخان بولغان کشي لار ايكاندور. بز داغی سيد و غاب بومند کور
کم ابرسه لار فی نمکری تعالی رضای وتقی محمد رسول الله شفاعتی
اوچون ترخان قلديم. من بعد بومشار اليهمم لارغه يو لاريند او ايز لاريندا
سفر لاريند او حضر لاريند اولتورغان لاريند او تورغانلاريند اکشي لارينه
وقول لارينه يوكلارينه وچار والارينه فردمن الافات ووجه من الوجوه
دخل وتعارض قلمایسون لار. يساقی فلان مالبع مسمى سالمايسون لار.
قولوش قلمتقه باج وخرم قراجات ديب تيلمايسون لار: مات والملك لار...
واب زمين لارينه دست نطاول قيلمايسون لار. اوی لارينه کوچ بله ایلجی
قوناق قوندورماسون لار: صو خرچی ير خيلهسی نوتون سانی ديب
الماسون لار.... علوفه تيد امايسون لار قايوماياندين نقصان ضرر
تیکر ماسون لار. اوز فراعتی بله اولتروب شام و صبح وغد و ورواح بزکا
وبزنیک اور و غيمزعه دعا والقيش قيلسون لار. وهر نوع دين کوچ سچ
زحمت ينجوغ تیکور مایسون لار. بس بولا بوتو تورغاج يرليغ تيمکلامای
کوچ سچ زحمت ينجوغ تیکور کان کشي لار نیک اوز لارينه فی بخشی سی
بولغای ديب آل نشان ليغ يرليغ بريلدی تاريخ توقوز يوز يکرمی
توقوزدا مبارک سفر آينی نیک اون اوچونچی کون ابردی. ديو
يازولغان ایدی.

بویارلیق نڭ آزاغینه صاحب گرای خان نڭ بلگورمه سنی باصولغان. بسو
 بلگورمه دورت قولى بولوب، آنڭ یوغاریغی یاغینه بسم الله الرحمن الرحیم،
 قالغان اوچ قرینه لا اله الا الله محمد رسول الله، اورطه سینه الساطان الاعظم
 عزالدنیا والدین ابوالمہظر صاحب گرای بهادرخان خلدالله ملک وابد سلطنته
 دیو یازولغان. مونڭ بیرووی مجرتدن ۹۲۹نجی یلده بولغانلقدن، اول
 یل میلادی ۱۵۲۳نجی یلغا طوغری کیله.

XIII

صفا گرای خان.

یوغاریده آیتولگانچه، میکلئ گرای خان نڭ محمد گرای، احمد گرای،
 بروناش، فتح گرای، سعادت گرای، مبارک گرای، صاحب گرای اسملرنه اوغوللری
 بارایدی (۱). محمد گرای ایله صاحب گرای، میکلئ گرای خان نڭ نورسلطان
 اسملی خاتونندن طوغمش ار ایسدی (۲). شونلقدن آنلرنڭ قزان خانلرینه
 یاقینلق لوی بار ایدی. محمد گرای، آناسندن سوڭ، قریم خانی بولوب،
 صاحب گرای ایسه، ۱۵۲۱نجی یلده، قزان خانی بولدی. لکن آشا قزانده
 اوزاق خانلق ایتهرگه طوغری کیلمادی. ۱۵۲۴نجی یلنڭ جاینده، روس
 مسکری نڭ قزان اوستینه یورمکده بولغانلقدن خبر آغاچده، قزاندن کیتهرگه
 بولدی. طوغانی فتح گرای نڭ اوغلی صفا گراینی قریمدن چاقرتوب، آنی اوز
 اورنینه قزانخان ایتوب بیلگوله دی. اوزی ایسه، تورکسلطانی یانینه کیتوب،
 آناردن یاردهم صورارغه بولدی. صفا گرای اول چاغنده فقط ۱۳کنه یاشنده
 ایدی (-). یوغاریده ئهیتولگانچه، اول چاقنده تورکیه نڭ سلطانی سلیمان قانونی
 ایدی. اول، ابڭ کوچلی پادشاهلردن سانالسه ده، صاحب گرای گه یاردهم
 ایتمادی. صاحب گرای خان نڭ قزاندن کیتووی، اوشانداق صفا گراینی اوز
 اورنینه خان ایتوب قالدیرووی وقتلیغنه بولوب تورکسلطانی نڭ یاردهمی
 ایله قزان یورتندن روسارنی قولاولونی او ییلدر ایدی. اول شولای اویلاسه ده،
 آنڭ اوی بوشقه چقدی. سلطان آشا یاردهم ایتمادی. صفا گرای خان آغاسندن

۱) Бархатная книга т. 1. стр. 26.

۲) Исслѣд. о касим. цар. и царев. т. 1. стр. 262.

۳) Герберштейнъ стр. 152.

چاقرولو خبرىنى آغاچىدە، قريم دن قزانغە يسوردى. وولغەنڭ طارماقلىرى
 آراسىدە، قزان قالاسىدىن ايسە يىراق بولماغان «قوناق آتاوى» يانىدە، يتىكاچىدە،
 قزان نڭ اولوغلىرى صفا گراىنى اولوغلاب قارشو آلدى. شونلر آراسىدە
 قزان نڭ ايك ئولكان كشىلردىن سانالغان «سید» دە (۱) بار ايدى بو سید
 قزانلىلر آراسىدە بىك آتاقلى بولوب، آنى خانلىق نڭ هر كشىسى اولوغلىدىر
 ايدى. آنڭ ايله اوچراشقاندا خانلر نڭكى نڭ آنى يانىدە باروب قوللورنى
 سوزالر، باشلورنى بوگوب سىدنڭ قولىنى اوبەلر ايدى. بولاي ايتوخانغىدە
 بولوب، بىك ايسە آنڭ قولىنى طوتا آلماينچە، تىزىنى گنە، آتاقلى كشىلر
 آياغىنى غنە، يورت كشىلرى كىومىنى وياخود آنلانغان آنىنى غنە اوبەلر
 ايدى (۲). سىدلرنڭ قزاندا اعتبارلرى بىك ظور بولسەدە، آنلرنڭ قزان
 خانلىقى اوچون فائىدەلى بولغانلرى بىك آز، خانلىقنى روسلرغە ساتو اويندە
 بولغانلرىدە يوق توگل ايدى (۳). مۇنە تىكى سىد آستورتون واسىلى ياقلى
 بولوب، هر وقت آنڭ ياغىنى آغە سورەدر ايدى. اول، صفا گراى خان نڭ
 قزانغە كىاووى ايله، آنى طوتوب واسىلى غە بىارورگە اويلاغان ايدى. اول
 قومسز، خانلىقنى ايموب ياتسەدە طويماغان، طاغىدە قزان نڭ خانىنى واسىلى غە
 ساتمىچى بولغان ايدى سىدنڭ اويلاغانى سىزولدى. آنڭ اول اشىدە قزان
 خاقى نڭ چىكەن طش آچووى كىلدى. يورت غە خىانت ايتىكانلىكى اوچون،
 سىد طوتولوب بوغانلاندى. بو چاغىدە شىخەلى ايله بىارولسگان روس عسكرى
 نىژنى-نووغورودغە ياقىنلاشقان ايدى. شونڭ باشلىقلردىن مىخائىل يورىف،
 نىژنى-نووغورودغە يتىكاچ، سىرگە يارلىق كىمەلرنى جىارغە باشلادى. شونلرنڭ
 هر بىرىنە أزوق هم قوراللىر طولتورتىدى. بو كىمەلرنڭ سانى بىك كىوب
 بولوب، آنلر ايله بتون وولغە اوستى قابلانغان بولوب كىورونەدر ايدى.
 روس عسكرى اوزاقىدە طورماينچە قزان اوستىدە يورى باشلادى نىچە كون
 يوردىكن سوڭرە، ۱۸۲۴ نچى يىلنڭ ۷ نچى ايبولندە، «قوناق آتاوى» (۴) يانىدە

(۱) سید - قزاندىكى دىن باشلىقلىرىنىڭ ايك اولوغى سىد، بىرولكان درجەدر.
 ۲) Герберштейнъ стр. 153.
 ۳) Продолж. древ. рос. ввлюю т. 8. стр. 161—162, 207—217.
 ۴) بو آتا اوسلان ايله قزان آراسىدە، وولغەنڭ ايسە اورطەسىدەدر.
 Турнерелли стр. 14.

کیلوب طوقنادی. بوچاغنده روسارنڭ اتلی عسکری قزانغه کیلوب یتماگان ایدی. شوناقدن تگی لرگه اتلی عسکرنی کوتوب طورورغه طوغری کیلیدی. بونلر ۲۷نجی ایبولگه چاقلی اتلی عسکرنی کوتوب طوروردی. شول اراده روس کوکلی لری قزان قالاسی یانینه باروب، آشکا اوت تورتدی. قالانڭ قورولووی آغاچدن بولغانغی اوچون، اوت قابونوبیک ییٹکل بولدی. روسلرنڭ کوز آلدنده یانا باشلادی. بو چاغنده روسلرغه قزاننی آلویبک آغیر توکل ایدی ایسه ده، آنارنڭ شوکا باتورچیلق لری یتمادی. تاتارلر ایسه یانغان قالا اورنینه ایکنچی نی بنا ایتدی. ایبولنڭ ۲۸نجی کوننده، روسلر ژولغه آشا چغوب، قزان یلغهمسی یاننده طوراق طوتدی. شولای بولسه ده قزانغه هجوم ایتەرگه قیوچیلق قیلا آلمادی. آوغوستنڭ ۱۷نجی کونینه چاقلی شول اورونده اتلی عسکرنی کوتوب، ۲۰ کون چاماسی کوزگه کورونورلک بر اشدی اشلهمه دی. شول چاغنده صفاگرای خان قزاندن چقدی. روسلردن یراق بولماغان بر اورونده اوزینڭ عسکری ایله طوراق طوتدی. چیرمشلردن جیولغان جایاولی یایینی روسلر اوستینه یساروب، آنلرنی بورچی باشلادی. بونلر یش-یش روسلر اوستینه باصقونلق ایتهلر، آنلرنی بورچیلر ایدی. شیخ علی صفاگرای خانغه یازو یساروب، اوزینڭ پایتختی بولغان قزاندن کیتەرگه قوشدی. موٹا قارشى صفاگرای خان «اگرده سین مینم پادشاهلغمنی آلورغه تله سئڭ، بز اشنی قورال ایله اوزهرگه تیوشلی لرمز؛ تگری کمگه یاردهم ایتسه، شول آنی بیله سون» دیدی (۱). روسار اوزاق زمان هجوم ایتەرگه باتورچیلق قیلا آلمی طورغانقلری سببلی، اوزلری ایله برگه آلوب کیلگان آزوقارینی بتورگانر ایدی. شوکا کوره، روس عسکرنی آچلقدن آغیرلق چبگه باشلادی. چیرمشلر، تیگره یاقدهغی ایگونلک لرنی بتورگان، اوشانداق روسلرنڭ اوستلردن بیکنق کوزه توب طور دقلری سببلی، آنلرغه آزوقنی هیچ قایدن آلورغه، ممکن توکل ایدی. روس عسکرینڭ آچلقدن یوده گانلکلری ماسقاوغه بیلگولی بولمادیغی کیمی، بونلر اوزلریده آندن آزوق هم خبر آلالمیار ایدی. بر آزدن صوٹ، واسیلی قزان اوستینه طاغیده عسکر یباردی. بونلر ایکی باشلق قول آستوندلر ایدی. بونلرنڭ برسی

۱) Герберштейнъ стр. 153.

ایوان پالیتسکی بولوب، آڭکا واسیلی نیژنی-نووغورود شهرندن کیمه لرگه آزوق تویهپ قزانغه بارورغه بویوردی. ایکنچی برهونی ایسه، ۵۰۰ اتلی کشی لر ایله قوریدن یبارگان ایدی. بو صوڭغی سینڭ یولی اوڭمادی. چیرمشارگه اوچراب، بتون عسکری ایله برگه قرولدی. آرادن ۹ کشی گنه قاجوب قوتولدی. عسکر باشلغی اوزیده چیرمشار قوبینه توشوب، اوچنچی کونده تولدی. بو خبر قزان یاننده طوروچی روس عسکرینه ایروشوب، آنلرنی بورچی باشلادی. شول چاغنده روس عسکری آراسینه، «اتلی عسکرده قروانغان ایکان» دیو ئله قایدن بر یالغان خبر طارالوب، آنلرنی چیکدن طش قورقوتدی (۱). روسار قاجودن باشقهنی اویلامی باشلادی. بارا طورغاچ بارسیده شول اویغه کیلوب، قزاندن کیتهرگه بولدی. روسار قزاندن کیتهرگه بواسه لرده، توبهن توشوب قوریدن قایتورغه مو؟ ئله یوغاری طابامنوب صوایله قایتورغه مو ایکانچیل گنده برسوزگه کیله آلمادی. مونه شولای طورغان چاغنده ئلیگی قاجوب قوتولوچی ۹ کشی بونلر یانینه کیلوب یتدی. کناز ایوان پالیتسکی نڭ تیزدن قزانغه کیله چگینی سویله دی. آنڭ ایله بایناق آزوق بارلغیده بلوندی، اول کناز بولدیره آنغان چاقلی تیزلک ایله قزان اوستینه یورمکده ایدی ایسه ده، اویلاغاننچه تیزینه آلمادی. یولده طورقضاغه اوچراب، اول آنڭ تیز بارووینه قوماچاولق ایتدی. کیچلرنڭ برنده آروب وواغه قریینه یال ایتهرگه طوقتاغان ایدی. شولچاغنده کینه تدن چیرمشار کیلوب، قاتی طاوش ایله «بو یوزوچیلر کملر بولا؟» دیوب صورادیلر. روسلر نگی قچقروچیلرنی کیمه لرده خدمت ایتوچی قلار دیو اویلاغانلقاری سبیلی، چیرمشارگه یاخشی جواب قایتارمادیلر. یوقو قالدیوتوب یورگانلکری اوچدن آنلرنی ایرته برلهن طایاقلر ایله صوقتور اچقورینی آڭکلاتدیلر. روسلرنڭ بو سوزی چیرمشارنی قزدیردی آنلرنڭ قزغان یوره کری طاغیده قزه توشدی. «ایرته گه بز سزرنڭ ایله ایکنچی تورلی اش ایتوب، بارچه گزنی به یله ب قزانغه ایلتورمز» دیدیلر. تون اوندی، طاڭ آتا باشلادی. قویاش چقماسدن ئلوك بنون صو بوی قوی طومان ایله قابلانغان ایدی. شولچاغنده سیسکارتماسدن چیرمشار کیلوب، روسلرنڭ کیمه لرینه هجوم ایتدی. بو هجوم روسلرنی

چېكىدىن طش قورقۇندى. ئانلار نە اشلىرگە بلدى شاشوب قالدى. پاليتسكى اوزىدە آرتق قورقغان ايدى. اياڭ ظور كيمەلرندىن ۹۰ كيمەنى چيرمشارگە قالدىروب (۱)، اوزىنىڭ كيمەسى ايله وولغە اورطە سىنە قاچدى. يار قريىندە قالغان كيمەلرنىڭ ھەربىرى ۳۰ كىشى بولوب، آنلردە صوغوش ياراقلىرىدە بايتاق ايدى. پاليتسكى قول آستوندى يورمىكە بولغان كيمەلرنىڭ ۹۰ كيمەگە بولماينچە، آندىن باشقا كيمەلەر بار ايدى. كىناز پاليتسكى يار قريىندىن اوچقونغاچدە، ايكىنچى اورونغە طوقتاغان كيمەلەر يانينە باردى. شونلار ايله برگە ئلو ككىگى اورنىنە كىلدى. طاغىدە چيرمىشلرنىڭ ھجومىنە اوچرادى. بويولى اوزىنى اوزانا كىلگان كيمەلرنىڭ بار چەسىنى يوغالتوب، آزغە كىشىلەر ايله كوچكە قاچوب قوتولدى (۲). قزان ياندىغى روس عىسكىرى آچلىقدىن اينتوگوب، ناتارلر قولدىن قىرولوب طورغان چاقىدە، واسىلىنىڭ يىبارگان آتلى عىسكىرى «زويە» صووى يانينە كىلوب يتدى. قزاندىن ۲۰ چاقىم يراقلىقىدە، زويە صووىنىڭ ايسە ياقىنىدە تاتار عىسكىرى روسلرنىڭ آتلى عىسكىرى ايله اوچراشوب، ايكى آرادە قزو صوغوش باشلاندى. بو اوروش نىچە قات بولدى. ھەرايكى ياقدىن بايتاق كىشىلەر قىرولدى. ارروشنىڭ باشى تاتارلر اوچون كوگىلسز توگىل ايدى ايسەدە، آزاغى كوگىلسز بولدى. روس عىسكىرى تاتارلرنى چېگوب قاچوردى. بو صوغوشدە تاتار بىكارلردىن ھەم مېرزالردىن خېلى كىشىلەر شەھىد ايتولوب، قزانلار ايله برگە روسلرغە قارشى صوغوشقان چيرمىش ھەم چواشلردىن دە بايتاق كىشىلەر قىرولدى. خېلى بىكارلر ايله مېرزالر روسلر قولىنە اسىر توشدى (۳). بىرنىچە اوروشلردىن سوڭ روسلرنىڭ آتلى عىسكىرى قزان ياندىغى عىسكىرلەر ايله كىلوب قوشولدى ۱۷ نچى آوغوستدە، برگە شاشوب قزاننى قامارغە باشلادى. شونى بىلگەچدە، صفا گىراى خان فالانىڭ ايكىنچى ياغىنە چىغوب اورون طوتىدى. آتلى عىسكىرىنى روسلرنىڭ طوراقلىرى تىگىرە سىنە يىباروب، آنلرنى بورچى باشلادى. روسلردە تاتارلرغە قارشى چىغوب اوروشلەر؛ آنلرنىڭ

۱) Герберштейнъ стр. 154

۲) Герберштейнъ стр. 155.

۳) Воскр. л. т. 2. стр. 270. Никон. л. т. 5. стр. 44. Софійск. л. т. 2. стр. 264. Львов. л. т. 1. стр. 403. Ер мол. л. стр. 203. Русский хронографъ ч. 1. стр. 519—520. Кн. степенная т. 2. стр. 604.

اوستلويينه باصقونلوق ايتكاليار ايدى. برچاغنده قزانليردن ۶ اتلى كشي چنوب، روسلرغه ياقينلاشدى شونلرني شيخ على كوروب، ياننده في ۱۵۰ عسكرى ايله آنارغه هجوم ايتمكچى بولدى. شيخ على نك او يلاغانينه عسكرباشلىقى قارشى توشوب، هجوم ايتديرمادى. تيزگنه ۲ مك كشي كيلتوروب، شونلر ايله هجوم ايتهرگه تلهدى. بونلر تگى ۶ كشي ني قاماب، قاجورماسقه مائاشه لرده بولديره آلمادى. قزانلير آفرينلق ايله آرتقه چيگونوب بر آز كيتكچده طوقتادى. روسلر هم شولاي ايتدى. روسلر نك چيگونوب طوقتاو لرى قزانليرغه يورهك بيردى. بونلر يا دادن روسلر اوستينه يورورگه بولدى. روسلر نك يانينه كيلوب اوقلردن آتا باشلادى. تاتارلر نك بو اشى روسلرني قورقوتدى. آنلر چيگونوب قاجارغه طوتوندى. تاتارلر ايسه قاجوچيلر نك آرتلرندن قاولاب بارالر، آنلرني قره لر ايدى (۲). شوندىن سوڭ روسلر ياشكان تاتارلر اوستينه يورى باشلادى. آنلر طاغينه كبرى چيگونوب طوقتادى. روس طوبلرندن آتولغان يه دره ايله تاتارلر نك ايكي آتى يغولسه ده، اوزلرينه بونرسه ده بولمادى. آنلر صاغ قالخان دورنيسى، آتسز قالخان ايكي سيني آلوب كيتدى. ۲ مك روس عسكرى تگى لرنى قاراب طورالر ايدى. قزانلير ايله روسلر نك اتلى عسكربرى آرى - بيرلى اوروشوب يورگان چاقده، روس طوبچيلرى اوزلر نك طوبلرني حاضرلېب، شهرگه آتا باشلادى. قزان طوپارى هم روسلرغه بيك نق آتار ايدى.

قزنده طوبلر بايتاق بار ايدى ايسه ده، طوبچى برگنه ايدى. مونه شوشى بردن بر طوبچى روس طوبلرندن آتولغان يه دره ايله يارالانوب، اوزاقده طورماينچه تولدى. روسلرغه قزاننى قاماوييگل ايشدى روس عسكرى آراسنده ياللانوب طوبچيلق ايتوچى نمسه لر ايله ليتواليار، قزنده في طوبچينك تولووندىن سوڭ، قالانى آلاچقارينه زور اميد باغلاغانلر ايدى. عسكرباشقلىرى نك كوڭللىرى توشونكى بولماغانده، قالانك آلونوا حتماليده يوق توگل ايدى. كوندن كون كوپايمكده بولغان آچلق روسلرني قاقشاتدى. روس باشلىقى عسكربينك حالسز لنگانلگيني كوروب تاتارلر ايله كيلوشوراو چون آستورتون سويله شه باشلادى. شوڭا كوره، اول، قالانى طوبقه طوتوچيلرغه

آچولانوب، اوزينڭ بويروغندن باشقه اش ايتكانلىكلىرى اوچون، آنلرنى جزالو ايله قورقوتدى. تاتارلر اوچونده كىلوشو كېرەكلى ايدى. روسلرنڭ كىلوشورگە نلەولرېنى بىلگىچ، تاتارلر آناردن باش طارتمادى (۱). روس عسكرىنڭ باشلىقى طرفندن قويولغان شرطلر، بىك بىكلى بولغاننە كورە، قزانلىلر آشا كوندى. اول ايسە ماسقاوغە ايلچىلر يباروب، اولوغ كىناز ايله طاتو بولوچىلىقى خصوصتە كياوشو ايدى. روزنامە اردە «كىلوشورگە باشلاب تلە گوچىلر تاتارلر بولدى (۲)» ديوب يازولسەدە، چىلابندە آنى روس باشلقارى تلە كانلر ايدى (۳). روسلر تاتارلر ايله كىلوشد كىن صوگرە، قزاننى طاشلاب ماسقاوغە قايتوب كېتىدى. قزاننى آلا آماو روسلرنڭ كوگلىنى توشوردى. آنلر آراسندە بولك بىروب، بىرسى ايكىنچى سىنى يامانلار بولدى.

روسلرنڭ كوگلى قالورلىق بولغان شوشى اشلرنى باشقاروجى ايسوان پاليتسكى بولغانلىقى اوچون، آنڭ تاتارلرغە ساتولغان بولوچىلىقى خصوصندە روسلر آراسندە خىبرلر يورى باشلادى. بوخبرنڭ طارالووينە، روس باشلقلرنىن برەونڭ تاتارلر قولينە طوتقون ايتولورگە تلەگانلىكى بلونوبدە، پاليتسكىنڭ شونى جزالامى قالدىرووى سبب بولدى. اوز قول آستوندىغى طوبى ايله تاتارلرغە بىرولمىچى بولغان تىگى باشلىق، صور اووقىندە عىبىنى اقرار قىلغان، تاتارلردن آلغان كومش آقچە، هم صاوتلر ايله روسلرنى صائب آلورغە تلەديگىنى سويلەگان ايدى ايسەدە پاليتسكى آنى جزالامادى. مونه شوشى اش روسلرنى شىكە توشوردى. خىبرلرگە قاراغاندە، بويولى قزان اوستينە يورگان روس عسكرىنڭ سانى ۱۸۰مڭ ايدى (۴). صفا گىراى روسلرنڭ چىن دشمانى ايسەدە، آناردە روسلرنى قورقوتورلىق كوچ يوق ايدى. شونلقىن، روسلر ايله بر آرزغە بولسەدە بارىشلىق دە بولورغە تلەدى. واسىلىغە ايلچىلر يباروب، كىلوشو صورارغە بولدى.

۱) Герберштейнъ стр. 156.

۲) Воскр. л. т. 2. стр. 271. Никон. л. т. 5. стр. 44. Львов. л. т. 1. стр. 403. Ермол. л. стр. 203. Русскій хронографъ ч. 1. стр. 519—520. Кн. степенная т. 1. стр. 604.

۳) Герберштейнъ стр. 156.

۴) Герберштейнъ стр. 156.

شول يىلنىڭ كوزىدە، آپاي اوغلان، بخت-كىلىدى بىك ھەم باشقە ايلچى لار قزاندىن ماسقاوغە كىلدى. بونلر واسىلى ايله كىلوشمىك، آناردن بتون قزان يىرىنى، اوشانداق اوزلر يىنى ھەم صفا گراى خاننى عفو ايتونى اوتونورگە كىلگازار ايدى (۱). قزانلارنىڭ بو اشى بىك واقلىق وشونىڭ ايله برابر خانلىق اوچون كىمچىلىك ايدى ايسەدە، قزانلارغە شوندىن باشقە يول قالماغان ايدى. واسىلى تىگى لارنىڭ اوتونچلر يىنى يىرىنە يتكوزوب، آنلارنىڭ ناچارلىقلىرىنى باغشلادى. واسىلى پىنقوف، آفاناسى قورىتسىن اسملى كشى لرىنى ايلچى ايتوب قزانغە يباردى. ۱۵۲۶ نچى يىلنىڭ مارت آيندە، صفا گراى خاندىن ماسقاوغە قاضى ھەم چورا بكار، دەول باخشى ايلچى بولوب كىلدى. بونلر بويولى ۵ نچى قارل طرفىدىن يبار ولگان ليئونارد، فرديناند طرفىدىن يبار ولمش گير بىرشتىين ايله ماسقاوغە اوچراشدىلر (۲). گير بىرشتىين نىڭ ماسقاوغە بو كىلووى ايكنچى مرتبە بولوب، اول موندن ئلوك ۱۵۱۷ نچى يىلدە ھەم روسىيەغە ايلچى بولوب كىلگان ايدى. ۱۳۲۷ نچى يىلدە صفا گراى خان طرفىدىن حسن، حسين، بورا شاهارغە طارخانلىق يارلىغى باغشلاندى. بونلر اصلى خواجه جانف بالالرى بولوب، آشا ۱۵۱۵ نچى يىلدە محمد امين طرفىدىن طارخانلىق بىر ولگان ايدى. حسن، حسين، بورا شاهارغە بىر ولگان يارلىق ھجرتىدىن ۹۳۳ نچى يىلنىڭ شعبان آيندە ياز ولمشدر. صفا گراى نىڭ آنلرغە باغشلاغان توب يارلىغى سلامت بوماسەدە، شونىڭ بولغانلىغىنى آشا توجى روسچە اوروغلىق لار بار. شونلارنىڭ بىرىنى بىز بو اورىدە، سزق آستوندىغە بولسەدە، كوچوروب كىتەسمز كىلە (۳).

۱۵۲۷ نچى يىلنىڭ جايىدە، واسىلى طرفىدىن صفا گراى خانغە آندرى فيئودورف اسملى كشى ايلچى بولوب كىلدى. ۱۵۲۹ نچى يىلدە صفا گراى خاندىن «طاباى»، «داناي»، ابراهيم اسملى كشىلر ايلچى بولوب ماسقاوغە يباردى. بونلارنىڭ بىرىنچى ايله ايكنچىسى بىك، اوچونچىسى باخشى ايدى. بونلر كىلگازان واسىلى ماسقاوغە بولماينچە،

۱) Никон. л. т. 5. стр. 44. Львов. л. т. 1. стр. 403. Русскій хронографъ ч. 1. стр. 520.

۲) Герберштейнъ стр. 156.

۳) въ 933 году месеца шахба..... дня отъ Абулеатхъ Саөгегер..... дана жалованная грамота Хасану Хусаину и Бураше детямъ Асыл...зиньмъ что они отъ него жалованы тарханами. Дано при столице Булгаре и при дворе.

Новая слобода ده ایدی. ایلچی لر هم واسیلی ایله شونده کوروشدی. قزانده روسارنی قورقوتورلق کوچ بولماغانلغی اوچون، بونلر واسیلی ایله طاتولانور اوچون کیلگانلر ایدی. صفا گرای خان واسیلی غه نیندی اشلارده ناچارلقلر قیلغان بولسه، حاضرنده شونلرنڭ هر برسندن قایتورغه، واسیلی قارشوسنده طوغری بولورغه، اوزینڭ اولوغ ایلچی لرینی ماسقاوغه یبارورگه بولا، دیدیلر. واسیلی قزان ایلچی لرینی قایتاروب یباردی. صفا گرای خان آندری فیئودرف آلدنده آند ایتوب، اولوغ کنارگه طوغری بولمقچی بولدی. قزاننڭ اولوغلریده آندلی یارلیق ده یازولغانچه بولورغه سوز بیردی. صفا گرای خان «مامیش» «قورات» «شیرمردان» چوراجیققی اسملی بکلرنی ماسقاوغه ایلچی ایتوب یباردی. واسیلی ایوان پالیتسکینی قزانغه یباروب، آشکا صفا گرای خاندن آندلی یارلیقچه اش قیلونی تلرگه قوشدی. صفا گرای خان واسیلی غه طوغری بولمقچی بولغان ایدی ایسده، سوزنده طورمادی. اوزاقده طورماینچه، روسلرغه صیسزلقلر کورسته باشلادی. ایوان، نیژنی-نووغورودغه یتکاج صفا گرای خاننڭ آندری فیئودرف غه طور صیسزلقلر قیلوب، آنی صانسز ایتکانلگی خصوصنده خبر آلدی. شوکا کوره، اول، نیژنی دن قزانغه بارونی تیوش سز طابوب، شونده طرفتادی. قزانلیلرنڭ روسلر ایله طاغیده شایارا باشلاولری واسیلی نڭ آچوونینی کیلتوردی. ئوچ آلو اوینه کیلوب، قزان اوستینه یورورگه اویلادی قش اوتدی، یاز باشی کیلوب یتدی. واسیلی قزان اوستینه یورمقچی بولدی. ۱۵۲۰ نچی یلنڭ آپریلنده، قزان اوستینه کوچلی عسکر یباردی. بونلرنڭ قایسباری کیمده، قایسباری ایسه آتلرده ایدی. کیمده گی عسکرنڭ اولوغ بولوکنده ایوان بیلسکی، نووغورود قلا سینڭ قالغانی بولغان میخائیل غورباتی، میخائیل قوبینسکی؛ آغی بولوکنده فیئودر لوپاتا، سیمون سیتسکی؛ اولڭ قولده فیئودر قوتوزوف ایله فیئودر قارامیشفی؛ صول قولده ایوان هم آندری بوتورلین لر؛ صاچی بولوکنده ایوان بارباشین، میخائیل ایلیین؛ آتلی عسکر نڭ اولوغ بولوکنده میخائیل گلینسکی، واسیلی شیریمیتف؛ آغی بولوکنده ایوان آفچینا، چولاق زاسیکین؛ اولڭ قولده پیتر هم واسیلی ربینین لر؛ صول قولده فیئودر آفچینا، فیئودر دینبسیفی؛ صاچی بولوکنده دمیتری وارونتسفی، ایوان میزیتسکی باشلق ایتولوب بیلگوله نگانلر ایدی. روسلرنڭ کیلووی

قزانیلیرغە بلوندى، خانلىقنىڭ تورلى اورونلارندە صوغوش حاضرلىكلرى كورولە باشلادى. قزان يايونىڭ نىچە بولوكى ايدىلنىڭ آرغى ياغىنە چغوب، روسلرنى صاغالاب طورمقە ايدى. تگيارنىڭ كيلووى ايله اوستلرينە هجوم ايتدى. ايكى آرادە قزو اوروش باشلاندى. تاتارلرنىڭ هجومىنە اياڭ ئلوك اوچراغوچيلر روسلرنىڭ اتلى عسكرى ايدى. روسلر تاتارلرغە قاراغاندە كوچليرەك بولغانلىقى اوچون، قزان يايوى جيگولدى روسلرغە قزان اوستىنە بول آچىق قالدى. بونلر، سوڭىندىن قزان ياغىنە چغوب، كىمەدە گيلر ايله نوشولدى. ايبولنىڭ ۱۰ نچى كونندە روس عسكرى قزانغە هجوم ايتە باشلادى. صفا گراى خان قزان دن چغوب، روسلر ايله اوروشقە كروشدى. آنىڭ يايوى آراسىدە بايتاق غنە آستراخان كشىلرى هم نوغايلىردە بار ايدى. بونلر «ياغلىچ» بك ايله نوغاي ميرزالرندىن مامانىڭ اوغلى قول آستونلر ايدى (۱). بونلر صفا گراى خان يايوى ايله برگەلەشوب، روسلرغە قارشى صوغوش آچدى. صوغوش اوزاققە سوزولوب، ايكى ياقىدندە قرولوچيلر بولدى. سوڭىندىن روسلر تاتارلرنى جيگوب، آنلرنىڭ خىلى سىنى قردى. قايسىلر يىنى ايسە طوتقون ايتدى. «بولاق» (۲) بويىدەغى برفالانىڭ روسلر طرفىدىن آلنووى، تاتارلر اوچون شاقىطى ضررى بولوب چقىدى. آندهغى كشىلر، اوزلرىنىڭ خاتونلرى هم بالالارى ايله، روسلرنىڭ يورتقىلر چە هجوملرينە اوچراپ، كوبسى قىلچىدىن كىچورولدى (۳). شوشى قالانى صافلاووچى چيرمىش يايونىڭ كوبسى روسلر طرفىدىن قرولوب، قايسىلرى طوتقون ايتولدى. آندهغى طوبلر ايله صوغوش ياراقلرى روسلر قولىنە توشدى. بوقالانىڭ آلنووى قزانیلیرغە طور قورقو سالدى. صفا گراى خان اوزىنىڭ

۱) Воскр. л. т. 2. стр. 272. Никон. л. т. 5. стр. 47. Софійск. л. т. 2. стр. 265. Татищевъ т. 5. стр. 198. Львов. л. т. 1. стр. 406. Ермол. л. стр. 204.

۲) بولاق قابان كونىدىن چغوب. قزان ياغىنە سىنە آغوچى بالچىقلى ياغەدر. بولاق سوزى بورونىغى توركچەدە ياغە معناسىدەدر. وصالنىڭ آھولرى رام ايسا مىنگا تانك يوق، كە ايكى كوزدور ايكى موچلىغ بولاغ مىنگا.

۳) Воскр. л. т. 2, стр. 272. Никон. л. т. 5, стр. 47. Львов. л. т. 1. стр. 406. Ермол. л. стр. 204. Софійск. л. т. 2. стр. 265. Русскій хронографъ ч. 1. стр. 521—522. Кн степенная т. 2. стр. 605.

يانندهغى آزغنه كشيلىر ايله قزانغه كروب بىكله ندى. قايسى بىر روزنامه لرنىڭ سوزلر يىنه قاراغانده، شهر قابقالرى ۳ ساعت چاماسى آچىق بولوب، كشى سز طوردى (۱). شولاي بولا طور وبده آنىڭ آلونماوى، روس باشلىقلرنىن ايوان بىلسكى ايله ايوان گلېنسكى لرنىڭ اوز آرا طارتوشولرى سببلى بولدى. بونلر قايسى سى شهرگه ئلوك كرورگه تيوشلى لىگى طوشماسىندە صانتولاشوب طورغانده، قارا بولوت چغوب، قاتى ياغمور ياوا باشلادى. كوك كوكرى، ياشن ياشنىدىر ايدى. بوأش روسلر اوچون اوڭغايىسز بولوب چقدى.

شەرنى طوبقه طوتار اوچون قالانىڭ يانينە كىلتور ولمكە بولغان طوبلرنى هم يارقلرنى صوباصدى. كىلتور وچىلرى ياغمورغە چلانوب، طوبلرنى طاشلاب قاچدى. بو واقعه قزانلىلر اوچون كوڭللى بولدى. آنلر شەردن چغوب، يارقلرنىڭ بارسىنى جىوب آلدى. رۇسلرنىڭ نىچە طوبلرى تاتارلر قولينە توشسەدە، قوللرنده قالغان طوبلرى بار ايدى. بونلر شوشى طوبلر ايله شەرگه آتا باشلادى. نە چاقلى ياونىڭ قرولووى، اوشانداق بولاق بويندەغى قالانىڭ طوبلرى هم قوراللى ايله دشمان قولينە كىتووى، قزانلىلرنىڭ بايتاق كوچلر يىنى كىموتكان ايدى. شوڭا كورە، آنلر اشنى بارىشاق ايله بتورورگە اويلاب، روس باشلىقلرى يانينە ايلچى لر يباردىلر. بونلر بولات بك، آپاي اوغلان، طاباي بك ايدى. آنلر روسلر يانينە كىلوب «سز بىزنى باغشلاسه كىز، پادشاه دن يارلىقانوومىزنى صوراسه كىز ايدى» دىدىلر. «بىز، اولوغ كىنازگ، اوزمىزنىڭ گىناھ لومىزنى يارلىقانو اوتونور اوچون، ايلچى لرىبارە چكىز» دىواوتوندىلر (۲). ايلچى لرنىڭ بوسوزى روسلرغە يورەك بىردى. آنلر قزان ايلچىلرى ايله آياتى تورەب سويلەشە باشلادى. «اولوغ كىنازدن گىناھ لىر كىزنى يارلىقانو اوتونور اوچون، آڭشا كشى لرىبارورسىز، آناردن هېچ بىر وقتدە آيورولمايسىز، آنىڭ

۱) Софійск. л. т. 2. стр. 265.

۲) Никон л. т. 5. стр. 47. Львов. л. т. 1. стр. 406—407. Ермол. л. стр. 204—205. Русскій хронографъ ч. 1. стр. 521—522. Кн. степенная т. 2. стр. 605.

تلەۋىدىن باشقە ھېچ قايدىن قزانغە پادشاھ آلمازسىز، آغاندە اول كورسە تىكەننى گنە
آلورسىز» دىدىلەر (۱).

بونلارنى قبول ايتو ايركلى خانلىق نىڭ ايركلى كشىلرى اوچون سانسزلىق
ايدى ايسەدە، قزان ايلچىلىرى شوڭا كوناينچە بولدىرە آمادى. بارسىدە
شوڭا رضا بولوب، شولاي ايتەچكلىرىنە آند ايتدى.

بۇ اوروشدە تاتارلردن بايتاق كشى قرولدىغى كىبى، روسلاردن دە
قرولوچىلر كوپ بولدى. آنازنىڭ باشقارندىن كناز فيئودر لوپانا، كناز ايوان
داراغوبوژسكى، گريگورى ھم فيئودر سابورفىلر، ايوان قىلياپىك قزان
يانندە ئولتورولگانلر ايدى. روس عسكىرى ماسقاوغە قايتدى. واسىلى آنازنىڭ
باشقلىرى بولغان ايوان بىلسكىگە آچولانوب، آنى ئولوم ايلە جزالامقىچى
بولدى. دىن باشقارنىڭ ياقلاولرى آرقاسىندە غنە ايوان ئولومدىن قوتولدى.
شولاي بولسەدە، ۵ يىل تورمەدە يىتقورولدى. واسىلى نىڭ ايواننى بولاي
جزالاي، قزان يانندە قىلغان ناچارلىقلىرى اوچون ايدى. ۱۵۳۰ نچى يىلدە،
قزاندىن ماسقاوغە طاباي، توكىل، ابراھىم اسملى كشىلر ايلچى بولوب
كىلدى. بونلارنىڭ بىرىنچى ايلە ايكىنچىسى بك، اوچونچىسى باخشى ايدى بونلر
صفاگرى خان، اوشانداق بتون قزان يورتى اسمىدىن ايلچى بولوب، واسىلى دن
تىگىلرنى غفو ايتووينى، صفاگرى خاننى اوزىنە دوست ايتوب، آنى اوغول
كبك ياقىن قىلووينى اوتونورگە كىلگانلر ايدى (۲). بو اش قزان يورتىنى
واقلاو ايدى ايسەدە، ايلچىلر شوڭا كوندى. ايلچىلر واسىلىنى كوروب
سوزگە كروشى. صفاگرى خاننىڭ، اوشانداق بتون قزان يورتىنىڭ اولوغ
كناز ايركندە طورورغە تلەدكلىرىنى، موندىن صوڭ ھم آنىڭ ايلە طاتولقدە بولوب،
ئولگانچەگە چاقلى اوزلرى ھم بالالرى آناردىن آيورولورغە اويلاياچق توگل
ايدىكىنى واسىلىغە سويلەدى. واسىلى، ايلچىلرنىڭ سوزلرىنى طىڭلادى.

۱) Восвр. л. т. 2. стр. 273. Никон. л. т. 5. стр. 47—
48. Львов. л. т. 1. стр. 407. Емод. л. стр. 205. Кн. степ-
пенная т. 2. стр. 605. Софійск. л. т. 2. стр. 265. Тагищевъ
т. 5. стр. 198. Русскій хронографъ ч. 1. стр. 521.

۲) Никон. л. т. 5. стр. 54. Львов. л. т. 1. стр. 407.
Кн. степенная т. 2. стр. 609—610.

قزان يورتىنى قزغانغان بولدى. آنده قان توگولر بولماسون ديگان بولوب، اوزىنىڭ خانىغەم قزانلىرىغە بولغان آپووينى بتورگان ايتوندى. صفاگراي خاننى اوزىنە دوست هم اوغول ايتەرگە بولدى، خاننىڭ هم قزانلىرىنىڭ طوغرى بولۇچىلىق لرى طوشماسندە ايلچى لرگە آندى يارو يازارغە قوشدى. شوگا خان، هم بىلەر، اوشانداق قزان يورتى سوز بيروب، شونده يازولغانغە كىرىلگە قىلماسقە تىوشلى لگىنى آڭلاتدى.

طاباي بك، اوزىنىڭ ايداشلىرى ايلە، آندى يازو يازوب، شونىچە بولورغە، سوز بيردى. بو يازو قزانغە ايلتولساچ، خان اوزى، اوشانداق قزاننىڭ اولوغلىرى ايلە قزان يورتى شونده يازولغانچە بولورلر، ديوب طاباي بك ايلە توكىل بك تىگى يازوغە بلگورمەلرىنى باصدى. ابراهيم باخشى ايسە قول قويدى. ايلچى لر طرفندن يازولوب، واسىلىغە بيرولىگان شول يازوده «بو يازو قزانغە ايلتولساچ، صفاگراي خان اوزى، واسىلىنىڭ ايلچىسى آلندە، شونده يازولغانچە بولۇچىلىغىنە سوز بيروب، شوگا بلگورمەسىنى باصارغە؛ قزان بىلگىرىنىڭ يازو بلگانلىرى قول قويوب، يازو بلماگانلىرى بلگورمەلرىنى باصار؛ قزان يورتىنىڭ كىشى لرى ايسە، واسىلىنىڭ ايلچىسى آلندە شوگا سوز بيرورلر؛ خان، قزانلىر قولىنە توشكان روسلرنى، اوشانداق آنلرنىڭ طوبلرىنى اولوغ كناننىڭ يبارگان ايلچىسىنە بيروب، آننىڭ ايلە بىر ابر ماسقاوغە قايتاروب يبارور» دىو يازولغان ايدى (۱). مونە شول يازو ايلە واسىلى، ايوان پوليف اسملى كىشىسىنى قزانغە يباردى. آننىڭ ايلە بىر ابر صفاگراي خاننىڭ «باغوش» اسملى كىشىسىدە ماسقاودن قايتوب كىتدى. ۱۵۳۱ نچى يىلنىڭ غنوارندە، ايوان پوليف قزانغە يورى باشلادى. نىچە آتندەن سوڭ قزانغە باروب يتدى. آڭما بىك ظور اش باشقارورغە طابشورولغان ايدى ايسەدە، اول اشنى باشقارو ايوانغە طوغرى كىلمادى. ايلچى لر طرفندن ماسقاودە يازولغان آندى يازوچە بولورغە صفاگراي خان اوزى سوز بىرمادىگى كىبى، قزانلىردە آندهغىچە بولورغە سوز بىرمادى. قزانلىر قولىنە توشكان طوبلرنىدە روسلرغە قايتاروب بىرولمادى.

۱) Воскр. л. т. 2. стр. 274. Никон. л. т. 5. стр. 54.
Львов. л. т. 1. стр. 407—408. Татищевъ т. 5. стр. 199—200.

ایوان پولیف اشناڭ شولای ایدینگینی بلگاچده، صورای نیخایف اسمای کشینی ماسقاوغه یباردی. «خان آنلی یارلیق غه سوز بیرمی، طوبارنی کیری قایتارمی» دیو واسیلی غه یارلیق یازدی. مارثنڭ ۲۶ نچی کوننده نیخایف ماسقاوغه قایتدی. ایوان پولیف طرفندن یازولغان یارلیقنی واسیلی غه طابشوردی. صورای نیخایف ایله برگه مردان اسملی کشی ماسقاوغه کیلدی. بو کشینی صفاگرای خان واسیلی غه ایلچی ایتوب یبارگان، آنڭ آر قیلی یارلقده یازغان ایدی. صفاگرای خان اوزینڭ یارلیغنده، ماسقاوغه یبارگان ایلچی لرینی (طابای، توکیل، ابراهیم لرینی)، قزان یاننده غی اوروشه روسار طرفندن آلونغان طوبار ایله طوتقون ایتولگان قزانلیلرینی، یبارولمی طوتولمقده بولغان چاقونلرینی بارسنده قزانغه قایتاروب یبارونی واسیلی دن صورادی. شونلر ایله برگه اوزینڭ ده اولوغ ایلچی سینی قزانغه یبارورگه قوشدی. طابای ڭ ایله ایداشلری یبارولگانده، طوبلر هم یارقلر کیری قایتارولغانده، خان ایله سوزله شور اوچون واسیلی اولوغ ایلچی سینی یبارگانده اوزی هم قزانلیلر آنلی یارلیق چه بولورغه سوز بیره چکار، ایوان پولیفنی ده کیری قایتاراجق بولدی.

واسیلی یارلیقنی آلدی. نرسه یازولغانلغینی آشکلا دی. بو اش آشکا یات طیولدی. فیئودر قارپوف ایله پوتاتین گه طابای، توکیل، ابراهیم لر ایله شول طوشماده سوزله شورگه، خاننڭ آلا قیلانوی نه اوچون ایکانچیلکنی صوراشورغه بویوردی. تگی لر سوز باشلاب «نه اوچون سز بزرگه باغونوب، خاننڭ اوشانداق بتون قزان یورتی نڭ بز دیگانچه، بولاقلرینه سوز بیردگز؟ خان هم بکار، اوشانداق قزان یورتی سز نڭ ایتووگز بوینچه سوز بیرمادیلر، دیو ایلچی لرینی شلتله دیلر. قزان ایلچی لری اوچون بو اشنی باشقاوبوب چغو آغیر ایدی ایسده، طابای ڭ آنی یاتوشتورورغه ماتاشدی. «اولوغ کناز قزان اوستینه عسکر یباره ایکان، دیو قزانده بر خبر طارالغان. شونلقدن تگی یازوچه بولورغه سوز بیرمادیلر. اوزگزه بله سز: قزانده یاخشی کشی لر بیک آز؛ آنده غی کشی لر نڭ بارسیده وقلر؛ یورتنی نغوتورلق بر کشی ده یوق؛ بارسیده اوز آرا طالاشوده قورقارلق دن اوتکار ی تورلیا کده، بز نڭ اولیلاغانمیزی طوتماوده؛ اوزینڭ بیرینی (قزان خانلغینی) اولوغ

کناز اوزی قیغورتورغه تیوشلی. الله، هم اولوغ کناز اوز بیرنده ایرکلی. قزان یورتی—اللهنقی، همده سین اولوغ پادشاهنقی بولغانغه کوره، سین آنڭ ایله تلهسدڭ نیچوک اش قیلا آلاسڭ. بز — اللهنڭ قزلاری، اوشانداق سین اولوغ پادشاهنڭ قزلاری بولوب، خان، قزان بکلری، قزان یورتی طرفندن طوغریلق ایله سیکا باغونور اوچون یبارولگان ایدک. بز نرسهگه سوز بیرسهک، خان هم قزانلیر شوڭا سوز بیروورگه تیوشلی لر ایدی. حاضرده اول اوزینڭ سوزنده طورمادی. بزنی نرسه اوچون باغونورغه یبارگان بولسه، شونی مسقل ایتدی؛ بزنی اونوتدی؛ بز اشلهگاننی اُشلیسی کیلمادی.

خاننڭ یانینه قریملیر، نوغایلر، اوشانداق قزان کشی لرینڭ ناچارلری یاقینلاشوب، قزان یورتی آناردن یرافلاشدی. بوخان قزانغه یاراقلی توگل. پادشاهنڭ تلهوی بیلگولی بولماغانغه کورهگنه آنیخانلقدن توشورمی طورالر. «اولمو قزانده خان بولوب قسلاجق؟ ئله ایکنچی کشینی اولوغ کناز خان ایتوب قزانغه یبارهچک مو؟» دیوب، اولوغ کنازنڭ تلهگانینی کوتلر«دیدی(۱). طاباینڭ بوسوزلرندن قزانده یاخشی کشی لر یوقلغی، آندهغی کشیلر بارسیده واق بولوب، آراسنده «یورت»نی نغوتورلق برگنه ککشیده بولونماغانلغی، قزانلیر آراسنده برلك، طوغانلق دیگان نرسه لرنڭ برسیده بولماينچه، آنلرنڭ اوز آرا اوروش—طالاشلر ایله کون ایتکانلک لری، خان ایله یورت خلقی آراسنده محبت بولماينچه، برسی ایکنچیسی ایله یاراتوشماغانلری، قزان خانلغی صوڭنی چیککه یتوب، خانلقنڭ یازمشی روسلر قولینه کوچوب بارغانلغی بیک آچیق آڭلاشلادر.

چنلابده پوچاغنده قزان شولای ایدی. آنده برلك بولمادیغی کبی، طوغانلق، قارنداشلکده یوق ایدی. خلقنڭ کوزی طوزغان، باشی چوبالغان، کوڭلی قارالغان، هر بر ایرگو طویغولری یوغالغان ایدی.

قارپوف ایله پوتاتین طاباینڭ سویله ئانلرینی واسیلیغه سویله دیلر. اول آنلرنی طاغیده قزان ایلچی لری یانینه یباردی. ایلچیلرگه: «صفا گرای خان بزنی طکلاسه، همده بز ایتکانچه بولوب سوز بیرسه، نه اوچون بز آنی قزان خانی

۱) Воскр. л. т. 2. стр. 275. Никон. л. т. 5. стр. 55. Львов. л. т. 1. стр. 408. Татищевъ т. 5. стр. 200—201.

ايتوب طوتماس ايدى؟ اوزگزده بلەمز: اول بيت طوغرى توگل. موندن ئلوكدە اول بزنڭ تەومزدن باشقە ئللەنە چاقلى ياراقسىز اشلراشلەدى؛ قزان بكارىنى قردىردى؛ سزنىڭ تەلوگز بويىنچە، بزنڭ پادشاهمىز، خاننى اوزى ايله طاتولاشمورمىچى، آنى اوزىنىڭ اوغلى ديو آتامىچى بولغان ايدى. يورت توزكەم باخشى بولسون اوچون، قزان يورتىنى صاقلاغان، قزان كىشى لرىنى قزغانغان پادشاهمىزغە بولاي اشلو كىلوشلى بولمادى.

خان آنڭ سوزلرىنە اوشانمادى، آنڭ ايله طاتو طورورغە سوز بىرمادى» دىورگ، بويوردى. بونلر ايلچى لرى يانئە. كىلوب؛ واسىلى ايتكان سوزلرىنى سويلەدىلر. ايلچى لرى ايسە اول سوزلەرگە «پادشاهمىز اولوغ كىناز ايله خاننىڭ دوست بولورغە تەلمەگانلەگىنى، سوزندە طورماغانلىغىنى، اوزىنىڭ اشىنى اوزى مەسقل ايتوونى، بزننى، اوشانداق بزرگە ايتكان نرسە لرىنى اونوتقانلىغىنى اوزمزدە بلەمز. اول كىشىدە نىندى ياخشىلىق بولسون؟ اللهەم اولوغ كىناز اوز بىرى ايله نىچوك اش ايتەرگە كىرەكلەگىنى اوزى بلە. بزر، سىن پادشاهنىڭ قل اويمىز... سىن بزرگە كىنى خان ايتوب بىارسەڭ، شول بزرگە سىو كىلى در» دىدىلر. بونلر صفا گراى خاننىڭ ايلچىلرى ايدى ايسە لردە؛ قزانغە خان ايتوب شىخەلىنى بىارونى واسىلى دن اوتوندىلر. «شىخەلى خان قزان يورتىنە ھىچ بىر ناچارلىق قىلمادى. قزاننىڭ اوساللىرىغە آنى شولاي ايتكانلر (خانلقدن قاولاغانلر) ايدى» دىدىلر «پادشاه! سىن آنى بزرگە حاضرندە قزانغە خان ايتوب بىار. قزاننە نىچوك بولورغە تىوشلى لگىنى سىن آڭا كورسەت. پادشاهنىڭ شىخەلىنى بزننىڭ ايله بزرگە واسىلىغرادغە چاقلى بىاروونى اوتونەمز. بزر، واسىلىغرادغە يىكەچ، قزانغە، اوشانداق چىرمىشلر ايله آرچە بكارىنە يارلىق بىارورمىز. اولوغ كىنازنىڭ آنلرنى نىچوك باغشلاب، نىچوك صاقلارغە تەلمەگانلەگىنى بلىدىرورمىز. محمدامىن خان زمانندە نىچوك بولغان بولسى، حاضرندە پادشاهنىڭ قزان يورتىنى شولاي صاقلاياچق ايدىگىنى آڭلاتورمىز» دىدىلر (۱). قارىپوف ايله پوتائىن، ايلچى لرنىڭ شول سوزلرىنى واسىلىغە سويلەدى. واسىلى اوچون قزان ايلچى لرىنىڭ سويلەگانلىرى

۱) Воскр. л. т. 2. стр. 275—276 Никон. л. т. 5. стр. 55—56. Львов. л. т. 1. стр. 408—409. Татищевъ т. 5. стр. 201—202.

قووانورلىق ايدى ايسەدە، اول آڭا اوشانوب بتمادى. تگىلار سوزى ايله ئىنە شىخەنى خان ايتوب يىبارەسى كىامادى. قارپوف ايله پوتاتىننى ياڭكادان ايلچىلر يانينە يىباروب «سز بىزگە خان يىبارو خصوصندە اوتونوب سويلى سز. سز خاندان ايلچى بولوب كىلگاندە، شىخەلىنى قزانغە خان ايتوب يىباروومز خصوصندە قزان بىكلىرى هم يورتى طرفىدىن سىزگە بو يىروق بولدىمۇ؟» دىوب صورارغە قوشدى. قارپوف ايسە پوتاتىن ايلچىلرنى كوردى. واسىلىنىڭ صورارغە قوشقانمىنى ايلچىلردن سورادى. ايلچىلر ايسە: «بىزگە بو يىروق بولمادى. بىزنى نەش اوچون پادشاه يانينە يىبارگان بولسەلر، بىز شول حقدە پادشاهغە باش اوردىق. بىزنى پادشاه باغشلاب اوزىنە خىدمت ايتەرگە بو يورسە ايدى. بىزنىڭ قزان پادشاه سىنە خىدمت ايتە سىز كىلىمىز. خان طرفىدىن ئولتورولدىك. پادشاه (اولوغ كىناز) طرفىدىن ايسە تورگوزولدىك. خان بىزنى اولوغ آش اشلەرگە يىباردى اوزى ايسە بىز آشلەرنىڭ بار چەسىنى مسقل ايتوب، بىزنى چىگوندى. بىز، خانغە كىرەك بولماسەق، اولدە بىزگە كىرەك بولمىز (۱). قزاندە بىزنىڭ اوروغلىرىمىز، طوغانلىرىمىز، دوستلىرىمىز بولدىغى كىبى، نىسرتى — نووغوروددە طوتقون ايتولوب آصرالمقدە بولغان، اوشانداق اولوغ كىنازنىڭ كىشىلىرى قولىدىن طوتقون ايتولگان قزانلىرىنىڭ هم قزاندە آتالرى، طوغانلىرى، اوروغلىرى، دوستلىرى بار. واسىلىغىرادغە يىتكاچدە، شونارغە يازو يىبارورمىز؛ آنلر ايسە بىزنىڭ ياقلى بولاچقىلردى» دىدىلر.

بونلر «قزان خانلىغى»نىڭ ايلچىلىرى ايدى ايسەلردە، آنڭ فائىدەسىنە طوزان چاقلى طروشما دىيار. كىشى قولىدىن نىندى ناچارلىقلر كىلوردى بولسە، شونلرنىڭ بارسىندە قىلورغەغىنە بولدىلر. قارپوف ايله پوتاتىن ايلچىلرنىڭ شوشى سوزلىرىنى واسىلىغە سويلەدى. اول، اوزىنىڭ بايارلىرىنى چاقوروب، شول خصوصدە كىڭاش ايتدى. شوندىن سوڭ پوستنىق غالاوبىن اسملى كىشىسىنى قزانغە يىباردى. بو كىشى صفا گىراى خانغە ايلچى بولوب بارغان كىبىك ايدى ايسەدە، آستورتون قزان قوتقوچىلرىنى قوتورتورغە بارغان ايدى. واسىلى آڭا قزانغە بارغاچ، حاجى — على مىرزا ايله بولات بىكلىرىنى كورورگە، «سزنىڭ

۱) Воскр. л. т. 2. стр. 276. Након. л. т. 5. стр. 56. Львов. л. т. 1. стр. 409. Татащевъ т. 5. стр. 202.

فكرگز نيچوك» ديوب؛ قزانغه ياڭا خان قويو طوشماسنده صور ارغه قوشدى. واسىلى اوچون اول خبر بيك كيرهكلى بولغانغه كوره، غالاوينغه ۲۵ كون اچنده قزان دن ماسقاوغه قايتورغه بويوردى. بر آز زمانلر اوتكاندن صولڭ، واسىلى، بايارلرى ايله كيكاشوب، شيخ على خاننى نيژنى - نوو غورودغه يبارونى تيوشلى طابدى. ۱۵۴۱ نچى يلنڭ ۱۰ نچى ديكابرندە، شيخ على خان نيژنى - نوو غورودغه يبارولدى. آنڭ ايله برابر قزان ايلچيلرى دە بارايدى. ديكابر نڭ ۲۴ نچى كوندە، واسىلى، آفاناسى قوريتسين اسملى كشىنى، ابراهيم باخشى طرفندن يازولغان يازو ايله، نيژنى نوو غورودغه يباردى. آفاناسى آر قىلى يارلىق يازوب، شول يارلىقنى واسىلى شويسكى گه طابشورورغه بو يوردى. بو كشى نيژنى - نوو غورودنڭ قالغايى ايدى. واسىلى شويسكى تىگى يارلىقنى «خورشيدە (۱)» بيكەگه، اوشانداق قزان بىكلى ايله بتون قزان يورتينه يبارورگه تيوشلى ايدى.

۱۵۴۲ نچى يلنڭ ۱۷ نچى ماينده پوستنيق غالوين قزاندىن قايتدى. اول چاغنده قزان ياخشوق بوتالمقده بولوب، آندهغى خلق نڭ قايسيلرى خان ياقلى، قايسيلرى ايسه خورشيدە بيكە ياغنده ايدى.

بوييكة ابراهيم خان نڭ قزى بولوب، محمد امين خان نڭ بر طوغمه سوڭاوسى ايدى. اول بيكە قزان نڭ آتاقلى خاتونلردن بولوب، آنڭ قزان خلقى آراسنده اعتبارى بيك ظور ايدى. اول تاتارچه اوقورغه - يازارغه بله، ئلله نيندى ياشورتون اشلردن خبر بيروچى آتاقلى كورەزە ايدى (۲).

بو كشى اوزى خاتونغنه بولسەدە، آنڭ قزان خانلغينه ايتكان ضررلرى مڭ ايرىنكندن ارتق بولدى. قزان خانلغى نڭ بتووينه كوچ قويغان كشىلر آراسنده بو خاتون ايڭ ظور اورون طوتدى.

بوتوزگونسز خاتون، كوچسز خاناقنڭ بتووى اوچون باتور خدمتچى بولدى. آنڭ بر چاغنده قزانغه كىلگان روس اياچى لرينه «ايشوتكان بولوگز سزگه

(۱) بوييكة نڭ اسمى روزنامهلرده Горшевна, Ковгоршадъ, Гор-медна, Горшадна, طرز لرندە يازولغان بولسەدە، آنڭ اصلغى خورشيدە بولورغه كيرهك. موندى اسم تاتار خاتون - قزلرى آراسنده ئلكە پار.

۲) Цар, кн, стр, 440. Кн. степенная т. 2, стр. 639.

ایتهم: اون آلطی یلدن صوڭ قزان تاناراری اولوغ کناز ایوانغه قارشى طور آلاچق توگل. اول، قزان خانلیغینی غنه توگل، باشقه ئولکه لرینده ضبط ایتهر، دیگانلیگی روایت ایتهلدر (۱).

پوستنیق غالاوبن صفاگرای خاننڭ ایوان پولیفنی ایبداشلاری ایله برابر ئولتورورگه تله گانلیگینی، اوزینی ایسه اولوغ کناز نڭ دشمانی ایتر ب کورسه تکانلیگینی، شول چاغنده واسیلی نڭ یازغان یارلیغی خورشیده بیکه ایله قزان بکیرینه ایروشوب، آنده ایسه اولوغ کناز بیکه گه، اوشانداق بکیر ایله قزان یورتینه بولغان آچووینی بتورگانلیگینی یازغانلیغی سببلی، خورشیده بیکه، حاجی - علی، بولات بکیرنڭ ایوان پولیفنی ئولتورتمی قالدیرغاناق لرینی، اولوغ کناز نڭ بویروغنچه، صفاگرای خاننی قزان دن قاولاب پیارگانلیک لرینی واسیلی غه سویله دی. چنلابده بوأش شولای بولغان ایدی. باشباشتاق قزانلیار صفاگرای خانغه قارشى قوزغالوب، آنی خانلق دن قاولاغانلر، یاننده غی کشیلرنی قرغانلر، قیناغانار ایدی. آنڭ یاننده نه چاقلی قریم هم نوغای کشی سی بار ایسه، شونلرنڭ قایسیلری قرولدی، قایسیلری قزان دن قاولاندى. ئولتورولوچیلر آراسنده «راست» بک ایله علی شوگور اوغلی هم بار ایدی. راست بک نڭ نیچه لوب بالالریده ئولتورولدی. صفاگرای نڭ خاتونی آتاسی یانینه قایتاروب یبارولدی. بو خاتون، مامای میرزانڭ قزی بولوب، اول کشی نوغایلرنڭ اولوغ میرزالرندن ایدی قزانلیار صفاگرای خاننی قاولاچاق، بیک ظوراش باشقارغان کبک بولدیلر. تیزلک ایله واسیلی غه ایلچی لر یباردیلر. بونلر «قلچورا» «فیروزات» اسملی کشی لر بولوب، خورشیده بیکه، حاجی - علی میرزا، بولات بک، قزان نڭ اوغلانلری، بکیری، سیداری، میرزالری، اوشانداق بتون قزان یورتی اسمندن یارلیق ایله کیلگانلر ایدی (۲). ۱۵۳۲ نچی یلنڭ ۱۹ نچی ماینده، قزان ایلچیلری ماسقاوغه کیلوب یئدی (۳) قزان اولوغلاری طرفندن یازولغان یارلیقنی واسیای غه طابشوردی. بو یارلیق ده «اولوغ کناز نڭ بویروغی

۱) Цар. кн. стр. 440. Кн. стеменная т. 2. стр. 639.

۲) Воскр. л. т. 2. стр. 276—277. Никон. л. т. 5. стр. 56—57. Львов. л. т. 1. стр. 410. Татищевъ т. 5. стр. 203—204.

۳) Никон. л. т. 5. стр. 57. Львов. л. т. 1. стр. 410.

بوینچه، صفا گرای خاننی قزانندن قولایق. پادشاه بزنی باغشلارغه قزان یورتینی صاقلارغه، خان ایتوب قزانغه شیخ علی نی یبارورگه بولا. بز، شیخ علی دن قورقامز. پادشاه قزانغه خان ایتوب شیخ اولیار سلطاننڭ اوغلی جان ملی نی بیوسه ایدی، دیویازولغان ایدی (۱). یارلیقنی او قوغاچده، واسیلی اوزینڭ آستان آندرییف اسملی کشی سیننی قزانغه یباردی. قلچورا ایله فیروزات لرده آنڭ ایله برگه ایدی. بونلر ایله برگه یارلیق یازوب، آنی خورشیده بیکه ایله قزان او اوغلرینه بیروورگه قوشدی. واسیلی نڭ بو یارلیغنده، قزان یورتینی صاقلارغه، کشی لرینی باغشلارغه، قزانغه خان ایتوب جان علی نی یبارورگه، آنی اوزبنه دوست هم اوغول ایتهرگه تله گانلگی یازولغان ایدی (۲). شول چاغنده واسیلی شیخ علی خانغه خبر یباروب، نیژنی - نوو غوره ددن اوزی یاینه ماسقاوغه قایتورغه قوشدی. فیئودر وارونتسف اسملی کشی سیننی قاسم شهرینه یباروب، جان علی خانغه ۲۲ نچی اییونده واسیلیغراد شهرینه یباروب یتهرگه بویوردی. اول چاغنده جان علی خان قاسم شهرنده طورادر ایدی. فیئودر باریسف ایله تریتیاق راقوفنی نیژنی - نوو غورده یباروب، آندغی قالغای واسیلی شوپسکی گه جان علی خانن اولوغ کنازگه طوغری بولوچلیقغه سوز آلوب، آنی آند ایتدیروورگه قوشدی. شوندن صوڭ جان علی نی، طابای بکار، اوشانداق باشقه قزانلیلر ایله برابر قزاننه یباروب، شونلر ایله یاقوف موروزف، آفاناسی قوریتسینغه قزانغه بارورغه بویوردی. بو صوڭغی لر جان علی خاننی قزان تختینه اولطور تورغه، آناردن، اوشانداق خورشیده بیکه ایله قزان بکلرندن واسیلیغه طوغری بولوچلیقغه سوز آلوب، آنلر نی شول أشکه آند ایتدیروورگه تیوشلیلر ایدی. بونلر قزانغه کیلدی، اییوننڭ ۲۹ نچی کوننده، جان علی خان قزان تختینه اولطور تولدی (-). اول کون، شبه کون ایدی. قزان اولوغلری واسیلیغه طوغری بولوچلیقغه آند

۱) Воскр. л. т. 2. стр. 277. Никон. л. т. 5. стр. 57
Львов. л. т. 1. стр. 410. Кн. степенная т. 2. стр. 609—610.
Русский хронографъ ч. 1. стр. 522. Татищевъ т. 5. стр. 204.

۲) Воскр. л. т. 2. стр. 277. Никон. л. т. 5. стр. 57.
Львов. л. т. 1. стр. 410.

۳) Никон. л. т. 5. стр. 57. Львов. л. т. 1. стр. 410—411.

ايتدیبولدی . ايبولنڭ ۱۶ نچى كوندە آستانا آندرييف قزان دن ماسقاوغە
ييارولوب، اول، تىگيلرنڭ جان على خاننى قزان تختينه اولطورتقانلارندن
واسيلىغە خبر بوردى .

XIV

جان على خان .

آلتون اوردا خانلارندن كچوك محمدنڭ محمود، احمد، يعقوب، بختيار
اسملرنده دورت اوغلى بار ايدى . كچوك محمدنڭ آتاسى تيمور، تيمورنڭ
آتاسى تيمور - قوتلوغ بولوونده شېه بولماسده (۱)، تيمور - قوتلوغ نڭ
آتاسى كم بولووى و بناء عليه كچوك محمدنڭ جوجى خانغە طوتاشووى نيندى
بابالر آرقىلى بولووى طوشماسنده اوروغلق لر بىك بوتالچق در . شوڭا كوره،
بىز، اول خصوصده سوزنى كيسوب، آنڭ بالالارندن اوزمز اوچون اوروغلىرى
كيرهكلى بولغان يعقوب ايله بختيار دن سوزنى باشليسمز كيله . ۱۵۰۲ نچى
يلده، آستراخاندىن يوسف سلطان ايله شيخ اوليار سلطان، اولوغ كنازگە
خدمت ايتمكچى بولوب، ماسقاوغە كىلگانلر ايدى (۲) . شولرنڭ برنچىسى
يعقوب سلطاننڭ اوغلى بولوب، ايكنچىسى بختيار سلطان اوغلى ايدى .
قايسى بر روسچە اوروغلق لردە شيخ اوليارنى جانى بك اوغلى، جانى بكنى چوواق
اوغلى، چوواقنى يعقوب اوغلى ديولسده (۳)، اول سوز خطا بولورغە تيوشلى .
شيخ اوليارنڭ بختيار اوغلى بولوونده هيچ شېه يوق (۴) . شيخ اوليار، روس
كنازلرينه خدمت كورسە تديگى سببلى، آنلر طرفندن قاسم شھرينە خان
ايتولدى . آنڭ ايكى اوغلى بولوب، شولرنڭ برسى شيخ على، ايكنچىسى
جان على ايدى . بولنلر هم ھرايكىسى اوز ھمەلرنچە روس كنازلرينە خدمتدە
بولوندى . قايسى بر روسچە اوروغلق لردە (۵) جان على نڭ شيخ اوليار اوغلى

۱) Бархатная книга т. 1 стр. 24. Родословіе монгольск. и татарск. хановъ. . ۱۱۲ . ص . ۱ . مستفاد الاخبار ج ۱ .

۲) Воскр. л. т. 2. стр. 242—243. Никон. л. т. 4. стр. 256. Софійск. л. т. 1. стр. 48. 2. стр. 244. Львов. л. т. 1. стр. 373.

۳) Бархатная книга т. 1. стр. 24.

۴) Извѣд. о касим. цар. и царев. т. 1. стр. 239.

۵) Бархатная книга т. 1. стр. 24.

ایکانلگی ذکر ایتولماسده، آنڭ شیخ اولیار اوغلی بولونده شبهه یوق (۱).
 جان علی ایله شیخ علی نڭ آنالری نوغای بکلرندن ابراهیم نڭ قزی «شاه -
 سلطان» بیکه بولغانغی اویلانولادر. ابراهیم نڭ ایکی قزی بولوب، «بورناش»
 اسملی سی شیبان خاننڭ بالالارندن برسینڭ نکاحنده، ایکنچیسى (شاه - سلطان)
 شیخ اولیار نکاحنده ایدی (۲). بوزنڭ بلوووزچه جان علی نڭ اسمی ایڭ ٹلوک
 ۱۵۰۶ نچی یلده ذکر ایتوله باشلیدر. یوغاریده یازولغانچه، ۱۵۰۶ نچی یلنڭ
 آپریلنده، اولوغ کناز واسیلی قزان اوستینه کوچلی عسکر یبارگان ایدی.
 بونلر صوده هم قوریده اولار قق قزان اوستینه یوردی. قوریدن باروچی آتلی
 عسکر نڭ اوڭ قولینه جان علی شاهزاده باشلق ایتولوب بیلگوله نگان ایدی.
 آنڭ اوڭ قولدهغی ایبداشی کناز واسیلی سیمونوویچ منیخ بولوب، بونلر
 ایکولهب آتلی عسکر نڭ اوڭ قولینه باشلق ایتلر ایدی اییون نڭ ۲۲ نچی
 کوننده، روسلرنڭ آتلی عسکر ی قزان یانینه کیلوب، کیمهلرده یبارولگان
 روس عسکر ی ایله قوشولدی. بونلر ۲۲ نچی مایدوق کیلگانلر ایدی. جان
 علی لرنڭ کیاونندن ۳ کون صوڭ، ۲۵ نچی اییونده، دمیتری ایوانوویچ قول
 آستوندهغی روس عسکر ی قزان غه هجوم ایته باشلادی. دمیترینڭ بو هجومی
 کوڭکلی بولوب چقمادی روسلر بیک نق چیڭکولوب، قاچار غه مجبور بولدی.
 جان علی هم اوز قولندهغی آتلی عسکر ایله قوریدن قاچوب کیتدی .
 آنڭ یاننده فیئودر کیسیلییف اسملی برکشی بار ایدی . بونلرنڭ
 آرتندن محمد امین خان اوزینڭ آتلی عسکرینی قاولار غه یباردی . روس
 چیگینه ۴۰ چاقروم قالغاج، قزان یایوی جان علی قول آستونده ماسقاوغه قایتمقه
 بولغان روس عسکرینڭ آرتندن باصوب یتدی. ایکی آراده قزو اوروش
 باشلاندى بو اوروش تاتارلر اوچون کوڭکلی بولوب چقمادی . اوستونلک
 جان علی قول آستونده بولغان روس عسکر ی یاغنده قالدی. روسلر تاتارلرنڭ
 قایسیلرینی قردیلر، قایسیلرینی ایسه طوتقون ایتدیلر . شوندن صوڭ جان علی
 روسیه غه قایتوب کیتدی. شول واقعه دن صوڭ، جان علی اسمی یوغالوب طور ا.
 اول، ۱۵۲۱ نچی یلده، طاغیده ذکر ایته وله باشلی. روسچه روز نامه لردن

۱) Изслѣд. о касим. цар. и царев т. 1. стр. 255.

۲) Изслѣд. о касим. цар. и царев. т. 1. стр. 246.

قاسىيلارنىڭ ۱۵۲۱ نچى يىلىقى واقىئەلەرنى يازغاندە «مىشچىرا (قاسم) دە شاھزادە جان على، آنڭ ايله برگە سىد، اوشانداق بىكار ھەم مىرزالر بار ايدى، دىگان سورلۇندىن، جان على نڭ ۱۵۲۱ نچى يىلدە قاسم شەھرىدە بولغانلىقى آچىق بىلۈنەدر. ۱۵۱۹ نچى يىلدە، جان على نڭ طوغانى شىخ على اولوغ كىناز واسىلى طرفىندىن قزان خانى ايتولگان ايدى. جان على نڭ قاسم دە خان بولوۋى ھەم شەشى ۱۵۱۹ نچى يىلدىن باشلاپ بولغانلىقى آڭلاشۇلادۇر (۱). جان على خان تىگى چاقىدە قاسم دە اوزىگنە بولماينچە، آنڭ ايله برگە پىتەر راستومسكى مىخائىل وارونتسوف، آندىرى وىلىكى، گرىگورى قالىچوف، واسىلى چولاق، دىمىترى وارونتسوف، ايوان واسىليۋىچ اسملى كشىلەر بار ايدى. بونلر بارسىدە اش باشىدە غى كشىلەر بولۇپ، قاسم خانلىغىدە بولغان اشلرنى باشقارۇچى جان على خان اوزىگنە توگل ايدى. ۱۵۲۸ نچى يىلدە، جان على، طوغانى شىخ على ايله برگە لەپ، ويازما شەھرىدە بولدى. بونلر لىتۋالىلەرغە قارشى يورگانلر ايدى. آنلر ايله برگە، واسىلىغە خىدمت اىتمەك دە بولغان، «بولانچى» اوغلان بولۇپ، مونڭ ياندىدە بايتاق غنە تاتارلردە بار ايدى.

۱۵۳۲ نچى يىلدە، واسىلى جان على نى قزان خانى ايتوب بىاردى. اول يىلى قزان بىك بوتالوب، صفا گراى خان قزاندىن قوللانغان، قزان خانلىقى خانىسز قالغان ايدى (۲). واسىلى اوچون شىخ على ايله جان على آراسىدە ھىچ بر آيورمە بولماغانلىقى سىببلى، اول، قزانلارنىڭ «بىز شىخ على دن قورقماز، سىن بىزگە جان على نى بىارساڭ ايدى» دىۋسوراغانلرىنى بىرىنە يتكوردى. قزانخە خان ايتوب شىخ على نى بىارماينچە، جان على نى بىاردى. شىخ على واسىلى نڭ بويۇرۇقلرىنى بىرىنە يتكوردۇچى بركشى بولدىغى كىي، جان على دە شوندى كشى ايدى. بونلر واسىلى نڭ ھەرتلەگانىنى بولدىرەر، آڭا چن كوڭلدىن بوى صونالر ايدى. جان على خان، قزان خانى ايتولوب بىلگۈلەنگان چاغىدە قاسم شەھرىنىڭ خانى ايدى. اول، باشقە قاسم خانلرى كىگوك، ايركسز برخان بولۇپ، اوزلىگىدىن اش اشللى آلەمىدر، روس كىنازىنىڭ بويۇرۇغى بويىنچە يورىدر ايدى. واسىلى نڭ بويۇرۇغىنى طوتىق آڭا فرض درجەسىدە

۱) Извѣд. о касим. цар. и царев. т. 1. стр. 255.

۲) Никон. л. т. 5. стр. 57. Львов. л. т. 1. стр. 410.

Русскій хронографъ ч. 1. стр. 522. Кн. степенная т. 2. стр. 609—610.

تيوشلى ايدى . شونلقدن، واسىلى نىڭ فيئودر وارونستسوف آر قىلى «۲۲» نىچى
اييوندە واسىليغرادغە باروب يتسون ! « ديگان بويروغىنى آغاچدە، قاسم دن
نېزنى - نوو غورودغە بوري باشلادى . نىچە كونلردن سوڭ جان على قزانغە
باروب يتدى . اييون نىڭ ۲۹ نىچى كوندە قزان تاختينه اولطور تولدى . آنى
خانلىقغە اولطور توچىلر ياقوف موروزوف ايله آفاناسى قوريتسين اسملى
روسلر بولدى . بونلرنى واسىلى جان على نى خانلىقغە اولطور تور اوچون
يبارگان ايدى (۱) .

قزان خانلىقى طشدن قاراغاندە ايركلى خانلىق بولوب كورونسەدە،
چنلابندە اول آلاى توگل ايدى . آنىڭ طشقى هم اچكى اشلرندە روس كنازلرينىڭ
شاقىلى طور قاتناشلىرى بار ايدى . قزان اولوغلىرىنىڭ «بىرگە خان بىرسەڭ ايدى،
ديوب واسىلىغە باغونولسرى ، اول كىلرندىن خان آلورغە باتورچىلىق ايتە
آلماولارى، واسىلى نىڭ جان على نى قزان خانى ايتوب بىلىگولەوى، آنى خانلىقغە
اولطور نور اوچون اوزىنىڭ كشىلر يىنى قزانغە يبارووى، تىكى كشىلر نىڭ
قزان اولوغلىرى ايله بتون قزان يورتىنى واسىلىغە طوغرى بولوچىلىقغە آند
ايتدىرولرى (۲) اول چاقىدە روس كنازىنىڭ قزان اشلىرىنە نە چاقىلى طور
قاتناشى بولغان ايكانلىكنى بىك آچىق آڭكلا تادر . جان على نىڭ قزان خانى
بولووندە اوزى اوچون قووانورلىق نرسە بولمادىغى كىيى، خانلىق اوچوندە
قووانورلىق اش يوق ايدى . شولاي بولسەدە اول آنى بلسادى . خانلىقغە
اولطورغاندىن سوڭ، ماسقاوغە ايلچى يبارورگە بولدى .
«بىيى» اسملى بىكىنى ماسقاوغە يباروب، اولوغ كنازنىڭ تلهوى بويىنچە
خانلىقغە اولطورغانلىغىنى واسىلىغە بلدىردى .

شول يىلنىڭ آوغوست آيندە، واسىلى نىڭ ايوان پوليف اسملى ايلچىسى
قزاندىن ماسقاوغە قايتىدى . آنىڭ ايله بىرگە جان على نىڭ « بورناق » اسملى
ايلچىسى بولوب، خان آنى يارلىق ايله واسىلىغە يبارگان ايدى . «بىيى» بىك
بر آز زمانلر ماسقاودە طور دىقن سوڭرە، واسىلى آنى قزانغە قايتاروب يباردى .

۱) Воскр. л. т. 2. стр. 277. Никон. л. т. 5. стр. 57.
Львов. л. т. 1. стр. 410—411. Кн. степенная т. 2. стр. 610.
Русский хронографъ ч. 1. стр. 522. Татищевъ л. т. 5. стр. 205.

۲) Никон. л. т. 2. стр. 57. Львов. л. т. 1. стр. 410—411.

نڭ ماسقاودن كينووى آوغوست آينده بولدى. واسىلى آنڭ آر قىلى جان على خانغه، خورشیده بىكەگه، اوشانداق بارچه قزان بکلرينه يارلىق يباروب، آنى تىگى لرگه طابشورورغه قوشدى. ۱۵۳۳ نچى يلنڭ ۲ نچى سننابونده واسىلى، «بورناق» بكنى قزانغه قايتاروب، آنڭ ايله برگه واسىلى پوشكين اسملى كشىسىنى قزانغه يباردى. بو كشى جان على خانغه واسىلى دن يارلىق آلوب كىلگان ايدى. بوچاغنده «تورك» اوروغلى ايله تورك خانلىق لرى اوز اراطلاشوده بولوب، آنلر آراسنده برك بىتكان ايدى. بونلرنڭ هر برسندن آرتلى-آلوزاى واسىلى غه اياچى لر كياوب طورالار ايدى. سعادت گراى خان ايله اسلام گراى شاهزاده، اوز آرا طاتولاشا آلمايچى، برونچى سى ايكنجى سىنى قريم دن قاولاب يبارگان ايدى. ۱۵۳۲ نچى يلكه، اسلام گراى خدا-دار خدا يار اوغلىنى واسىلى غه يباردى. سعادت گراى خان، اوشانداق قريم نڭ اولوغلى آنى قريم دن قاولاب يبارگانلىكلرىنى واسىلى غه سويلرگه، اولوغ كنانز آنى اوزينه اوغول ايتسه، اولوغ كنانزنى بو اوزينه آتا ايتىچك ايكانچىلگىنى بلىتىرورگه بويوردى. خدا دارنى يبارگان چاغنده اسلام گراى دون بويىنده كوچوب يورمكده ايدى. اسلام گراى نڭ طورلاچق طوراغى بولماغانغه كوره، اول، واسىلى دن اوزينه طورور اوچون يير بيرونى اوتوندى. شولاي ايتىكانده آناردن آخر عمرينه چاغلى آبورولاچق توكل ايدىگىنه سوز بىردى. واسىلى، ميخائىل قوبىنسكى اسملى اياچى سىنى اسلام گراى ياتينه يباروب، آنى اوزينه دوست هم اوغول ايتدىگىنى آڭلاتدى. واسىلى نڭ بو اشى اسلام گراى اوچون قووانچاى بولدى. اسلام گراى اولوغ كنانزگه طوغرى بولوچىلغىنه آندايتوب، آناردن هم اوغلى ايوان واسىلى بوچدن آبورولاچق توكل ايدىگىنه، اوشانداق واسىلى غه هم اوغلى ايوان غه هيچ بر ناچارلقلر قىلماسقه سوز بىردى (۱). شولوق يلنڭ آپرىلنده قريم خانى سعادت گراى خاندن، ۲۱ نچى ابيولنده آستراخان خانى قاسمدن، ۴ نچى سىنتا بىرنده نوغاي توره سى قوشوم ميرزادن واسىلى غه اياچى لر كىلدى. هند پادشاه سى «بابور» خاندن هم شول يلنڭ سىنتا بىرنده خواجه حسين اسملى اياچى

۱) Татвщевъ т. 5, стр. 206. Никон. л. т. 5, стр. 60—61. Львов. л. т. 1, стр. 412. Кн. степенная т. 2, стр. 610. Воскр. л. т. 2, стр. 278—279. Арцыбашевъ т. 4, стр. 116—117.

کیلوب، خاننڭ یارلیغینی واسیلی غه طابشوردی. بابور خان اوزینڭ یارلیغنده، واسیلی ایله دوست بولوب طورورغه تله دانلگینی بلد یروب، هر ایکی یورتنڭ کشى لری برسندن ایکنچی سینه صاغ اولارق یورسه لر ایدی، دیو اوتونگان ایدی (۱). واسیلی، خواجه - حسین آرقیلی، بابور خانغه یارلیق یازدی. ایکی یورت آراسنده ایلچی لر یورونی اوزیده تله گانلکنی آڭلاتدی. بابورنڭ مند پادشاهسی ایکانچیلگینی آچیق بلما گانلگی اوچون، آنی اوزینه دوست هم طوغان ایتو خصوصنده بر نرسه ده یازمادی. نو یابورنڭ ۱۸ نچی کوننده، یاقوفی موروزوف ایله آفاناسی قوریتسین قزاندن ماسقاوغه قایتدی. بونلر جان علینی خانلقه اولطور تور اوچون قزان غه بارغانلر ایدی. بو کشىلرنڭ قزانده اشله گان اشلری بیک ظور بولدی. آنلر آلدنده جان علی خان واسیلی غه طوغری بولوچیلغینه آند ایتدی. شول خصوصده یازولغان آنلی یارلیق چه بولورغه، واسیلی دن آیورولماسقه، هر اشدنه آنڭ فائده سیننی کوزه تورگه بولدی. شول حقده یازولغان یازوغه اوزینڭ بلسگورمه سیننی باصوب، واسیلی نڭ ضررینه هیچ بر اش قیلماسقه سوز بیردی. خورشیده بیکه، قزان بکلری، یورت کشى لری بارسیده اولوغ کنازگه طوغری بولوغه سوز بیروب، آخر عمرلرینه چه اوزلری هم بالالری آناردن آیورولماسقه، اولوغ کنازنڭ قاراوندن باشقه هیچ بر خان وشاهزاده نی قزانغه پادشاه ایتوب آلماسقه بولدی. قزان بکلری نڭ یازو بلسگانلری آنلی یازوغه قول قویوب، یازو بلما گانلری بلسگورمه لرینی باصدی. قزانلیردن شوندی ظور اشلرنی اشل توچیلر ئلیگی پوپلارین ایله قوریتسین بولدی. قزانلیرنڭ آنلی یارلیغی ایله آنلی یازولری قزاندن ماسقاوغه قایتارولوب، آنی واسیلی غه طابشورولدی (۲).

۲۳ نچی دیکابرده، واسیلی، قونستانتین تیموفیف اسملی ایلچی سیننی قزانغه یباردی. بو کشى جان علی خانغه یارلیق آلوب بارغان ایدی. آنڭ بویارلیغنده نرسه یازولغانغی بیلگولی بولماسده، سوزلرنڭ کیتوشندن قزانده بولغان

۱) Воскр. л. т. 2. стр. 280. Никон. л. т. 5. стр. 65. Львов. л. т. 1. стр. 414. Татищевъ т. 5. стр. 208—209.

۲) Воскр. л. т. 2. стр. 281. Никон. л. т. 5. стр. 67. Львов. л. т. 1, стр. 414 415, Татищевъ т. 5. стр. 210—211.

طوبلارنى واسىلى اوزىنه بىرورگە كىرەك ايدىگىنى جان على خان غە يازغان بولۇچىلىقى آڭلاشۇلادىر. ۱۵۳۳ نچى يىلنىڭ ۲۲ نچى فېورال ئىندە، جان على خاندىن «آغىش» اسملى بىك، واسىلى غە ايلچى بولۇپ كىلدى. بو كىشى خاندىن اوشانداق بىكە ايله بارچە قزان بكارلارنى واسىلى غە يارلىق آلۇپ كىلگان ايدى. آنار بو يارلىقلارنى واسىلى دن «اولوغ كىناز بىزنى باغشلاسه، قزاندىن طوبلارمىزنى آلورغە قوشماسه ايدى؛ پادشاهنىڭ اوزى بىرى بولغان قزان يورتىنىڭ دوستلارنى كۆپ بولسەدە، آنىڭ دشمانلارنى باردر» دىو يازغانلار، قزاندىن غەنى طوبلارنى كىرى آلماقنى واسىلى دن اوتونگانلار ايدى. قزانلارنىڭ بو اوتونچلارنى واسىلى بىرىنە يتكوزۇپ، قزاندىن غەنى طوبلارنى آلماقنى بو بوردى. آغىش بىك ماسقاۋدە ايكى آطنە چاماسى طورىدىن سوڭرە، ۶ نچى مارت دە قزانغە قايتۇپ كىتدى. آنىڭ آرقىلى واسىلى جان على خانغە، اوشانداق خورشىدە بىكە ايله قزان بكارىنە يارلىق يازدى.

بو چاقىدە قزان طنچىلاغان، آندىن غەنى طالاشۇلار كىمۇگان ايدى. قزاننىڭ طىشقى طنچىلىقى جان على خان اوچون قورۇنچلى نرسە ايدى. جان على خان بويدىن اوقۇن بولغانلىقى اوچون، آنىڭ اويلەنەسى كىلدى. قزاننىڭ اولوغلىرى ايله جىرۇلوشۇپ، شول حقدە كىنگاش ايتدى. تىگىلارنىڭ كىنگاشى بوينچە، نوغاى مىرزاسى يوسفنىڭ قىزىنى آلورغە بولدى. جان على ايركسز خان بولغانلىقى اوچون، اويلەنەشنى اوزىگنە باشقارا آلماقنى. اول حقدە واسىلى دن ايرىك صورارغە بولۇپ، ماسقاۋغە ايلچىلار بىباردى. بونلار آبى، قادىش، قوتلۇغ-بولات، يەرتەك اسملى كىشىلار بولۇپ، آنلارنىڭ بىرنچىسى اوغلان، ايكىنچىسى ايله اوچونچىسى بىك، دۇرتنچىسى باخشى ايدى. ۱۵۳۳ نچى يىلنىڭ ۶ نچى اىيۇندە ايلچىلار ماسقاۋغە كىلۇپ ايتدى. بونلار، جان على خان، بولات بىك، طاباى بىك، اوغلانلار، بىكار، قاراچىلار، اوشانداق بتون قزان يورتى اسمىدىن جان على خاننىڭ نوغاى مىرزاسى يوسف قىزىنە اويلەنەشنى واسىلىنىڭ ايرىك قورۇپونى اوتونورگە بىبارولگانلار ايدى (۱)

جان علىنىڭ آلورغە تىلەگى بو قىزىون-بىكە اسمى ايله آنالقلى بولغان

۱) Воскр. л. т. 2. стр. 282. Никон. л. т. 5. стр. 69. Львов. л. т. 1. стр. 416. Татищевъ т. 5. стр. 213.

قز ایدی. اول قز چيکدن طش ماتور وشونڭ ايله برابر غاييت عقللى ایدی (۱).
واسيلى قزانليرنڭ اوتونچلرينى ييرينه يتكوزى. جان على گه يوسى ميرزانڭ
قزىنى آلورغه ايرك قويدى. شوندىن صولڭ واسيلى، ۱۰۰ نچى آوغوستده، قزان
ايلچى لر ينى يورتلرينه قايتاروب بياردى (۲). جان على سيون بيگه گه اويله ندى.
شولاي ايتوب قزان يورتى ايله نوغاي يورتى آراسنده قداق باشلاندى. بوقداق
ايكى يورت آراسىنى ياقينلاشتوروب، ايكى آراده ايلچى لر يورى باشلادى (۳).
جان على نڭ سيون بيگه گه اويله نووى قزان خانلقى اوچون اول چاقلى فائدهلى
بولماسده، آنڭ اوزى اوچون آز بولسه ده، فائدهلى بولدى. جان على، بولقسز
خان بولغانلى اوچون، آنى قزان بکلرى باراتمىلر، آناردن خانلق اوچون فائدهلى
اش چغار ديوب بلمىلر ایدی. بکلر آراسنده جان على نى قزاندىن قاولاب بيارو
اوينده بولغانلريده بار ایدی. آنلارنڭ بو اوي نوغاي يورتيه ايشوتولدى. نوغاي
ميرز لر ندىن شىداق نڭ بواشكه آچووى كىلدى. جان على نى خانلقدىن قاولاغانده
روس كنازىنى قوتورتوب قزان اوستينه بياره چك، اوزيده نوغاي ياي ايله قزان
اوستينه باراچق ايدىگىنى بلدىردى (۴).

شول يىلنڭ ۳ نچى دىكابونده، اولوغ كناز واسيلى ئولدى. بو كشى ۱۵۰۵ نچى
يىلدىن ۱۵۳۳ نچى يىلغە چاقلى ماسقوده اولوغ كنازلك ايتوب، آنڭ كنازلىگى
۲۸ يىل بولدى. واسيلى، روس كنازلرينڭ ايڭ بولدىلر ندىن ایدی. روس
يورتىنى اولوغايتو، قزان يورتىنى ايسه روسيه غه قاراتو يولنده واسيلى نڭ
بيك ظور خدمتلرى بولدى. آنڭ نىندى پادشاه بولغانخىنى آڭلاتور
اوچون، آنڭ زماننده گيرمانىادن روسيه غه ايلچى بولوب كىلگان
گيربيرشتيىن نڭ واسيلى حقنده « اوز خاقينه بولغان نفوذى ايله دنيا نڭ
بتون پادشاهلرينه اوستوندىر (۵) » دىووى يتدىكى كىيى، قزان

۱) Истор. о казан. цар. (Соловец. сп.) стр. 80. Истор. о казан. цар. (сп. Румянц. музея) стр. 343. Истор. о взят. казан. гл. 28. Опытъ казан. истор. стр. 114—115.

۲) Воскр. л. т. 2. стр. 282. Никон. л. т. 5. стр. 69. Львов. л. т. 1. стр. 416. Татищевъ т. 5. стр. 213.

۳) Продолж. древ. рос. вивлиоѳ. т. 7. стр. 245.

۴) Продолж. древ. рос. вивлиоѳ. т. 7. 246—247.

۵) Герберштейнъ стр. 20.

خانلغینی نیچوک قاقشانووی خصوصنده هم «ماسقاو پادشاهی واسیلی، آنلرنی شول چیک که یتکوزدی که : قزانلیلر آشکا باش اییوب، پادشاهلرینی آنک تلهوی بوینچهغه آلا باشلادیلر» دیگان سوزی یتهدر (۱). واسیلی ئولگاچ، آنک اورنینه ظور اوغلی ایوان اولوغ کناز ایتوب بیلگولهندی. اولچاغنده ایوان دورت یاشنده گنه ایدی. بوچاغنده قریم یورتی ایله روس یورتی آراسنده دوستلق بولماغانلقدن اوتکاری، قریم خانی ایله طاتولاشمق روسلر اوچون کیره کلی ایدی. ۱۵۳۴نجی یلنک غنوارنده، ایوان چیلیشوف اسملی کشی قریمغه باردی. بو کشی صاحب گرای خان ایله اسلام گرای قالغایغه واسیلی ناک ئولگانلگندن، آنک اورنینه اوغلی ایوان ناک اولوغ کناز بولغانلقدن خبر بیوروگه بارغان ایدی. شولوق زمانده ایوان واسیلیویچ، واسیلی بیویچینسکی اسملی کشی سینی قزانغه یباردی. آتاسی ناک ئولگانلگینی، اوزینک ایسه ماسقاو کنازی بولغانلغینی جان علی خانغه بلد بیوروگه بویوردی (۲). جان علی خان اوزلگندن اش چغارورلق کشی بولماغانلی اوچون، آنک خانلق زمانهسی قزان خانلغی ناک ایگ بویوق چاغی بولدی. اول اوزی بویوق بولدیغی کبی، آنک خانلغی ده بویوقلاشدی. جان علی ناک خان بولووی روس کنازی آرقاسنده بولغانلی اوچون، اول، روس یورتی اوستینه برگنه قات بولسه ده یورمادی. روسلر قزان اوستینه یورونی یاراتدقلری کبی، قزانلیلر ده روس یورتی اوستینه یورونی یاراتالر، آشکا قنوقخانلر ایدی. جان علی ناک بویوقلغی قزان کشیلردن قایسی لرینه اوخشامادی. بورونلی جولاً طاشلانغانلی اوچون، بر تورلی خلق ناک آشکا کوکلی قالدی. واسیلر ناک ئولووی شونلرغه یورهک بوردی. بونلر جیولوشوب، روس یورتی اوستینه یورورگه بولدی. ۱۵۳۳ - ۱۵۳۴نجی یلنک قشنده، بر تورکوم قزان کشی سی نیزنی نوو غورد اوستینه یوروب، اول تیگرده باصقونلی ایتدی. کوب اورونلر یغما ایتولوب، ئهله نه چاقلسی کشیلر

۱) Герберштейнъ стр. 145.

۲) Воскр. л. т. 2. стр. 286. Никон. л. т. 5. стр. 78—80. Цар. кн. стр. 420.

طونقون اینتولدی. شونلر آراسنده بابار بالالاری، ایرلر بولدیغی کبی،
خاتون-قزلر هم بالالرده بار ایدی (۱).

بو چاقده روس یورتی بوتاورهق بولغانلغی اوچون، قزانلیرنڭ بو
باصقونلغی جوابسز قالدی. ۱۵۳۴نجی یلنڭ ۱۱نجی فیورالنده، واسیلی
بیرچیفسکی قزانن ماسقاوغه قایتدی. بوکشی واسیلی ئولگانلکنی،
اوغلی ایواننڭ اولوغ کناز بولغانلقنی جانعلی خانغه بلدیروور اوچون
قزانغه بارغان ایدی. واسیلی ایله برکه چورا اسملی کشی ماسقاوغه کیددی.
بوکشی قزاننڭ ملا - زاده لرندن بولوب، آنی جانعلی خان قزانغه ایلچی
ایتوب یبارگان، آنڭ آرقیلی ایوانغه یارلیق ده یازغان ایدی. چورا ۱۰
کونلده ماسقاوده طوردی. فیورالنڭ ۲۱نجی کوننده ماسقاودن قزانغه
قایتوب کیتدی (۲). ماسقاودن قزانغه ایلچی لری یوروپ طوردیغی کبی،
قزاننده ماسقاوغه ایلچی لر بارادر ایدی. شول یلنڭ آپریل آینده، جان
علی خان «قودای»، «بورناق»، «خواجه-احمد» اسملی کشیلرنی ایلچی ایتوب
ماسقاوغه یباردی. بونلرنڭ برنجیسی اوغلان، ایکنجیسی بک، اوچونچیسی
باخشی ایدی. بو ایلچی لر، قزان یورتی نڭ ایوان ایله، آناسی واسیلی زمانده
بولغانغه اوخشاشلی، باریشلق ایله یاشارکه تله دیگینی سویله شور اوچون
کیلگانلر ایدی. قزان ایلچیلری شول خصوصده یارلیق یازوب، روسلر ایله
طاتو بولوچیلقغه سوز بیودی. موندن صوڭ ایکی یورت دوست طورورغه
بولدی. ۱۴نجی اییولده، ایوان ایلچی لرنی قزانغه قایتاروب یباردی. بونلر
ایله برکه ایواننڭ فیئودر بیززوبتسفی اسملی کشیسی قزانغه کیتدی. مونی
ایوان جانعلی خانغه ایلچی ایتوب یبارگان، آکا جانعلی خاننی، قزاننڭ
بکلرینی، میرزالرینی، اوشاندیق قزان یورتینی ایوانغه طوغری بولوچیلقغه
آند ایتدوررکه بویورغان، شول خصوصده آناردن آندی یارلیق آلورغه
قوشقان ایدی (۳).

فیئودرغه شوندی طور اش یوکله تولگان، قزان خانلغینی یاشکادن روس

۱) Русскій хронографъ ч. 1. стр. 523.

۲) Никон. л. т. 5. стр. 81.

۳) Никон. л. т. 5. стр. 83.

بويونديروغى آستينه كرتورگه بويورولغان بولسه ده، آشكا اول اشلرنى باشقارورغه
طوغرى كيلمادى. اول، ايلچى لك اشينى باشقاروب قايتا آلماي نچه، قزانده ئولدى.
واسيلى زمانه سنده تاتار ايلچى لرى هر ياقدن ماسقاوغه آغوب طور دقلرى
كبي، ايوان زمانه سنده هم شولاي آغوب طور دى. بونلرنىڭ خانلىق لرى قاقشاغان،
كوچلرى بتكان بولغانلىغى اوچون، روسلر ايله طاتولقده طورونى تليلر ايدى.
۱۵۳۴ نچى يىلنىڭ ۲۸ نچى اوغوستىده، نوغاي ميرزالرينىڭ اولوغلرنىڭ
بولغان «شيداق» ميرزادىن، اوشانداق نوغايلىرنىڭ ۷۰ ميرزاسىدىن ۷۰ ايلچى
ماسقاوغه كيلدى. بونلر ايله برگه ۷۰۰ ساتوچى بار ايدى (۱). بو سوڭى لرى،
اوزلرى ايله برگه، ماسقاوده ساتار اوچون، ۵۰ مىڭ ات آلوب كيلگانلر
ايدى (۲). بوچاقلرده قزان ياڭدان بوتالاباشلادى. بورونىڭ آرزونلىق ياڭدان
باش كوتاردى. قزانلىلر جان على خاننى بىك ياراتقان سمان بولوب آلغان
بولسه لرده، اش آنلر اويلاغانچه باروب چقمادى. بوتالورغه، اوگره نگان قزان
خلقى جان على ايله طنچ طور آلمادى. ۱۵۳۵ نچى يىلنىڭ ۲۵ نچى سىنتابرىده، جان
على خانغه قارشى قزانده قوزغالوباشلاندى. آنىڭ باشنده خورشيد بىكه، بولات
بكار طورالر ايدى. بو قوزغالو قورقنچلى بولوب چقىدى. جان على خان
قوزغالوچىلر طرفىدىن شوشى كوننى ئولتورولدى (۳) قزانغه خان ايتوب ياڭدان
صفا گراى خاننى آلوندى. جان على خاننىڭ ئولتورولگان خبرى ماسقاوده فايغو
ايله قارشولاندى. آنىڭ ئولتورولووى قزاننىڭ ماسقاودىن آيورولووى ديوب
طانولدى. اوكتابرنىڭ ۱۷ نچى كونىده، ايواننىڭ آناسى بىلينا دانىل دىغلىن اسملى
كشى سىنى قزانغه يباروب، آنىڭ آرتىدىن خورشيد بىكه ايله قزان اولوغلرىنه
يازو يباردى (۴). جان على خان اوزى ئولتورولگان بولسه ده، آنىڭ كشىلرنىڭ
بايتاغىسى صاغ قالغان ايدى. بونلر، اوكتابرنىڭ ۲۵ نچى كونىده، ماسقاوغه

۱) Воскр. л. т. 2. стр. 287. Татищевъ т. 5. стр. 221.
Никон. л. т. 5. стр. 80. Цар. кн. стр. 420.

۲) Цар. кн. стр. 420. بو آتلرنىڭ سانى قايسى بر ورزنامه لرده
۸ مىڭ، قايسىلارنده ۴۰ مىڭ ديو كورسه تلور.

۳) Воскр. л. т. 2. стр. 291. Никон. л. т. 5. стр. 88—
100. Цар. кн. стр. 424. Кн. степенная т. 2. стр. 638—639.

۴) Арцыбашевъ т. 4. стр. 136. Никон. л. т. 5. стр. 100.

كيلوب، اشنگ نيچوك بولغانلغىنى بلكير ديلر. بو كيلوچيلر ۱۰۰ كشى بولوب، باشلقارى «يوغاسدى» ايتاكوف اسملى كشى ايدى. آنلر، قزان بكارندن شاهباز، شاهبولات، قاراميش، ياولوش اسملى كشىلرنگ، يانلرنده قزاننگ تورلى صنفندن ۶۰ كشى بولدىغى حالده، كيمهلر ايله اولزيرينگ يانينه آتاوغه كياگانلنگ لرينى، خورشيد بيهك ايله بولات بك باشلرنده اولارهق قزان اولوغارينگ جان على خاننى ئولتورگانلنگ لرينى، قزانغه خان ايتوب صفا گراىنى آلغانلق لرينى، اولزرى ايسه، اول اشكه اصلارضا ئوگل ايكانلنگ لرينى «بواشكه قارشىلق قىلوچيلر ۵۰۰ كشى بولوب، بز، اولوغ كنانز واسىلى ايوانوويچنگ اوزمزگه بولغان ياخشىلق لرينى، آنارغه طوغرى بولوچىلىقغه بىرگان سوزمىنى، نرسه گه آند ايتكان ايكانلگمىزنى بله مز. بز، پادشاهغه طوغرى بولوب، آشا خدمت ايتسه مزم كيله. پادشاه بزنى باغشلاب، شىخ على خانغه بولغان آچووينى بتورسه، آنى اوز يانينه ماسقاوغه چاقورسه ايدى. شىخ على ماسقاوغه كىلگچده، بز قزاندهغى اوزمىزنگ اويداشلر مزايله برگه جيولوب، قريم خانىنى (صفا گراىنى) قزاندىن يبارور ايدك» ديوب سويله كاتلنگ لرينى ايوان ايله يلىناغه، سويله ديلر (۱). قزانليرنگ بوسوزى ايواننى يومشارتى. اول، ۱۵۳۵ نچى يلدە، شىخ على خاننى باغشلاب، آنى طوتقونلقدن قوتقاردى. شىخ على قزانلير ايله آستورتون اش يوروتكانلگى اوچون، ۱۵۳۳ نچى يلىنگ غنوارنده، واسىلى آشا آچولانمش، كاشيرا، سىرپوخوف شهرلر ينى قولندىن آلمش؛ اوزىنى ايسه بىلا اوزير شهرينه سورگونگه يبارمش ايدى (۲). شىخ على سورگوندىن قايتارولسه ده قزانغه خان بولا آمادى.

جان على نك اوزندن صوگ بر قزى قالدى. بو قزانگ آناسى كم بولغانلغى آچىق بىلگولى توگل. اول قز شىخ على قاراوندە اوسدى. نوغاي ميرالردن اسماعيل ميرزا اول قزنى اوزينگ محمد اسملى اوغلىنه صوراسده (۳)، شىخ على آنى اسماعيل اوغلىنه بىرمادى. اسماعيل، اول قز حقنده، ايوانغه «مىن سىنگ ايله قداقده بولورغه تليم، شىخ على ايله ياقىنلاشونى تلميم» ديو يازغان،

۱) Цар. кн. стр. 425. Никон. л. т. 5. стр. 100—101. Арцыбашевъ т. 4. стр. 136.

۲) Никон. л. т. 5. стр. 66—67. Львов. л. т. 1. стр. 414—415. Ермол. л. стр. 205.

۳) Продолж. древ. рос. вивлиоц. т. 8. стр. 331.

ایواننی یومالاب تگی قزنی کیلون ایتمکچی بولغان ایدی ایسه ده، آنک یومالای
ایواننی یومشارتمادی. اسماعیلنک سوزینه «سین بزگه جان علی خاننک قزی
حقنده یازغان ایدک. بز اول حقده شیخ علی ایله سویله شدک. شیخ علی خان:
مینم شوندن باشقه اوغلم هم قزم یوق. مین آنی اوزمندن یباره سم کیلمیدر،
دیو ئه یته دیوب جواب بیردی (۱).

بو قز سوکندن آستراخان خانلرندن آق کوبهک خاننک اوغلینه
نکاحلاندیرولدی (۲). بو کشی حبیب الله اسملی بولوب، ۱۵۵۲نجی یلنک ماینده
ماسقاوغه کیلمش، ایوان آتکا یورینی فالاسینی باغشلامش ایدی. حبیب اللهنک
جان علی قزینه او یله نووی ۱۵۵۲نجی یلنک جاینده بولدی (۳).

XV

صفا گرای خان

(ایکنچی قات قزان خانی)

صفا گرای خان قزانن قوولدقن سوگره، قریمغه قایتمش ایدی.
۱۵۳۳نجی یله، قریمده خان صاحب گرای بولوب، صفا گرای ایله اسلام گرای
آنک قول آستونده خدمت اینهلر ایدی. قریم ایله روس یورتی آراسنده
بورونمیدن بیرلی چن طاتولق بولمادیغی کبی، بو چاقده ده طاتولق یوق ایدی.
صفا گرای خان قزان خانی بولغان چاغنده روسلرنی بیگ نق بور چودیغی کبی،
قریمغه قایتقاچده آنلرنی بور چودن طوقتمادی.

۱۵۳۳نجی یلنک جاینده، بیگ کوب یاو ایله، سیسکارتماسدن روس
یورتی اوستینه باصقونلق ایتوب، میشچیرا ایله قاسم شهرینی یغما ایتدی.
آندهغی اورونلر طالانوب، روسلرغه زور ضررلر کیلتوردی. صفا گراینک
بو یورووی قریملیلرنی قزوقتوردی. آنلر طاغیده روسیه اوستینه یوروورگه
بولدی (۴). ۱۵۳۳نجی یلنک ۱۴نجی آوغوستنده، «نیبولسه» قوبیا قوف

۱) Продолж. древ. рос. вивліоѳ. т. 8. стр. 335—336.

۲) Никон. л. т. 5. стр. 177. Цар. кн. стр. 476. Кн. степенная т. 2. стр. 653.

۳) Никон. л. т. 5. стр. 177. Цар. кн. стр. 476.

۴) Русскій хронографъ ч. 1. стр. 522.

اسملى تانار قريمىن قايتدى. آنى واسىلى پىتر مالدوفسكى غە ایلچی ایتوب
 یبارگان ایدی. بو كشی نڭ یورووی قريم آر قیلی بولدى. نیبولسه ماسقاوغه
 قايتقان چاغنده، آكصفا گرای ایله اسلام گرای يانندن اوتەرگه طوغری کیلدى.
 بونلر، باشقه شاهزاده لر ایله برگه له شوب، روسیه اوستینه باصقونلق ایتەرگه
 حاضر له نه لر ایدی. اسلام گرای نیبولسه نی طوتوب، اولوغ کناز یانینه یبارمی
 طور دی. آنڭ بولای ایتووی، نیبولسه قايتوب اولوغ کناز گه قریملرنڭ باصقونلق
 ایتەرگه طور دقلرندن خبر بیرماسون اوچون ایدی. صفا گرای ایله اسلام گرای،
 کیرهك چاقلی كشی لر جید قند صوگره، روسیه فه طا بایوری باشلادیلر. نیبولسه
 هم بونلر ایله برگه ایدی. آنلر دونیتس یلغه سینه یتکاج، نیبولسه نی یباردیلر.
 اوزلری ایسه، رهزان بیرنده باصقونلق ایته باشلادی. بونلر ایله برگه ۴۰ مڭ
 قريم یاوی بار ایدی (۱). نیبولسه واسىلى یانینه قايتدی. صفا گرای ایله اسلام
 گرای نڭ رهزان اوستینه باصقونلق اوچون کیل مکنده بول دقلرندن خبر بیردی.
 واسىلى، شول خېرنی ایشوتکچده، تیزلك ایله آنلرغه قارشى یورو رگه بولدى.
 شول اوی ایله عسکر حاضرلی باشلادی. اوزینڭ طوغانلری یوری ایله آندری گه
 خبر یباروب، آنلرنیده اوروشقه بارورغه چاقوردی. کناز دمیتري بیلسكى،
 واسىلى شویسكى، میخائیل فورباتی، میخائیل وارونتسوفلر قول آستونده عسکر
 یباروب، آنلرغه «اوقا» یلغه سی بوینده فی قالومنا شهرینه بارورغه بو یوردی.
 اول چاغنده ایوان هم سیمون بیلسكى لر اوز قول آستونده فی عسکرلری ایله
 قالومناده طور مقده لر ایدی. آوغوست نڭ ۱۵ نچی کوننده، اولوغ کناز واسىلى
 بیك نى تله كده بولوندى. شوندىن صوڭ قریملرغه قارشى یوری
 باشلادی. طوغانی یوری ایوانوویچ هم واسىلى ایله برگه ایدی. واسىلى،
 «قالومینسكى» (۲) گه یتکاج، طوغانی آندری ایوانوویچنی کوتوب طور دی. بو
 چاغنده صفا گرای خان رهزان تیکره سنده باصقونلق ایتوب قالانی یاندىرغان
 ایدی. (۳) شول چاغنده صفا گرای ایله اسلام گرای نڭ رهزان اوستینه باصقونلق

۱) Русскій хронографъ ч. 1. стр. 522.

Коломенское (۲) ماسقاو اویازدنده گى بر آولدر.

۳) Воскр. л. т. 2. стр. 283—284. Никон. л. т. 5. стр. 70—71. Львов. л. т. 1. стр. 417—418. Татищевъ т. 5. стр. 214. Арцыбашевъ т. 4. стр. 119—120.

ايتوب، فالان ياندى بوردقلىرىدىن واسىلى غە خىر كىلدى. واسىلى بوخبرى
 آغاچدە، عسكەر باشلىرىنى خىر يىاروب، اوقايلىغىسىنىڭ آرغى ياغىنى شوچىلار
 يىارورگە قوشدى. بونلر صفا گراى خان ياوىنىڭ جالىنى بلوب قايتورا وچون
 ايدى. اوچ اورونغە اوچ شوچى يىارولدى. بونلرنىڭ بوسى ايوان آچىنا،
 ايكنچىسى دىمىترى پالىتسكى؛ اوچنچىسى دىمىترى يورىف بولوب، آنلرنىڭ
 يانلرنىدە نىچەلەب كىشىلردە بار ايدى. ايوان آچىنا بر تور كوم تاتارلرغە
 اوچراب، آنلرنىڭ قايسىلىرىنى قردى، قايسىلىرىنى ايسە طوتقون ايتدى. دىمىترى
 پالىتسكى ايله يورىف هم قرىملىلر ايله اوچراشوب، تاتارلرنىڭ قايسىلىرىنى
 قردىلر، قايسىلىرىنى طوتقون ايتدىلر.

شوشى طوتقونلر اولوغ كىناز واسىلى غە بىرولورا وچون Коломенское غە
 اوزاتولدى. قرىملىلرنىڭ قىرولولرى، اوشانداق روسلر طرفىدىن طوتقون
 ايتولولرى صفا گراى خان ايله اسلام گراى گە آغر طىولدى. بونلر اوچون
 كىرى قىرغە قايتوب كىتودن باشقە چارە قالمادى (۱). صفا گراى گە قايتوب
 كىتوخورلىق ايدى ايسەدە، آڭا شوندىن باشقە يول قالمىغان ايدى. قرىملىلرنىڭ
 قايتوب كىتولرى واسىلى غە بلدىرولدى. اولدە ماسقاوغە قايتورغە بولدى.
 آوغوستنىڭ ۲۱ نچى كۈنىدە، واسىلى ماسقاوغە قايتوب كىتدى. صفا گراى بو
 چاغىدە قزان خانى بولمادىغى كىبى، قىرغىخانىدە توڭل ايدى. صفا گراى خانلىقنى
 اوزاق يوغالتوب طورمادى. ۱۵۳۵ نچى يىلدە، اول ياشقان قزان خانى ايتولدى.
 بوغارىدە يازولغانچە، صفا گراى خان اوزى قىرغە قاچقان چاغىدە خاتونى
 نوغاي يورتىدە قايتوب كىتكەن ايدى. ياشقان خان بولغانچە خاتونىنى
 نوغاي يورتىدىن چاقورتدى. ۱۵۴۵ نچى يىلنىڭ ۲۸ نچى نوپا بىرىدە، دانىلقوسماغىن
 اسملى كىشى قزاندىن ماسقاوغە قايتدى. بو كىشى، خاندن، اوشانداق قزان بىكرىدىن
 ايوان غە هم آناسى يىلىناغە يارلىق آلوب قايتقان ايدى. دانىلقوسما گراى خاننىڭ
 خاتونى نوغاي يورتىدىن قزانغە قايتقانلىقى ايوان ايله يىلىناغە سويلەدى. بىكەنى
 چاقورورا وچون، طاباى بك بارغان ايدى. بىكە قايتسەدە، طاباى بك بىكە

۱) Воскр. л. т. 2. стр. 284. Никон. л. т. 5. стр. 72.
 Львов. л. т. 1. стр. 418. Кн. степенная т. 2. стр. 610. Рус-
 ский хронографъ ч. 1. стр. 522. Татищевъ т. 5. стр. 215.

ایله برگه قایتیادی. بوییکه صفا گرای خان ایله برگه قزاندن قوولدیغی سببلی، آنڭ یاڭکادن قزانغه کیلوی صفا گرای نڭ ایکنچی قات خان بولووندن صوڭ بولورغه تیوشلی. قزانلیلو روسیه دن آیورولماسقه، روس کنازلرنڭ قاراشندن باشقه قزانغه خان آلماسقه دیو واسیلیغه سوز بیوگانلر ایدی. واسیلی طرفندن بیلگوله ننگان جان علی خاننی ئولتورولری، آنڭ یاراتماغان کشی سی صفا گرای نی یاڭکادن خان ایتوب آلولری روسلرنڭ کیفینی ییاردی. قزانلیلردن آچو آلو کیره کلگی اوپلانا باشلادی. ۱۵۳۵نجی یلنڭ دیکابرند، قزان یورتینی بحاربه ایتهر اوچون سیمون غوندورف، واسیلی زامیتسکی اسمای باشلقر قول آستوند، عسکر یبارولدی. شوچاقلرده قزان تاتارلریده روسیه اوستینه یورمکده لر ایدی. شیخ علی ایله ایوان شوپیسکی ولادیمیر شهرنده بولوب، بونلر قزانلیلرنڭ باصقونلق لرینی طوققاتور اوچون شونده طورالر ایدی. سیمون غوندورف ایله واسیلی زامیتسکی قزان یورتی اوستینه یوردی. بونلر نیچه کونلردن صوڭ صورایلغه سی یانینه کیلوب یتدی. شول چاغنده قزانلیلر هم نیژنی-نووغورود اوستینه یورمکده لر ایدی. تاتارلرنڭ کیلووینی سیزگاچده، روس باشقلری آنلرنڭ اوستینه هجوم اینه رگه باتورچیتق قیلا آلماینچه، قورقوب کیری چیگوندی. دیکابرنڭ ۲۴نجی کوننده، قزانلیلر نیژنی تیگره سینه هجوم ایتوب، آنده غی اورونلرده باصقونلق ایته باشلادی. تاتارلرنڭ کیلووی روسلرغه قورقو سالدی. نیژنی قالغای تاتارلرنی قولامقچی بولوب، اوستلرینه یوری باشلادی. اول چاغنده تاتارلر آرتده غی طوقتاشارینه قایتوب کیتکانلر ایدی. سیمون غوندورف ایله واسیلی زامیتسکی لرنڭ قزان یورتی اوستینه یورماولری، اوشانداق روس بیرنده باصقونلق ایتمکده بولغان تاتارلار ایله اوروشمی کیری قایتوب کیتولری اولوغ کنازلرنڭ آچووینی کیلتوردی. آنلرنی ماسقاوغه چاقورتوب، هر ایکی سینى تورمه گه یابتوردی. ۱۵۳۶نجی یلنڭ ۶نجی غنوارنده، قزان تاتارلاری نیژنی - نووغورود، بالاخنا اوستلرینه باصقونلق ایتدی. آنده غی اورونلر یاندیرولوب، روسلرنڭ بایتاغیسی طوتقون ایتلدى (۱). قزانلیلرنڭ هجوم ایتووی بیلگولی بولغاچده، اولوغ کناز ایوان فیئودر

1) Никон. л. т. 5. стр. 88—89, 105—106. Цар. кн. стр. 427.

مستیسلافسكى قول آستونىدە مورومدن بايتاق عسكەر يىپاردى. باشقە اورونلاردىن تاتارلار اوستىنە كېلۈچى روس عسكەرى بار ايدى. كوچلى روس عسكەرىنىڭ تاتارلار اوستىنە كېلىگانلىقى تاتارلارغە بلونگاچدە، آنلار كېرى قايتوب كېتىدى. شولاي ايتوب روسلار تاتارلارغە ضرر كېلتورە آلمادى. شولوق يىلنىڭ غنوارىدە، قزان تاتارلىرى ايله چيرمىشلر «قور ياقو» غە ھجوم ايتىدى. بو ھجوم تاتارلار اوچون فائىدەلى بولوب چىمادى. روسلارنىڭ سېمەن صابورفى، ايوان قارپوف اسملى باشقلىرى تاتارلار ايله اوروشقە باشلاب، آنلارنىڭ قايسىلىرى قىرولدى، قايسىلىرى ايسە طوتقون ايتولوب، ماسقاوغە يىبار ولدى. چيرمىشلارنىڭ قايسىلىرى قىرولوب، قايسىلىرى طوتقون ايتولدى (۱). اولوغ كىناز ايواننىڭ قوشووى بوينچە، قزانلىلر ايله چيرمىشلر ئولوم ايله جزالاندى. شول يىلنىڭ جايىدە، قزان تاتارلارى كاستراما يېرىنە باسقونلىق ايتىدى. اول اوروننى صاقلار اوچون پېتر زاسىكىن اسملى كىناز قويولغان ايدى. پېتر، تاتارلارنىڭ كېلووئىنى كورگاچدە، آنلارنىڭ اوستىنە ھجوم ايتىدى. ايكى آرادە قزو اوروش باشلاندى. بو اوروش روسلار اوچون بىك ضررلى بولوب چىقتى. ئەلەنە چاقلى روسلار تاتارلار طرفىدىن قىرولدى. پېتر اوزى، اوشانداق پوليف اسملى باشلىق شول اوروشدە ئولتورولدى (۲). قزانلىلر بو يولى روسلارنى جىڭسەلدە، بو جىگو آنلارنى آلدامادى. روسلارنىڭ كوچلى عسكەرى اوستلارنە يورمىكە بولىدىغىدىن خبر آلغاچدە، آنلار كېرى قايتوب كېتىدى. صفا گىراى خان روسلارنىڭ چىن دشمانى بولغانلىقى اوچون، روس يورقى اوستىنە باسقونلىق ايتونى تېوشلى اش دىوب بلەدر ايدى. ۱۵۳۷ نچى يىلنىڭ باشىدە، صفا گىراى خان، كىوب يار ايله كاستراما، گالېچ يېرلىرى اوستىنە يورى باشلادى. آننىڭ ياندى بايتاق غنە قىرىملىلر ايله نوغايلردە بار ايدى. خاننىڭ روسىيە اوستىنە يوروى ايوان ايله يىلىناغە ايشوتولدى. بو خبر روسلار اوچون كىڭلىسىز بولدى. شونى ايشوتو ايله، تىگىلر صوغىش حاضرلىقى كورە باشلادى. ولادىمېر، مېشچىراغە عسكەر باشقلىرىنى يىباروب، صفا گىراى خان ايله اوروشورغە بويوردى. صفا

۱) Никон. л. т. 5. стр. 107.

۲) Воскр. л. т. 2. стр. 291 - 292. Никон. л. т. 5. стр. 90, 114. Цар. кн. стр. 428. Татищевъ т. 5, стр. 228.

گرای خان، کاستراما ایله گالیچده روسلرنڭ بايقاق عسکرلری بار ایدیگینی سیزوب، ۱۵ نچی غنوارده، سیسکارتماسدن، موروم یانینه کیلوب چقدی. شهرنڭ قالاسینی یاندیروب، اوزینه هجوم ایته باشلادی. مورومده تورلی طوبلر هم صوغش یاراقلری ایله شاقطی عسکر بار ایدی. شونلردن آتولغان یهدرلر، صفاگرای خانغه شهرنی آلورغه قوماچالوق ایتمدی. خاننڭ مورومغه هجومی ماسقاوغه ایشوتولدی. ایوان، ولادیمیر هم میشچیرادهگی عسکر باشقلرینه خبر یباروب، اوزینڭ عسکرلری ایله برابر، موروم یانینه بارورغه بویوردی. بویروقتی آغاچده، روس عسکرلی تیزلک ایله مورومغه سفرایتدی. صفاگرای خان، ولادیمیر ایله میشچیرادن روس عسکرلی کیلمکده بولدیغندن خبر آغاچده، مورومنی طاشلاب، قزانغه قایتوب کیتدی (۱). صفا گرای خاننڭ بو یورووی روسلر اوچون بیک ضررلی بولدی. ئەلله نەچاقلی کشىلر طوتقون ایتولوب، کوب اورونلر یغما ایتولدی (۲).

قزانلیلر یش - یش روسیه اوستینه باصقونلوق ایتلر، آنی طالیلر، یاندیروملر ایدی. بو اش روسلرنڭ کیفینی یبارسهده، آنلرده قزانلیلردن ئوچ آلورلق کوچ یوق ایدی. قارا خلق دن فائدهلی اشلر اشله تور اوچون، آنلرغه تیمور قوللی وشونڭ ایله برابر بولدقلی بر باشلق کیره کلگی بیلگولیدر. واسیانی نڭ ئولووی، ایواننڭ ایسه یاش بولووی سببلی روسلر شوندى باشلقدن قوری قالغانلر ایدی. روسلرده قارا کوچ بیک نوق وشونڭ ایله برابر دینی هم ملی طویغولر بیک کوچلی ایدی ایسهده، شول کوچاردن کیره گنچه فائدهلنه آلورلق باشلق آنلر آراسنده یوق ایدی. مونی قزانلیلر بیک آچیق بله لر، شونلقدن روس یورتی اوستینه باصقونلوق ایتونی باقهدن شالقان اوغورلاو شیکللی بیگل اش صانیلر ایدی. قزانلیلرنڭ باصقونلوق ایتولری روسلرنی آبدراندى، شول حقده کیگاش ایتو تیوشلی کورولدی.

۱۵۴۷ نچی یلده ایوان ایله یلینا آندری ایوانوو بیچغه خبر یباروب، آنی ماسقاوغه چاقوردیلر. آندری ایله ایوان آراسنده ئەلله نیندی آکلاشولما بولغانلقدن

۱) Никон. л. т. 5. стр. 116.

۲) Никон. л. т. 5. стр. 116. Русскій хронографъ ч. 1. стр. 524.

اوتكارى، آندرى تىگى لىزىڭ چاقورولرىنە «مىن بارا آلەمىم، رىجىمىن» دىيۈ
جواب قايتاردى. بو اش بىك اوزاقغە صوزولوب، آندرى نىڭ ايوان طرفىدىن
تورمەگە يابولوى ايله توگالدى (۱). بوچاقارده صاحب گراى خان قىرىم دە
خانلىق ايتىمكە ايدى. اول كىشى روس يورتىنى اوزى ايله دوست طوتارغە
طروشدىغى كىبى، قزان يورتى ايلەدە دوست طوتارغە طروشدى .

۱۵۳۷ نچى يىلىنىڭ ۲۴ نچى نوپابرىدە، قاراچ موشىن قىرىم دە ماسقاوغە
قايتىدى . بو كىشى ايوان طرفىدىن قىرىمغە ايلچى بولوب بارغان ايدى. آنىڭ
ايله برگە صاحب گراى خانىدىن ايوانغە درويش - على اسملى كىشى ايلچى
بولوب كىلدى. آنىڭ آرقىلى خان ايوانغە يارلىق يازوب ، اول يارلىق دە،
آناسى مىڭلى گراى خان ايواننىڭ آناسى اولوغ كىز واسىلى ايله نىچوك
بولغان بولسە، مونىڭ ايلەدە شولاي بولووينى ، اوشانداق صفا گراى خان
ايله دوست بولوب طورووينى اوتونىگان ايدى (۲). ۱۵۳۸ نچى يىلىنىڭ
۲۸ نچى غىنوارىدە، ايواننىڭ قىرىمغە يىبارگان نىكىتا مياسنوى اسملى
ايلچىسى صاحب گراى ياندىن قايتىدى. آنىڭ ايله برگە خان طرفىدىن ايوانغە
«بايم» اسملى كىشى ايلچى بولوب كىلدى. بويولىدە خان، ايوانغە يارلىق
يازوب، آناردىن اوزى ايله دوست بولوب طورووينى، اوشانداق قزان خانى
صفا گراى خان اوستىنە عىسكروبارماوينى اوتوندى. صاحب گراى نىڭ بو اوتونچىنە
ايوان قولاق سالوب، شول حقدە بايارلىرى ايله كىڭاش ايتىدى. قزان اوستىنە
عىسكروبارماسكە بولدى. ايوان، خاننىڭ اوتونچى بويىچە ، صاحب گراى نىڭ
«تلەولى» اسملى كىشىسىنى قزانغە يباردى . آنىڭ ايله برگە اوزىنىڭ غوردى
برىتسىن اسملى ايلچىسى قزانغە كىتدى . بونلر، ۱۵۳۸ نچى يىلىنىڭ ۲۲ نچى
فىورالدىدە، ماسقاودىن قزانغە يوردى. ايوان، آنلرنىڭ ھر ايكىسىنە ۲۳ نچى مارت دە
قزاندىن ماسقاوغە قايتوب يترگە قوشىدى. بوچاقارده قزان يورتى ايله روس
يورتى آراسى بر آز ياقىنلاشقان، ايوان ايله صفا گراى خان دوستلاشقان ايدى.
مارتنىڭ ۱۰ نچى كوندىدە، غوردى برىتسىن قزاندىن ماسقاوغە قايتىدى . آنىڭ
ايله برگە، صفا گراى خاننىڭ حسين بك اسملى ايلچىسى ايوانغە يارلىق

(۱) Воскр. л. т. 2. стр. 293—294. Никон. л. т. 5. стр. 117—118. Цар. кн. стр. 428—431.

(۲) Никон. л. т. 5. стр. 121.

آلوب کیلمش ایدی. خان، اوزینک یارلیغنده، ایوان ایله باریشلق ده طور ورغه تله دیگینی یازمش ایدی (۱). آپریل ننگ ۸ نچی کوننده، ایوان، صفا گرای خان ننگ ایلچی سی بولنان حسین بکنی کیوری قزانغه قایتاروب، آنک ایله برکه اوزینک «یوشقا» سوینپن اسملی کشی سینی ایلچی ایتوب یباردی. آنک آرقیلی خانغه یارلیق یازوب، صفا گرای ایله باریشلق ده طور ورغه تله دیگینی بلدیردی. مای ننگ ۱۲ نچی کوننده، یوشقا سوینپن قزانندن ماسقاوغه قایتدی. صفا گرای خان، یوشقا ایله برکه، قل — احمد اسملی کشی سینی ایلچی ایتوب یباردی. خان، قل — احمد آرقیلی ایوانغه یارلیق یازوب، بویارلیقده ده ایوان ایله دوست طور ورغه تله گانلگی یازولغان ایدی (۲). ایون ننگ ۲۹ نچی کوننده، ایوان قل — احمدنی قزانغه قایتاروب، آنک ایله برکه «میتکا» باریسوف اسملی ایلچی سینی یارلیق ایله، صفا گرای خانغه یباردی. ایوان ننگ یارلیغنده خان یاینه ایغنائی یاخونتوف اسملی کشی سینی ایلچی ایتوب یباره چگی، آشا قزانده طور ورغه قوشاچعی یازولغان ایدی. آوغوست ننگ ۸ نچی کوننده، ایوان، ایغنائی یاخونتوف ایله ایوان تیتیریننی قزانغه یباردی. آنلرغه یا شا بویروق بولغانچهغه چاقلی، نیژنی — نوو غورودده طور ورغه قوشدی. شول آرا ده میتکا باریسوف قزانندن قایتدی. آنک ایله برکه صفا گرای خاندن چورا قادیشف اسملی کشی ایوانغه یارلیق آلوب کیلیدی. خان، اوزینک یارلیغنده، نیزلک ایله ایوان یاینه اوزینک اولوغ هم یاخشی ایلچی سینی یباره چک ایدیگینی بلدیردی. شول یلنک ۱ نچی سینتا پرنده، صاحب گرای خاندن ایوانغه «دیوی» میرزا، اوزینک ایبداشلری ایله، ایلچی بولوب ماسقاوغه کیلیدی. صاحب گرای ایواندن اوزی ایله دوست بولوب طور ووینی اوتوندیگی کبی، صفا گرای خان ایله ده باریشلق ده طور ووینی اوتوندی (۳). ۲۰ نچی سینتا پرده، ایوان، چورا قادیشفنی قزانغه قایتاروب یباردی. آنک ایله برکه پیتر فیدچیشف اسملی کشی سی یارلیق ایله صفا گرای خانغه کیتدی. ایوان ننگ بویارلیغنده، صفا گرای خانغه اولوغ ایلچی سینی ماسقاوغه یبارورگه کیره کسگی بلدیرولگان، اوزی طرفندن قزانغه ایلچی یبارولگانلگی

۱) Никон. л. т. 5. стр. 122—123.

۲) Никон. л. т. 5. стр. 123.

۳) Никон. л. т. 5. стр. 125.

آشکلانولغان ایدی. او کتابر نڭ ۳۰ نچى كوننده، پيتر فيدېشچيف قزاندىن ماسقاوغه قايتدى. اول، اوزى ايله صفا گراى خاندىن ايوانغه يارليق آلوب قايتمش، آنڭ بو يارليغىندە، اولوغ كناز طرفىدىن قزانغه ايلچى كىلگاچدە ماسقاوغه اولوغ ايلچى يبارەچكى يازولمش ایدی. بوچاغنده ايغنائى ياخونتوف ايله ايوان تيتيرين لر، ايوان نڭ بو يروغىنى كوتوب، نيزنى - نوو غوروددە طورمقده لر ایدی. خان نڭ يارليغى كىلگاچدە، ايوان آنلرغه خبر يباروب، تيزلك ايله قزانغه يورورگه قوشدى. اول زمان نڭ جولاسينه قاراغانده، اولوغ ايلچى لر يباروشوايىكى پادشاهلق آراسنده باريشلق باشلانغانلىغىنى آشکلانويچى نرسە بولغانغه كوره، قزان ايله ماسقاو آراسنده طشدن بولسەدە طاتولق باشلانغان ایدی. ۱۵۳۹ نچى يىل نڭ ۷ نچى فيورالنده، ايوانقو بوينو سو ف قزاندىن ماسقاوغه قايتدى. بوكشى، ۱۵۳۸ نچى يىل نڭ آزاغنده، ايغنائى ياخونتوف ايله برابر، قزانغه يبارولسگان ایدی. صفا گراى خان، ايوانقو ايله برگه، «باقى» اسملى كشىنى ماسقاوغه ايلچى ايتوب يباردى. آنڭ آرقىلى ايوانغه يارليق دە يازدى. بو يبارليقده ايغنائى ياخونتوف نڭ ياراقسز ايلچى ايكانلىغى آشکلانولغان، قزانغه آناردن ياخشىرهق كشىنى ايلچى ايتەرگه كىرەكلگى بلديرولسگان، شول چاغنده اوزيدە ياخشى ايلچى لر يبارەچك ايدىگى يازولغان ایدی (). صفا گراى خان نڭ ايوان يبارگان ايلچى لرنى ياراتماوى، ايوان نڭ كىفئىنى يباردى. خان نڭ آلای قىلانووئىنى ايوان اوخشاتمادى. «باقى» بو آيدن آرتق ماسقاوده طوردقدن صوكره، ۱۰ نچى آپرىلدە قزانغه قايتوب كىتدى. ايوان، آنڭ ايله برگه صوداق مياسنوى اسملى كشىنى يارليق ايله صفا گراى خانغه يباردى. ايوان نڭ ئلوككىگى يارليق لرى يومشاق يازولغان بولسەلر دە، بو صوگىسى قاتى يازولغان ایدی. آنڭ بولای ايتووى صفا گراى نڭ ايوان يبارگان ايلچى لرنى كيمستووى ماسقاوغه ايلچى لر يبارمى طورووى اوچون ایدی.

شوڭا كوره، اول، صفا گراى گە: صاحب گراى نڭ قات-قات اوتونولرى آرقاسنده بىز سىڭا باشلاب ايلچى يبارگان ايدىك. ئە سين هامانده ايلچى كنى يبارمى طوراسن! ديو آچولانوب يازدى. ايوان نڭ ۲ نچى كوننده، صوداق مياسنوى قزاندىن ماسقاوغه قايتدى. آنڭ ايله برگه صفا گراى خان طرفىدىن

«باخشاندى» اسملى كشى ايوانغه ايلچى بولوب كىلدى. آنڭ آرقىلى خان ايوانغه يارلىق يازوب، اول يارلىغى اولوغ ايلچى لر خصوصنده يازولغان ايدى. بر آز زمانلر اوتكاچ، ايوان باخشاندىنى قزانغه قايتاروب، آنڭ ايله طاغىده صفا گراى خانغه ايلچى يباردى. آو فوستنڭ ۱۷ نچى كوننده، فيئودر اوغاروف قزاندىن ماسقاوغه قايتدى (۱). بو كشى ايوان طرفندن ايلچى بولوب بارغان ايدى. آنڭ ايله برگه حسين بك ماسقاوغه كىلدى. ايوانغه صفا گراى خاننڭ يارلىغىنى تابشوردى. خاننڭ بو يارلىغىده، ماسقاوغه اولوغ ايلچى ايتوب الله - بىردى اوغلاننى يبارگانلىكى، آنڭ ايله برگه طاغىده نىچه لهب اولوغ ايلچى لرى بولغانلىغى يازولغان ايدى. الله - بىردى اوغلان قزاننڭ آتاقلى كشىلردىن بولغان آپاي اوغلاننڭ اوغلى ايدى. قزان ايلچى لرىنڭ روس يورتىنه صور اوسز كيلولرى اوچون، حسين بك ايواندىن *Опасная Грамота* بيرووينى اوتوندى. قزانلر بر ياقدىن روسلر ايله بارىشلق ايتو خصوصنده ماسقاوغه ايلچى لر يباردكلى حالده، ايكنجى ياقدىن آنلرنڭ يىرلورينه باصقونلق ايتلر، روس يورتىنى طاليلر، يخما ايتلر ايدى. اول چاقلرده ماسقاونڭ اچى طنچ بولماغانغه كوره، قزانليرنڭ باصقونلقرىنى قايتارو روسلر اوچون بيك يىكل توگل ايدى. شول يللرده تاتارلر نىژنى - نوو غورود، موروم، ميشچيرا، غوروخوويتس، بالاخنا، ولاديمير، شوى، وريف، كاستراما، گاليج، طوتما، والوفا، اوستيوغ، پىروم، واتسكه يىرلرئى محاربه ايتكانلر، بونلرنڭ كوبسى تاتارلر طرفندن بتونلاي آلونوب، قايسلرئىنڭ يارتيسى آلونغان ايدى (۲). نىژنى نوو غورود، موروم، ميشچيرا، غوروخوويتس، بالاخنا شهلرئى ايسه بارسىده تاتارلر طرفندن ضبط ايتولدى. شول يلنڭ ۱۴ نچى سىنتابرئنده، ايوان، حسين بكنى قزانغه قايتاروب يباردى. ايواننڭ صفا گراى خانغه يازولغان يارلىغىنى آڭا تابشورور اوچون، حسين ايله برابر «نيكليود» ديووچكين اسملى كشى قزانغه كىتدى. ايوان، شوشى ايلچى سى آرقىلى، صفا گراى خانغه *Опасная Грамота* يازدى. مونڭ آرقاسنده قزان ايلچىلرئى، صور اوسز، روسيهغه كره آلاچقلر ايدى. نوبابرئىنڭ ۱۲ نچى

۱) Никон. л. т. 5. стр. 129.

۲) Никон. л. т. 5. стр. 129.

کوننده، نیکایود دیووچکین قزاندىن ماسقاوغه قايتدى. آنڭ ايله برگه «خواجه ش» اسملى كشي كيلوب، ايوانغه خان نڭ يارايغىنى طاپشوردى. صفا گراى خان نڭ بويارليغنده، اولوغ كنداز ايوان نڭ قزان اوستينه هجوم ايتەرگه حاضرلەنگانلىگى خصوصنده سوز طارالغانلىغى اوچون، ماسقاوغه اولوغ ايلچى لر يبارە آلمانغان، ايكانلىگى يازولغان ايدى. خان، اوزينڭ سوزينه قوت بولسون اوچون، «حسين بكنه شولاي سويله دى» ديوب قويدى (۱). بر آز زمانلردن صوڭ، ايوان، خواجه شنى قزانغه قايتاروب، آنڭ ايله برگه «اوراق» بولات اوغلى ايله پاشا اسملى كشي نى يارايىق ايله صفا گراى خانغه يباردى. بو صوڭخى سى قريم كشي سى بولوب (۲)، آنلرنى يبارونى صاحب گراى خان اوتونگان ايدى. روسلر نڭ تاتارلر ايله دوستلق لرى نه چاقلى بولسه، تاتارلر نڭده روسلرغه دوستلىغى شول چاقلى غنه ايدى. بونلر آراسنده بر ياقدن ايلچى لر يورسه، ايكنجى ياقدن عسكەر يوروب، بريورت نڭ خلقى ايكنجى سىنى قىرغان چاقلر كۆب بولادر ايدى. ۱۵۴۰نجى يىل نڭ ۱۸نجى ديكابرنده، صفا گراى خان قريم، نوغاي، قزانليردن جيولغان ۳۰مڭ ياو ايله (۳)، سيسكار تماسدن، موروم اوستينه هجوم ايتدى. صفا گراى خان مورومنى ايكى كون قاماب طوردى. يايونڭ برئوشينى تيگره ياقدهغى آوللرنى طالارغه يبارمش ايدى. روسلر قزان يورتينه باسقونلق ايتكانده نيندى يرتقچلقلر قىلسه لر، تاتارلرده روسيه اوستينه باسقونلق قىلغانده شونلرنى قىلالر ايدى. خان نڭ مورومغه باسقونلق ايتكان چاغنده شهر نڭ باشلىغى ايوان رىاپولوفسكى اسملى كشي بولوب، اول بار كوچى ايله شهرنى بىرماسكه طروشدى. شهر باشلىغى اوشانداق ايوان شيريميتيف ايله پيتر دييف قالانڭ طشقى ياغينه چغوب، قزانلير ايله اوروشورغه باشلادى. شونلقدن خانغه شهرنى آلو بىسر بولمادى، شول چاغنده ولادىميردهغى عسكەر باشقارينه صفا گراى خان نڭ مورومغه هجوم ايتكان خبرى ابروشدى. آنلر، بولوشلق قيلمق اوچون، تيزلك ايله مورومغه يورى باشلادى. بوچاغنده شيخ على خان قاسم شهرنده طورادر

۱) Никон. л. т. 5. стр. 130.

۲) Никон. л. т. 5. стр. 130 — 131.

۳) Русскій хронографъ ч. 1, стр. 525.

ایدی. ایوان آتکا خبر یباروب، مورومغه بارورغه قوشدی. شیخ علی اوچون روس کنازلری ناک بویروغی. تگری بویروغندن ده آرتق سانالغانلی اوچون اول، اوزینک تاتارلری ایله، قاسمدن مورومغه یوردی. شیخ علی میشچیراگه یتکاج، شول یاقلرده طالب یورمکه بواغان نوغایلرنی اوچراتدی. آنلرنک کوبسینی قردی. قایسلرینی طوتقون ایتوب، ماسقاوغه اوزاتدی. نوغایلر طرفندن طوتقون ایتولگان روسلرنی ایسه قوتقاردی. قزان عسکرینک بو بولوگی موروم تیگره سنده گی آوللرنک کوبسینی یاندیرغانلر، آنده فی خلقلرنی طوتقون ایتکانلر ایدی.

تاتارلر طرفندن یاندیرولغان چیرکاولرده بایتاق بار ایدی. شیخ علی ایله روس باشلقلرینک موروم یانینه کیلولری صفا گرای خاننی قورقوتدی. بونلرنک یاننده بایتاق روس عسکری بولغانلی اوچون، آنار ایله اوروشمی صفا گرای گه آغیر بولاچی ایدی. شونلقدن، اول قاماغان قالاسینی طاشلاب کیتدی. شیخ علی لر آنک اوستینه کیلوب یته آلمادقلری کبی، آرتندن ده قاولی آلمادی (۱).

اوزاقده طور ماینچه قزان طاغیده بوتالا باشلادی. باشباشتاق قزان بکلری صفا گرای خاننی ثولتورو، قزانندن قاولا اوینه کیلدی. بونلر اوزلکلرندن گنه ظور اش اشلی آماغانلقلری اوچون، اول حقدن ماسقاوغه ایلچی لر یبارو تیوشلی بولدی. ۱۵۴۱ نچی یلنک ماینده قزانندن ماسقاوغه ۵ ایلچی کیلدی. بونلرنک باشنده «چابوق بک» بولوب، آنلرنی، باشلرنده بولات بک بولدیغی حالده، قزان اولوغلری یبارگانلر ایدی. «بولات» قزاننک ایاک آزفون بکلرندن بولوب، آنارده ایزگو طویغولرنک برسیده یوق ایدی. بو کشی قای چاغنده «یورت» اوچون طروشقالی ایدی ایسه ده، تیسکارلنگان چاغنده یورتنی ساتودنده طارتونمیدر ایدی. شونلقدن آنک ایلچی لری نه اوچون ماسقاوغه کیلگان ایکانلکنی بلورگه ممکن ایدی.

ایلچی لر ایواندن قزانلیلرنک گناه لرینی باغشلاتور، قزانغه، روس عسکری

۱) Никон. л. т. 5. стр. 135. Арцыбашевъ т. 4. стр. 151—152.

ایله باشقلر یبارونی اوتونور اوچون کیلگانلر ایدی. «بز اولوغ کناز گه خدمت ایتدیمز، (صفا گرای) پادشاهنی ئولتورورمز و یا خود طوتوب روس باشقلرینه بیورورمز. حاضرند خاندن قزانلیرغه طور آغیرلقلر بولوب، آندهغی بکلردن جیولغان یا صاقنی قریملیرغه بیرهدر. یورت کشی لورینه آغیر سالوم لر سالوب، شوندن جیولغان آقچهنی قریمغه بیارهدر (۱)» دیو ایوانغه صفا گرای خاندن زارلانلیلو. قزاننڭ بوتالووی ایوان اوچون ایڭ قووانچلی نرسه ایدی. شونلقدن، اول آڭبایک قوواندی. بولات بک که، اوشانداق آنڭ اویداش لرینه اوزینڭ آنلرنی عفو ایتکانلگینی، قزانغه عسکر یباره چک ایدیگینی بلدیردی. ایوان شوپسکی، اوشانداق باشقه باشقلر قول آستونده کوب عسکر جیوب، بونلرغه ولادیمیر شهرینه بارورغه، آندن ساتلق قزانلیلر ایله خبرله شوب طورورغه بویوردی. روس عسکری آراسنده ماسقاودن جیولغانلر بولدیغی کبی، یاقدهغی ۷ شهردن جیولغانلرده بار ایدی. روسلرنڭ قزان اوستینه یورولری شیخ علی سز بولماغانلغی اوچون، ایوان شیخ علی گه خبر یباروب، اوزینڭ بکلری هم میرزالری، اوشانداق اورداسی ایله برلکده ولادیمیرغه بارورغه قوشدی. کاستراماغه هم کشی یباروب، فیئودر شوپسکی گه ولادیمیرغه یورورگه بویوردی. بونلر بارسیده قزانلیلر ایله اوروشورغه کوتوب طورالر ایدی. شول چاغنده صاحب گرای خاننڭ ماسقاوده حاجی - فرهاد اسملی کشی سی بار ایدی. ایواننڭ قزان اوستینه عسکر یبارگانلگینی بلگچده، حاجی فرهاد قریمغه قایتوب، صاحب گرای گه ایواننڭ قزان اوستینه یورگانلگینی سویلهدی. صاحب گراینڭ بو أشکه بیک آچووی کیلدی. روسیه اوستینه باصقولق ایتدیر اوچون حاضرلنه باشلادی. یاننده تورک یاوی، نوغای بکلرندن «باقا» بک، کفیلر، آستراخانلیلر، آزاولیلر بولدیغی حالده روسیه اوستینه یوردی (۲). باقانڭ یاننده بایتاق غنه کشیلریده بار ایدی. صاحب گراینڭ روسیه اوستینه یورووی ماسقاوغه ایشوتولدی. آندهغی کشی ار قورقوغه توشوب، نه قیلورغه بلمی شاشوب قالدی. آنڭ یورووی سببلی،

۱) Воскр. л. т. 5. стр. 295—296. Цар. кн. стр. 433.

۲) Никон. л. т. 5. стр. 137—138. Цар. кн. стр. 434.

روسلونڭ قزانغه هجوم لرى طوقتالدى. ۱۵۴۲نچى يلنڭ ۸نچى مارتنه، لوقا اسملى روس قزاندىن ماسقاوغه قايتدى. بوشكى، ۱۵۳۸نچى يلدە، ياخونتوف ايله برگه قزانغه ايلچى بولوب كيتكان ايوان تيتيرين نڭ كشى سى ايدى. آنڭ آرقىلى خورشيدە بېكە ايوانغه يارلىق يازدى. اول يارلىق دە خورشيدە ايواندىن صفا گراى ايله دوست بولوب طور ووينى اوتونگان ايدى. شولوق لوقا آرقىلى دمىترى بېلسكى گە بولات بكدن يازو كىلدى. اول يازودە بېلسكى دن ايواننى صفا گراى خان ايله كيلشورگه اوتونولگان ايدى (۱). خورشيدە ايله بولات قزاننڭ ايڭ ظور قوتقوچيارندن وشونڭ ايله برابر صفا گراى خانغه دشمان كشى ار ايدى ايسە دە، نه سېبىندىر بو يولى آنلر ايواندىن خان ايله دوست بولوب طور ووينى اوتونوب يازغانلر ايدى

شوشى چاقلردە روسلر، خريستيان دىنى اوچون، بار كوچلر ينى صرف ايتوب تاتارلر ايله اوروشمقده، ھىدە آنلرنڭ كنازلرى اوزلرينڭ خلقىنى صوغوشقە اوندە گانده خريستيانلىق اسمندن اوندە مكدە ايدى ايسە دە (۲)، تاتار اولوغلرى آراسندە اسلام دىنى اوچون طروشقان يوق، آنڭ فائىدە سىنى كوزە تكاندە يوق ايدى. بالعكس آنلر، روس كنازلرينڭ تله كلرينه صوقر قورال بولوب خدمت ايتەلر، دىن ھم ملتيرىنى يوق بهاءغه ساتالر ايدى. بولنرنڭ كوڭلندە طوغان قاينوسى بولماينچە، طورغانى قورصاق قاينوسى غنە ايدى. موزە شوندىلرنڭ برسى خورشيدە اسملى ئليگى توزگونسىز خاتون ايدى. ۱۵۴۲نچى يلنڭ ۲۶نچى ايبونندە، ايستوما مارتينف اسملى كشى قزاندىن ماسقاوغه قايتدى. بونى اولوغ كناز ايوان قزانغه ايلچى ايتوب يبارگان ايدى. آنڭ ايله برگە صفا گراى خاندىن ايسان. كىلدى اسملى كشى ايوانغه يارلىق آلوب كىلدى. صفا گراى خاننڭ يارليغىندە ايوان ايله دوست بولوب طورورغه تله گانلىگى يازولغان ايدى. ايسان. كىلدى ماسقاودە چاغىندە آستراخان خانى عبدالرحمن دن ايشمبىك، اوزينڭ ايبداشلىرى ايله، ايلچى بولوب ماسقاوغه كىلدى. بولنردە ايوان ايله دوست بولوب طورونى تله

۱) Никон. л. т. 5. стр. 142. Цар. кн. стр. 440.

۲) Воскр. л. стр. 297—298.

اوچون کیلگانلر ایدی (۱). ایسان - کیلدی بر آی چاماسی ماسقاوده طورقندن سوگره، ۱۴نچی ایبولده، قزانغه قایتوب کیتدی. آنڭ ایله برگه ایوان طرفندن صفاگرای خانغه نیکیتا چوواتوف اسملی کشی ایلچی ایتوب یبارولدی. ایوان، نیکیتا آرقیلی، صفاگرای خانغه یارلیق یازدی. آنڭ بو یارلیغنده خان ایله دوست بولوب طورورغه تله گانلگی، شول سببلی صفاگرای ماسقاوغه اولوغ ایلچی لر یبارورکه تیوشلی ایدیگی یازولغان ایدی. نو یابرنڭ ۳نچی کوننده، نیکیتا قزانندن ماسقاوغه قایتدی. صفاگرای خان آنڭ ایله برگه «باراش» اسملی کشی سینی یارلیق ایله ایوانغه یباردی. خاننڭ بو یارلیغنده ایوان ایله دوست طورورغه تله گانلگی یازولغان ایدی. صفاگرای خان ایوانغه یازغان یارلیقلرنده آنڭ ایله دوست طورورغه تله گانلگی یازسهده، ماسقاوغه اولوغ ایلچی لرینی یبارمادی. باراش قزانغه قایتوب کیتدیگی وقت، ایوان طرفندن واسیلی سانچورسکی اسملی کشی ایلچی بولوب قزانغه کیتدی. آنڭ آرقیلی ایوان صفاگرای خانغه طاغیده یارلیق یازدی. بو یارلیقده خاننڭ تیزلک ایله ماسقاوغه اولوغ ایلچی لر یبارووی کیره کلی ایدیگی یازولغان ایدی (۲). قزان ایله ماسقاو آراسنده نه چاقلی ایلچی لر یوردی، ایکی یورتنڭ دوست بولولری خصوصنده بایتاق یارلیق لر یازولدی ایسهده، آنلرنڭ هیچ بوسندن کیره کلی فائده چقمادی. روس یورتی ایله قزان یورتی آراسنده بولغان بورونگی دشمانلق یاڭکادن باش کوتاردی. ایکی یورت آراسنده یاڭکادن باصقونلق لر بولا باشلادی.

۱۵۴۳نچی یلده، صفاگرای خان موروم اوستینه یوروب، کوب روس اوللرینی طوزدیردی، بایتاق کشیلرنی طونقون ایتدی (۳). صفاگراینڭ بو اشی روسلرنڭ آچوونینی قابارتدی. آنلرده قزان اوستینه یورورگه بولدی. ۱۵۴۵نچی یلده، ایوان، قزان اوستینه یورو اوبی ایله، بیک کوب عسکر حاضرلهدی. شول یلنڭ آپریلنجه روس عسکری قزان اوستینه یوری باشلادی.

۱) Никон. л. т. 5. стр. 142—143. Цар. кн. стр. 441. Татищевъ т. 5. стр. 245—246.

۲) Никон. л. т. 5. стр. 144. Татищевъ т. 5. стр. 250.

۳) Русскій хронографъ ч. 1. стр. 525.

بونلر كيمه لر ايله يورمكه لر ايدى . بو عسكرنڭ اولوغ بولوكنده سيمون پونقوف؛ آغى بولوكنده ايوان شيريميتيف؛ صاقچى بولوكنده داويد پاليتسكى اسملى كشى لر باشلق ايتمكه لر ايدى . ايوان نڭ يبارگان عسكرى بونلرغنه بولماينچه وانكه دن واسيلى سيريبرانيغه قزان اوستينه يورورگه قوشقان ايدى . آنڭ ياننده طاغيده نيچه لهب ايبده شلى بار ايدى . بونلر وانكه هم قاما يلغه لرى بوينچه قزانغه يورروب، يولده اوچراغان تاتارلردن خيلى كشىلرنى قردى . كونلر اوندى، روس عسكرى قزانغه ياقينلاشدى . برآزدن صوڭ بونلر سيمون پونقوف قول آستونده يبارولگان ماسقاو عسكرى ايله قزان صووينڭ طاغيده كيلوب قوشولدى . روس عسكرى نڭ يبارولولرى ايكي اورندن بولسه ده، كيلوب قوشولولرى بركونده بولدى . روسلر اوچون كوتوب طورورلق نرسه قالماغانغه كوره ، آنلر برلكده قزان اوستينه هجوم ايتيه باشلادى . روس عسكرى شهرنڭ فالاسينه ياقينلاشوب، «خان قابقاسى» آتالغان قابقانى يانديردى . سيمون ، عسكرى نڭ بر بولوگيىنى زويه صووى بويينه يباروب ، آنده فى تاتارلر اوستينه هجوم ايتهرگه بويوردى . بونلر، شول اورونغه باروب ، تاتارلر ايله اوروشورغه باشلادى ، بواوروشده تاتارلردن بايتاق كشى فرولدى . قايسيلرى روسلر قولينه اسير توشدى . توكيل ميرزانڭ اوغلى مرتضى ، اوزينڭ اوغلى ايله برابر ، روسلر طرفندن طونقون ايتولوب ، آنڭ خاتونى ايله باشقه بالالرى روس قولندن شهيد ايتولدى (۱) . روسلر ، نهچاقلى طروشوب قاراسهلرده ، قزاننى آلورغه حاللرندن كيلمادى . شولاي بولسه ده ، روس عسكرى قزان تيگره سنده باصقونلق ايتوب ، كوب اووللرنى طالب يانديردى . قزان آلونماسه ده ، روس عسكرندن قزان تيگره سينه شاقطى ضرر كيلدى . شوندىن صوڭ روسلر روسيه غه قايتوب كپته رگه مجبور بولدى . ماسقاو هم وانكه ده گى عسكلرگه قزان اوستينه سفر ايتهرگه بويورولديغى وقت ، ئلووف اسملى بر باشلق غه ، پيرمياقلر ايله برابر ، قزان اوستينه يورورگه قوشولغان ايدى . بوكشى صوڭغهره قالدغي سببلى ، روس عسكرى قزان ياننده بولونديغى وقت كيلوب ئولگوره آلمادى . اول كيلگانه

۱) Никон. л. т. 5. стр. 146. Цар. кн. стр. 446.
Татищевъ т. 5. стр. 254.

روسلر قزاننى طاشلاب كيشكانلار ايدى . شوڭا كوره ، يالغوزى تاتارلارنىڭ ھجومىنە اوچرادى . بويورو ئلووفغە اوغورلى بولمادى . آنڭ عسكىرى قورلدى ، اوزى ايسە ئولتورلدى(۱) . روس عسكىرى ماسقاوغە قايتقاچ ، ايوان آنلارنىڭ باشقۇرغىنى تولى بولەكلەر ايلە بولەكلەدى . نە تەسەلر آنلارغە شونى باغشلادى . قزانده ئلوكدن بىرلى طنچلق بولغانى يوق ايدى . روس عسكىرى قزان اوستىنە يوركاندن سوڭ بىگرە كدە طنچسزلانا باشلادى . صفا گراى خان اوزىنىڭ بكارلارنى بىر نىچەسىنى : « روسلارنى قزان اوستىنە سز چاقوروب كىلتوردىڭز ! » دىوب ئولوم ايلەجزالادى . واقعا خاننىڭ بوسوزى درست ايدى . قزان بكارلارنىڭ كوبسى « يورت » اوچون فائىدەلى اش قىلورغە بولدىرە آلماسلارده ، يورتنىڭ ضررىنە بايتاق اش قىلورغە حاللارنىدىن كىلە ايدى . بولنده ايزگو طويغولر بولماغانلىغى سببلى ، آنلر اوچون يورت ساتوشالقان آشاو كېك بىكىل ايدى . بونار ، ايل فائىدەسىنى كوزەتمىلر ، يورت اوچون قاينورمىلر ، شوڭا كوره ، اوزلارنىڭ شىخسى فائىدەلىرى اوچون خانلىقنى قىربان ايتودن طارتونمىلر ايدى . بىرنوسە اوچون خانغە كوڭللىرى قالسە ، روس كىنازلارغە خىر بىبارەلر ، قزاننى كىلوب آلورلىنى آنلردن اوتونلر ايدى . برەوگە آچولرى قابارسە ، شونى دىنگە ھىم ملت كە جنابت قىلسوب بولسەدە ، باصودن چىركانمىلر ايدى . قزاننىڭ بو اويوتقىسى بار اطورغاچ بىگرەكە كوچايدى . قزانده شونىڭ ايلە آغولانماغان برەودە يوق ايدى . بو اويوتقى سوڭغى بوونارغەدە مىراث بولوب قالدى . قزان كشىسىنىڭ اوز آرا طالاشووى مى چولا توسىنى آلدى . يورتقە خىانت ايتكان بكارلارنى صفا گراى خان جزا قىلورغە باشلاوى ايلە ، آنلارنىڭ كوبسى قزاندىن قاچدى . قايسىلرى ماسقاوغە كىتوب ، قايسىلرى باشقە يورتارغە باردى(۲) . صفا گراى خان قوتقوچىلارنىڭ طامورىنى قوروتور اوچون نە چاقلى طروشوب قاراسەدە ، آنلارنىڭ طامورى قورومادى . ئولگان قوتقوچىلر اورنىنە ياشكارلى طوغوب طوردى . صفا گراى خاننى قزاندىن قاولا ياشكان اويلانا باشلادى . آنڭ قاولانوى

۱) Цар. кн. стр. 446.

۲) Никон. л. т. 5. стр. 147. Цар. кн. стр. 446. Татищевъ т. 5. стр. 255.

قزاننڭ بتووی ایسه ده، تگیلر آنی بلمیلر، خانلق فائده سینی کوزه تمیلر ایدی. ایبولنڭ ۲۹ نچی کوننده، واسقا بارتینوفی اسملی برروس ماسقاوغه کیلیدی. بو کشینی قزان بکلرندن قادیش ایله چورا ایوانغه یباروب، آناردن قزان اوستینه سکر یبارروینی اوتونگانلر؛ صفا گرای خاننی، اوشانداق قریملیلردن خانغه یاقین بولغان ۳۰ کشینی طوتوب روسلرغه بییره چک ایدکلرینی وعده ایتکانلر ایدی. بونلرنڭ تله گانلری ایوانغه بیگ اوخشادی. اول قادیش ایله چوراغه ایلچی یباروب، آنلرغه خاننی طوتارغه قوشدی. «ات کوکلی بر آشیق» مقالنچه، تگیلرنڭ کوکلی بولسون اوچون آنلرغه بوله کلرده یباردی. تیزلکدن قزان اوستینه عسکر یباره چگینی بلدیردی. ایواننڭ بو سوزلری قزان قوتقوچیلرینه یورهك بیردی. قزانده صفا گرای خانغه قوزغالو باشلانوب، آنی قزاندن قاولانیدی. بایتاق قریم کشیلری قرولیدی. شولای ایتوب قزان طاغیده خانسز قالدی.

دیكابرنڭ ۲۷ نچی کوننده، ایوان ماسقاودن ولادیمیرغه کیتکان ایدی. ۱۵۴۶ نچی یلنڭ ۱۷ نچی غنوارنده، حماد شیخ اسملی کشی قزاننن ایوانغه ایلچی بولوب کیلیدی. بو ایلچی ایواننی ولادیمیرده اوچراتدی. حماد شیخنی ایلچی ایتوب یباروچیلر بویورغان سید، قادیش هم چورا بکلر ایدی. بویورغان سید قزاننڭ آتاقلی قوتقوچیلرنن بولوب، اول کشی نڭ قزانده صفا گرای خان ضررینه اشله گان اشلری بایتاق بولدی. قزاننڭ روسلر قولینه کرووینه آنڭ ظور خدمت لری تیدی. بویورغان سید صوگندن نوغای یورتینه قاچدی.

اول آنده عبدالله باخشی، ایلصمان، خسرو بکلر ایله برگه له شوب صفا گرای خان ضررینه بایتاق اشلر اشله دی. تگی لر ایله برگه له ب، ایواننی قزان اوستینه یورورگه قوتورتدی (۱). آنڭ ایوان قارشوسنده درجه سی ظور ایدی. ۱۵۴۹ نچی یلنڭ آوغوستنده ایوان آنڭ اوز اسمینه یاریق یباردی. اول چاغنده بویورغان سید نوغای یورتنده طورادر ایدی. آنڭ اول یاریخی «بویورغان سیدک»، ایلصمان بککه، عبدالله باخشیغه: بتون روسنڭ اولوغ پادشاهی همده ولادیمیر، ماسقاو، نووگورود اوشانداق باشقه ییبرلرنڭ

۱) Продолж. древ. рос. вивлиоѳ т. 8. стр. 145—146.
207—208.

اولوغ كىنازى بولغان ايوان دن بو يورغان سېدكە، اياصمان بك كە، عبد الله باخشى غە. سز بىزگە قزان يورتى، اوشانداق اوزگىزنىڭ كىرەكلرگىز خصوصىدە يازغان ايدىگىز. سىزنىڭ بىزگە بولغان خىدمىتىڭىز بىك بىلىگولى، اول ھېچ قاچانداھ اونوتولماز. بىز قزان اشىنى الله تەلەگان چاقلى بولدىرورغە تلىمىز، سىزدە بىزنىڭ اياچىمىز ايوان ايلە بىرگە لەب بىزگە كىلسەڭىز ايدى. بىز سىزنى خىدمىتىڭىز اوچون اوزىمىزنىڭ اولوغ باغشلاومىز ايلە باغشلارمىز.

خىسرو بك نوغاي يورتىنە كىلگىچ، سىز آينىدە اوزىڭىز ايلە بىرگە كىلورگە دىمىلەسەڭىز ايدى. بىز آڭكا اوزىمىزنىڭ يوللىق يارلىغىمىزنى بىارگان ايدىك. قزان اشىمىزگە يارداھمىڭىز بولسۇن اوچون، سىز بىزگە طوقتاوسىز كىلسەڭىز ايدى. تىكرى قزان يورتىنى قولمىزغە بىرسە، يايىسە شىخىمىزنىڭ آرقاڭىزىدە قزانغە نغوسە، اول چاغىدە بىزنىڭ قزان اشىمىز نغوغان بولور ايدى. نىندىدە بولسە بىر اشىمىزنى شىكەلەندىرورب طوقتاوردى بولسە، سىزنىڭ ئاشلاڭىز (آڭكا قاراماڭىز) سىزنىڭ خىدمىتىڭىز اوچون بىز سىزنى اوزىڭىز تەلەگان چاقلى باغشلامقىچى بولامىز. حاضرندە شوشى قازاغىمىز ايلە سىزگە اوزىمىزنىڭ بىيىكل باغشلاومىزنى، بىرەر اوچ طولا بىياردم. اگىردە قزان كىشىلردىن كىلردە بولسە نوغاي يورتىدە بولسەلر، شونلر سىزنىڭ ايلە بىرگە لەب بىزگە كىلسونلر. مۇنە سىزگە ھەر اشدە شىكىسىز بىزنىڭ يوللىق يارلىغىمىز. يازولدى ماسقاودە ۷۰۵۷ نچى يىلدە، آوغۇست آينىدە» دىيو يازولغان ايدى (۱). ياراتولۇشدىن ۷۰۵۷ يىل مىلادى ايلە ۱۵۹۹ نچى يىلغە طوغرى كىلە.

بويورغاننىڭ نوغاي يورتىدە كون ايتووى آغىر بولدى. اول آندە تورلى آغىرلىق كىرورب، صفاگراى خانغە قىلغان ياووزلىغىنىڭ جىزاسىنى كىرەگىچە طاتودى. ايواندىن تەلەنگە لەب يازسەدە، بويورغاننى طويدىرورلىق نىرسە ايوان بىيارمادى.

تىگى يارلىق ايواننىڭ نەچاقلى يورت ياقلى بولغانلىغىنى آچىق آڭكلا تىغى ايلە بىر بىر، قزان اولوغلىرىنىڭ نەچاقلى ساتلىق بولغانلىق لىرىنى بىك آچىق آڭكلا تادىر. بويورغان سېد نوغاي يورتىدە طورورب يودەگاندىن سوڭ بخارا ياغىنە كىتىدى. آڭكا ايبەر چىلرىدە اوزى ايلە بىرگە ايدى (۲).

۱) Продолж. древ. рос. вивлію. т. 8. стр. 161—163.

۲) Продолж. древ. рос. вивлію. т. 8. стр. 211.

قزان قوتوقچیلرینگ تور کورمی صفا گرای خاندن قاجوب نوغای یورتنده طور دقلری کبی، ایکنچی تور کومی ماسقاوده طورالر ایدی. بو صوگنی لر طابای بک، حاجی-بیردی اوغلان، توکیل بک، آغیش ملازاده، چاقون میرزا، مامیش حافظ، آداش، علیکای چاقونلر، قاجورا، بورناش، تری - اوغول، که بک بکار، اسلام میرزا، تبه کچی، خان - کیلدی، شاه چورا، بیکچورا، فولوش، علیکای میرزالر، بای-طول، واتای، مامای، کون اورچی لر ایدی (۱). بونلر بارسیده قزاننگ آق سویه کلرندن بولوب، قزانده چاقلرنده قوتوق بوتقه سی پشوروب یاتقانلر، صوگره صفا گرای خاندن قورقوب ماسقاوغه قاققانلر ایدی.

حماد ایله برکه روداق بولانوف اسملی روس ماسقاوغه قایتدی. بو کشینی ایواننگ قزانغی ایلیچیسی ایغنائی یاخونتوفی یبارگان ایدی. ایغنائی اوزینگ کشیسی آرقیلی ایوانغه یازغان یازونده «قزانلیر صفا گرای خاننی قاولادیلر؛ بیک کوب قریملیلرنی قردیلر» دیو یازغان ایدی. بو خبر ایواننی چیکدن طش قوواندیردی. حمادغه تیزلک ایله ماسقاوغه بارورغه بویوردی. اوزیده ولادیمیردن کیتوب، ۲۳نچی غنوارده ماسقاوغه قایتدی. حمادنی پانینه چاقورتوب، قزانلیر طرفندن یبارولگان یارلیقنی اوقورغه بویوردی. بو یارلیق قزاننگ سیدی؛ اوغلانلری، بکار، میرزالر، شیخلری، شیخزاده لری، دانشمندلری، قازاقلری، اوشانداق بتون قزان یورتی اسمندن یازولغان ایدی. آنلر اوزلرینگ یارلیقلرنده ایوانغه باغوندقلرینی بلدیروب، آناردن گناه لرینی باغشلاونی، قزان یورتینه بولغان آچووننی بتورونی، قزانغه پادشاه ایتوب شیخ علی نی یبارونی، قزاننگ سیدینی، اوغلانلرینی، بکلرینی، همده بتون قزان یورتینی آند ایتدیروور اوچون، قزانغه بر کشی یبارونی اوتونگانلر ایدی. بو خبرنی آغاچده، آستافی آندرییف اسملی کشی سینی ایوان قزانغه یباردی. بویورغان سیدکه، اوشانداق قادیش هم چورا بکلرگه اوزینگ آنلرنی باغشلاغانغینی بلدیروورگه قوشدی. قزان خاقینی ایوانغه طوغری بولوچیلقغه آند ایتدیره چک کشی هم شوشی آستافی آندرییف ایدی. حماد شیخ آستافی ایله برکه قزانغه قایتوب، آننگ آرقیلی ایوان قزانلیرنی باغشلاوی طوشماسنده

انارغە يارلىق يازدى (۱). مارت نىڭ ۱۵ نچى كۈنىدە آستانى آندرييف قزاندىن ماسقاوغە قايتدى. قزان نىڭ سىدى، اوغلانلىرى، بىكلىرى، مىرزالىرى، اوشانداق بارچە قزان يورتى اولوغ كىنازگە طوغرى بولوب. آناردن ھمدە شىخ على دن ئولگانچەگە چاقلى آيورولماسقە سوز بىرولرىنى ايوانغە سويلەدى. آستانى ايلە برگە قزانلىر اسىندىن «اورازلى» بىك ايلە «اوندرچى» حافظ ايلچى بولوب ماسقاوغە كىلدى. بونلر، تىزلىك ايلە، ايواندىن شىخ على نى قزانغە خان ايتوب ييارووينى اوتونور اوچون كىلگانلر ايدى. آپرىل نىڭ ۷ نچى كۈنىدە، اولوغ كىناز ايوان شىخ على نى قزانغە خان ايتوب يياردى. مونسى شىخ على نىڭ قزانغە ايكنچى مرتبە خان بولووى ايدى.

XVI

شىخ على خان

(ايكنچى قات قزان خانى)

شىخ على قزانغە، بىرنچى مرتبە، ۱۵۱۹ نچى يىلدە خان بولمىش، آندە ۱۵۲۱ نچى يىلغە چاقلى خانلىق ايتوب، شول يىلدە قزاندىن قىوالانمىش ايدى (۲). شىخ على قزاندىن قىوالاندىقدىن سوڭرە، ماسقاوغە قايتوب، واسىلى خىمىتىدە بولوندى. آنىڭ واسىلى قارشوسىندە قىدرى بىك طور بولوب، آنى ھر وقت واسىلى طورلاب يورته در ايدى. چىنلاب قىسارالغاندە، واسىلى نىڭ شىخ على نى اولوغلاوى بىك اورونلى بولوب، آنىڭ شىكىلى اوز دىنى ايلە اوزملىتىنى ساتقان كىشىنى واسىلىغە طابو قىون ايدى. اول، چىن معناسى ايلە، ساتلىق تاتار بولوب، آنارده دىنى ھم مىلى طويغولرنىڭ ھىچ برسى يوق ايدى. شىخ على اوزى تاتار بولسەدە، تاتار مىلى اوچون ھىچ بر فائىدەلى اش اشلەمى، طورغانى روسلر فائىدەسىنە طرىشوب، بار كوچىنى تاتارلر ضررىنە استعمال

۱) Никон. л. т. 5. стр. 147—148. Цар. кн. стр. 447.

Татищевъ т. 5. стр. 256—257.

۲) Воскр. л. т. 2. стр. 266—269. Никон. л. т. 5. стр. 32—37. Софійск. л. т. 2. стр. 263. Герберштейнъ стр. 147. Львов. л. т. 1. стр. 399—401. Ермол. л. стр. 203. Русскій хронографъ ч. 1. стр. 518.

ایته در ایدی (۱). شیخ علی، واسیلی ننگ قوشووی بوینچه، ۱۵۲۳نجی-۱۵۲۴نجی یلرده روس عسکری ایله قزان اوستینه یوردی. واسیلی طرفندن شیخ علی گه کورسه تولگان التفاتلار، شاقطی نق کوکلی کیشیلرنده آلدارلق ایدی. بو التفاتلار، ملی ویاخود دینی حقوقلار بیرو توگل ایدی ایسه، ده، صاتلق تانارنی صاتوب آلور اوچون یتهرلک نرسه لر ایدی.

۱۵۲۶نجی یلده ماسقاوغه نمسه ایلچی لری کیلدیگی وقت، واسیلی آوغه چقمش، آننگ ایله برگه شیخ علی هم بایسارلر، اوشانداق ایلچی لر بار ایدی. شول چاغنده واسیلی طرفندن اینگ ظور التفات شیخ علی گه کورسه تولدی. واسیلی ننگ اوک یاغندن شیخ علی باروب، صول یاغندن ایکی روس کنازی بارادر ایدی. شیخ علی آت اوستونده بولوب، بیلینه ایکی قاپچق باغلاغان، بونلرننگ برسینه اوق طولتورغان، ایکنچی سینه جابه قویغان ایدی. آوغه چغوجی آتیلرننگ صانی ۳۰۰ کشیدن آرتق بولوب، بونلر بارسیده واسیلی گه آو اشنده بولوشلق ایته چکلر ایدی. واسیلی، نمسه ایلچی لری یانینه ایکیشهر کشی قوشوب، اول کیشیلرننگ هر برسی یاننده بره آو اتی بار ایدی.

اینگ ننگ آوغه آنلرینی یباروچیلر : شیخ علی ایله نمسه ایلچی لری بولوب، بوچاغنده روسلردن هیچ بر کشیگه آتینی یبارورگه رخصت ایتولمادی. واسیلی آودن بوشاچ، ماسقاودن ۵ ماک آدوم یراقلقده بولغان بر قوشاتمه یانینه قایتدی. اول اورونده نیچه لهب اوتاقلر (۲) قورولغان ایدی. شونلرننگ اینگ ظورسی اولوغ کنازگه، ایکنچی سسی شیخ علی گه، اوچونچی سسی ایلچی لرگه، قالغانلری ایسه باشقه کیشیلرگه بیلگوله نگانلر ایدی. بر آزدن صولگ واسیلی ایلچی لرنی اوز یانینه چاقوردی. بونلر اوتاقغه کرگانده، واسیلی، فیل سو باگندن یصالغان اوروندقده بولوب، آننگ اوک یاغینه شیخ علی اولطورمش ایدی (۳). واسیلی ننگ شیخ علی گه بولغان شوشی التفاتلری، شبه سز، آننگ قزان خانلغینی بتوروده برنچی اورون طونقانلغی اوچون ایدی. ۱۵۲۸نجی یلده، شیخ علی، واسیلی ننگ قوشووی بوینچه، روس عسکری ایله لیتوا بیرینه

۱) Герберштейнъ стр. 147. Оларій стр. 370.

۲) «اوناغ»: چادیر، دریم.

۳) Герберштейнъ стр. 210—212.

باصقوناق ايتدى. ۱۵۳۱نجى يىلنىڭ آزاغى ايله ۱۵۳۲نجى يىلنىڭ باشىدا، قزان اوستىنە يۈرۈپ اوبى ايله، نىژنى - نووگوروددە بولۇندى. ۱۵۳۲نجى يىلنىڭ سىنتابرىندا، واسىلى شىخىغا كەشپىرا، سىرپوخوف شىرلر يىنى بتون آلوم لرى ايله باغشلادى (۱). سىنتابرىنىڭ ۲۱نجى كۈنىدا، شىخىغا اوزىنە بىلگۈلەنگان اورونلرغا سىر ايتدى.

شىخىغا بو سىرندا اوزىگنە بولماينچە، آنىڭ ايله بىرگە خانونى ھمدە بىلرى، مىرزالىرى، تورەلرى بار ايدى (۲). اول، كاشپىرا شىرىنە بارغاچ، ۱۵۳۲نجى يىلنىڭ ۱۷نجى نويابرىندا يازغان يارلىغى ايله، روسلارنىڭ **Тройцк. Белопесоцк. монас.** يىنى آلوم - سالومدن قوتقاردى. بو چاغندا شىخىغا قزان خانى بولماسەدە، يارلىقىدا اوزىنى قزان خانى ايتۇپ آتادى. شىخىغا اوزىنە باغشلانغان اورونلر ايله اوزاق فائىدەلەنە آلمايدى. اوچ آى چاماسى طوردفن سوكرە، ۱۵۳۳نجى يىلنىڭ غنوارىدا، واسىلى شىخىغا كەشپىرا، باغشلانغان شىرلر يىنى كىرى آلدى. اوزىنى ايسە طوتدىروب، خانونى ايله، بىلو اوزىر شىرىنە بىاروب يابتوردى (۳). واسىلىنىڭ شىخىغا كەشپىرا، بو سوڭىنىڭ واسىلىغا بىلدرماينچە قزان ايله آستورتون خىرلەشۈرى ھىبلى بولدى. شىخىغا كەشپىرا يانندا بولغان تاتارلر، خانونلرى ھم بالالىرى ايله، تورلىسى تورلى شىرلرگە بىارولوب، تورمەلرگە يابولدى. نووگورود تورمەسندەكى ۸۰ئىدىن آرتق تاتارلر تورلى جىرالر ايله جىزالانوب، تامما قىرلدى (۴). پىسقوف تورمەسىندە ھم ۷۳ اىر كىشى يابولوب، شونلارنىڭ ۷سى ياش بالالىرى ايدى. بىر تەولك اچىندا آنلارنىڭ كۆپسى تورمەدە ھلاك ايتولوب، طشقە

۱) Воскр. л. т. 2. стр. 280. Никон. л. т. 5. стр. 66. Ермол. л. стр. 205. Львов. л. т. 1. стр. 414. Татищевъ т. 5. стр. 209.

۲) Изслѣд. о касѣм. цар. и царев. т. 1. стр. 280—281.

۳) Львов. л. т. 1. стр. 415. Ермол. л. стр. 205. Воскр. л. т. 2. стр. 281. Никон. л. т. 5. стр. 67. Татищевъ т. 5. стр. 211.

۴) Отрывокъ русск. лѣт. (п. с. р. л. т. 6.) стр. 297.

طاشلانولدى. تىرى قالغان ۱۸، نىچە كۈنلەر آشاتولمى ھەم اچورتولمى طوتولوب ئولتورولدى (۱). آرادن حەسن اسمىلى بىرسى، اوزىنىڭ خاتونى ھەم بالالىرى ايله، چوققونوب، ئولومىدىن قوتولدى (۲). بو كىشى چوققوندىن سوڭرە مېخائىل آتالدى. تىگىلرنىڭ خاتونلىرى باشقە تورمەگە يابولغانلار ايدى. آنلرنىڭ بارسىنى چوققوندىرولوب، روسلارغە خاتونلىقغە بىرولدى، بو خاتونلرنىڭ بالالىرى ھەم چوققوندىرولوب، خرىستىيان ايتولدى. نوو غوروددە چوققوندىرولغان خاتونلرنىڭ سانى ۳۶، بالالرنىڭ ۳۶؛ پىسقوف دەغىلرنىڭ ۵۱؛ آرىشقى دەغىلرنىڭ ۱۲؛ قارىل دەغىلرنىڭ ۳۰ ايدى (۳). بو ھاققە ۱۵۳۶ نچى يىلدە بولدى. ۱۵۳۵ نچى يىلنىڭ ۲۵ نچى سىنتابرىدە، قزانلىلار جان على خاننى ئولتورولوب، آننىڭ اورنىنە صفاگرى خاننى آلمىشلار ايدى. قزانلىلرنىڭ قايسىلىرى صفاگرى خاننى ياراتمادى. واسىلىنىڭ طول قالغان خاتونى يلىنا ايله اوغلى ايوانغە خىرىباروب، اوزلرىنە شىخ علىنى خان ايتوب يبارولرىنى اوتوندى. ايوان ھەم يلىنا اوزلرىنىڭ بايارلرىنى جىوب، شىخ علىنى آزاد ايتو حقندە كىكاشكاچ، آنى آزاد ايتەرگە بولدى. نىكىتا طورەنىن اسمىلى كىنازنى، بايار بالالىرى ايله، بىلواوزىرغە يباروب، شىخ علىنى قوتقارورغە قوشولدى. ۱۵۳۵ نچى يىلنىڭ ۱۲ نچى دىكابرىدە شىخ على ماسقاوغە كىلدى. ايوان آشا اوزىنىڭ يانىنە كرورگە قوشدى. شىخ على ايواننى كورووى ايله بىرگە يغولدى. سوڭرە توزلەنوب، ايواندىن اوزىنى يارلىقاوينى اوتوندى. «سىنىڭ آتاڭ، مىنىم ايسە پادشاهم، واسىلى ايوانوويىچ مىنى ياش كوينچە آلوب، آتا اوزىنىڭ بالاسىنى باغشلاغانلىقى كىك، باغشلاغان، قزانغە پادشاه ايتكان، اوزىنىڭ اولوغ يارلىقاشلىرى ايله يارلىقاغان ايدى. مىنىم ناچارلغىم شوملوغىدە، قزان بىكلىرى ايله قزان كىشىلىرى آراسىدە طالاشلار بولدى. مىن شوندىن سوڭ طاقىدە اوزىمنىڭ پادشاهم، سىنىڭ ايسە آتاڭ يانىنە ماسقاوغە قايتىمىش ايدىم. اول ايسە مىنى يارلىقاب، اوزىنىڭ بىرىدە شىرلر بىرىمىش ايدى. مىن، گناھم سىبىلى، اوزىمنىڭ پادشاهم قارشوسىدە غىبىلى بولدىم. اوزىمنىڭ ناچار عقلم، يامان اويم ايله آننىڭ آلدىدە گناھقە توشىم. شوشى گناھم، اوشانداق

۱) Исслѣд. о насим. цар. и царев. т. 1. стр. 283. Карамзинъ т. 8. стр. 30.

۲) Отрывокъ русск. лѣт. (п. с. р. л. т. 6.) стр. 297.

۳) Исслѣд. о насим. цар. и царев. т. 1. стр. 285.

يامان اويم اوچون الله ميني ياقلامادي. شوڭا كوره، سينيڭ آتاك، مينم ايسه پادشاهم شوشى ناچارلقلم اوچون، ميكا آچولانوب، ميني قارغادي. حاضرندە سين، مينم پادشاهم، آتاكنىڭ ميكا بولغان يىخشى لقليريني اويلاپ، ميكا مرحمت كورسەندك؛ موني سينيڭ كوڭليگە الله صالحى. يوقسە، مينم گناهم سببلى، بو بولماس ايدى» ديو سويلەدى (۱). شوندىن صوڭ ايوان شىخ علىگە آياق اوستينه طورورغە قوشوب، آنى اوزى ايله كوروشورگە چاقوردى. اوزينىڭ اوڭ ياغندەغى سەكيگە اولطورورغە بويوروب، چىغاندە آڭا بىر تون بولەك ايتدى. شىخ على، ايواندىن، آناسى يلىنا ايله كوروشورگە رخصت صورادى. يلىنا، بايارلر ايله كىكاشمى طوروب، رخصت ايتە آلمادى. ۱۵۳۶ نچى يلىنىڭ ۹ نچى غنوارندە، ايوان، اوزى ھم آناسى يلىنا يانينە كىلورگە شىخ علىگە بويوردى. شىخ على يورتقە كىلىگچە، آنى قارشو آلور اوچون، واسىلى شويسكى، ايوان تىلپىنىڭ، فيئودر ميشيورين، مينيشى پوتەتین لرنى چىغاردى. بو چاغندە ايوان ايله يلىنا ايزگو لازار سرايندە ايدى. شىخ على سراينىڭ توبينە يتكچ، ايوان آنى اوزى قارشو چىغوب آلدى. ايبەرتوب آناسى يانينە آلوب كردى. سراينە يلىنا اوزىگنە بولمايفچە، آنىڭ يانندە نىچەلەپ بايار خانولرى ھم بايارلر بار ايدى.

شىخ على يلىنانى كورگچە بىرگە يىغولوب آڭا تابوندى «اولوغ بىكە يلىنا! مينم پادشاهم اولوغ كىناز واسىلى ايوانوويچ ميني ياش چاغىدوق آلوب باغشلادى. ات بالاسى تىرىلەكان كىك تىرىلەدى. آت-بالاسىنى باغشلاغان كىك، ميني باغشلادى، ھمدە قزانغە خان ايتوب قويدى. گناھم شوملوغندە قزانلار ميني قزاندىن قولادىلر. شوندىن صوڭ مين طاغىدە اوزمنىڭ پادشاهم يانينە كىلدم. مينم پادشاهم ميني شول چاقلى اولوغ باغشلاو ايله باغشلادى كە: ميكا اوزينىڭ يىرىندە شەرلر بىردى. مين اوزمنىڭ پادشاهم بولغان اولوغ كىناز واسىلى ايوانوويچغە خىانت ايتدم؛ ھمدە آڭا بىرگان سوزمىدە طورمامد؛ مين ھر بىر أشمە اوزمنى پادشاهم قارشوستندە عىبلى ديوب بلەمن. سز؛ مينم پادشاهلرم، اوزىڭنىڭ قىلغىز ميني يارلىقادىڭز؛ مينم شوندى طور گناھمنى غفو ايتدىڭز؛ مين قىلغىزنى باغشلاپ، اوزىڭنىڭ يوزىڭنى كورسەندىڭز. ايندى مين

۱) Цар. кн. стр. 425. Никон. л. т. 5. стр. 101—102.

قلگن سز پادشاهلارغه سوز بېردم؛ شول سوزمده ئولگانچهگه چاقلى نق
 طوروب، شول خصوصده ئولەرگه اوشانداق اوزمنڭ طوغانم ئولگان شيكلى
 ئولوب، سزنىڭ خدمتگزده باشمى بېرورگه تلىمن» ديو آڭا يالواروب،
 اوزينڭ گناهلرندن توبه ايتديگىنى سويلهدى. شوندىن صوڭ ايوان شيخ علىگه
 طوروب اولطورورغه قوشدى. يلينانڭ قوشووى بويىنچە، فيئودر قارپوف
 آنڭ اسمندن شيخ علىگه «شيخ على پادشاه! اولوغ كناز واسىلى ايوانوويچ سيڭا
 آچولانوب، سىنى قارغاغان ايدى. لىكن بىزنىڭ اوغامز اولوغ كناز ايوان واسىليويچ،
 اوشانداق بىز سىنى باغشلاب، اوزمىزنىڭ يارلىقاشمىزنى كورسەندىك، يوزمىزنى
 كورورگە ايرىك قويدىق. ايندى سىن حاضرندە بورونى اشلرڭنى اونوت؛
 اوزىڭنىڭ بىرگان سوزلرڭنى كېلەچكده يىرىنە يتكوز؛ بىز سيڭا اوزمىزنىڭ اولوغ
 يارلىقاشمىزنى ھەم صاقلاومىزنى قىلاسىز كېلەدر» ديدى. شوندىن صوڭ شيخ على
 بىرگە ياتوب، ايوانغە ھەم يليناغە تابوندى (۱). ايوان ايلە يلينا شيخ علىنى بولەكلەپ،
 سرايدان چىقاردىلر. شيخ علىنى باروب قارشو آلۇچى بايارلر، ايوان ھەم
 يليناڭ بويورولرى بويىنچە، آنى تىگى قارشو آلونغان اورونغە چاقلى اوزاتدىلر.
 شيخ علىنىڭ خاتونى فاطمە - سلطان بايارلردن اوزىنە يلينانى كورسەتولرى
 طوشماسندە طروشولرىنى اوتوندى. بايارلر، آنڭ سوزىنى طىڭلاب، فاطمە -
 سلطاننىڭ آنى كورورگە تەگەنلىگىنى يليناغە سويلەدىلر. يلينا، فاطمەغە
 اوزىنى كورورگە رخصت ايتوب، سراينە كېلورگە بويوردى. فاطمە - سلطان
 سراينڭ ايشىك آلدىنە كېلگەچ، يلينا آنى قارشو آلور اوچون، ايوان
 والىنسكىنىڭ خاتونى آغرافىنانى چىقاردى. آنڭ ايلە بىرگە باش بايار خاتونلرىدە
 بار ايدى. فاطمە - سلطاننى سراينڭ باصقچىلرندە قارشو آلور اوچون، نېچەلەپ
 بايار خاتونلرى ايلە، واسىلى آندرىبويىچنىڭ خاتونى آغرافىنا بېلىگولەنگەن
 ايدى. بىكە سراينڭ ايشىك توبىنە يتكەچ، آنى يلينا اوزى قارشولاب آلدى.
 كوروشكەچ سراينغە آلوب كوردى. فاطمە - سلطان سراينغە كىرگەچدە، آنڭ ايلە
 كوروشور اوچون، ايوان آناسىنىڭ سراينە كوردى. ايواننىڭ كىرەسى ايلە
 فاطمە - سلطان آياق اورە طوروب، اورىندىن چىگوندى. ايوان، فاطمە -

۱) Цар. кн. стр. 426. Никои. л, т. 5. стр. 102—103.

سلطانغە تورکچە «طابوغ سالام (۱)» ديو سوز باشلاپ، آنڭ ايله باروب كوروشدى. سوڭره فاطمه - سلطاننڭ اوڭ ياغينه اولطوردى. بو كوروشو «ايزگو لازار سراينده بولوب، آنده فيئودر مستيسلافسكىنڭ خانونى آناستاسيا، ايوان آندرييوويچ خانونى يلينا، واسيلى آندرييوويچ ايله ايوان والينسكىنڭ خانونلرى ايكي آغرافينا، اوشانداق بونلردن باشقه طاغیده نيچه لهب آنافلى خانونلر بار ایدی. سرايدە فاطمه - سلطانغە آش بيرولدى. اول آشده ئليگى خانونلرنڭ بارچهسى حاضر ایدی. آش وقتنده يلينانڭ اوڭ ياغينه فاطمه - سلطان، صول ياغينه خدای - قلنڭ قزى، فيئودر مستيسلافسكىنڭ ايسه خانونى آناستاسيا اولطور مشلر ایدی.

(۱) «طابوغ» سوزى بىك بورونغى تورکچە سوز بولوب، باش بيرو، اطاعت، سجده معنالرنده در. بورونغى تورکچە كئابلرده بو سوز بىك يش استعمال ايتوله در. هجرتدن ۶۰۹ نچى يلكە يازولغان يوسف كئابىنڭ نيچه اورنده تابىق، تابو - طابوغ، سوزلرى ياد ايتوله ر:

يولاق ققى آغىلادى زارى قىلدى،
 جملەسى اول صورتە «تبار» ايمدى،
 مؤمن اولغىل اوشبو پوندىن دونگل ايمدى.
 شيله ايكن پوتە «تپو» قىلور ايرمش...
 پيوستە «تپو» غىگندە خدمت قىلە
 ككى خطمى ككى رومى اولە ايمدى.
 ضاللتدر صمد قويب آڭا «طابىق»...
 دورتنچى كون «تپو» غنه واردرلر ايمدى.
 قپودن «طابو» لارى ككى خطرناك
 «طبو» اولدر كه آنده اولميه رد
 ايتدم كى محمد «طابو» سيدر
 ايلاب «طابوغ» هميشه توروب بر آياغنه.

بس يوسفنڭ «طبو» سینه قىچ كىلدى
 بو نقشنى سنڭ اوزره كم يورتدى
 سنڭ كىك مالك پوتە «تابىق» نلوڭ؟
 دنيا ايچره بونچە دولت اولور ايرمش
 داغى ماڭ قل قرايش ويرام بيله
 مدام آنلر سزارە «تپو» قىلە
 صنم عاجز حاجت دكىل آنى يابىق
 جملەسینه آغ آطلاس طون كىوردى
 وليكن قاپولارى ككى خطرناك
 قپو اولدر كه آنده اولميه سد
 ديدىلر قاپو كىمك قاپوسيدر
 شمشاد قامتكا بولوب بنده باغدا

«طابوغ سالام» نڭ معناسى باش بيروم، طابونام، اطاعت ايتىم ديگان سوز بولادر. مينم آڭلومچە، بو سوز بورونغى تاتار خانلرى ايله كوروشكانده ايتوله طورغان سوز بولوب، شول عادت بويىچە، ايوان آنى ايتكان بولورغە كيرهك. بو سوز روسچە روز نامه لرده Табусаламъ, Табугъ саламъ طوزلرنده يازولغان بولغانلقدن آندهغى سالام سوزى «صالمق» مصدرندن آلونغان بولادر. بولاي بولغانده آنى عربچە «سلام» سوزى صائاب معنى بيرو ياڭلش بولوب چغادر.

آش ياننده يلىنانى «قاراووجى» (۱) ايوان چىلادى بولوب، فاطمە - سلطاننىڭ «قاراووجى» سى كىناز واسىلى رېمىننن ايدى. آشاب طويىناچ، يلىنا فاطمە - سلطان غە بولە كلر بېروب، آنى سرايدن اوزاتىدى. قارشو آلونغان اورونغە چاقلى فاطمەنى اوزاتور اوچون بايار خانونلرىنى چىاردى. آش چاغندە ايوان ھم آناسىنىڭ سرايندە بولوب، اوزىنىڭ بايارلرى ايلە، ايكىنچى اورونىدە آشادى. شىخ علىنىڭ ايوان طرفىدىن آزاد ايتولووى، آنى قزانغە خان ايتو، صفاگرى خاننى قىوالو اويى ايلە بولسەدە، لىكن اول اش ايوان اويلاغانچە باروب چىمادى. ۱۵۳۷ نچى يىلنىڭ جايندە، شىخ على، روس باشلىقلىرى ايلە برابر، ولادىمىر قالاىندە بولونوب، روس چىگىنى قزانلىرنىڭ باسقونلىق ايتولرىدىن ساقايدىر ايدى (۲). ۱۵۳۹ نچى يىلدە، قزانلىلر موروم ھم كاستراما اوستلرىنە ھجوم ايتوب، اول ياقدە باسقونلىق ايتە باشلاغانلر، روسلرنىڭ بايتاق كىشىلىرىنى ئولتوروب، آنلرغە شاقىلى ضرر كىلتورگانلر ايدى. بو اوروشدە روس باشلىقلىرىنىڭ اولوغلىرىدىن فىئودر قوربىسكى، بارىس سىسىيىف، آنلرى طولوپوف، نىكىتا زاسىكىنلر ئولتورولوب، بولرغە باشقە طاغىدە بايتاق كىشىلر ئولتورولمىشلىرى ايدى. شول چاغندە شىخ على ايلە فىئودر مستىسلافسكى قزانلىلر اوستىنە سىسكار تىماسدىن ھجوم ايتوب، آنلرنى قىرە باشلادى. قزانلىلرنىڭ قايسى لرى روسلر طرفىدىن قىرولوب، قايسى لرى قاچقان اورمانلرنىدە طوگوب ئولدى (۳). ۱۵۴۰ نچى يىلنىڭ ۱۸ نچى دىكابىرنىدە، صفا گىراى خان قزان، قىرىم، نوغاي كىشىلىرىدىن بايتاق عىسكەر ايلە موروم قالاى يانىدە كىلوب، اول تىگرەلردە باسقونلىق ايتىش ايدى. اولوغ كىناز ايوان، قاسم شىرىنە كىشى بىاروب، شىخ على گە موروم يانىدە بارورغە قوشدى. شىخ على، اوزىنىڭ تاتارلرى ايلە، صفا گىراى خان اوستىنە يورى باشلادى. صفا گىراى خان اوزى موروم يانىدە طوقتاب، باسقونلىق ايتىر اوچون

(۱) بو سوز روسچە روزنامەلردە «Кравчий» يازولوب، آننىڭ ايلە بورونغىدە روس پادىشاھلىرىنە آش كىلتورۇچىلرنى قاراب طوروجى كىشى آتالغان. اول سوزنىڭ اصلى «قاراووجى» بولوب، توركچە سوز بولونىدە شىبە يوقىدۇر.

(۲) Извѣд. о казим. цар. и царев. т. 1. стр. 310.

(۳) Карамзинъ. т. 3. пр. 97.

عسکرلرینی تورلی یاقغه یبارگان ایدی . نوغایلرنڭ میسچیرا نیگره سنده باصقونلق ایتوچیلرینه شیخ علی خان هجوم ایتوب، آنلرنڭ بایتاغیسینی قردی، قایسی لرینی طوتقون ایتدی . نوغایلر طرفندن طوتقون ایتولگان روسلرنی آزاد ایتوب، اوز قولینه توشکان نوغایلرنی ماسقاوغه یباردی . صفا گرای خان، شیخ علی نڭ کیلووندن خبر آغاچده، مورومنی طاشلاب کیتدی (۱) .

۱۵۴۱نجی یلنڭ جاینده، قریم خانی صاحب گرای روسیه اوستینه یوری باشلادی . شوندن خبر آغاچده، ایوان ، شیخ علی گه کشی یباروب، آنی، اوزینڭ تاتارلری ایله ولادیمیرغه بارورغه، آنده قزانلیلرنی کوزه توب طورورغه قوشدی . شیخ علی ایله برگه بایتاغغه تاتار عسکری بار ایدی (۲) .

۱۵۴۲نجی یلنڭ قشنده، شیخ علی قاسم شهرنده بولوب، آنی اداره ایتهدر ایدی . ۱۵۴۳نجی یلده شیخ علی ماسقاوغه کیلوب، آنی قارشو آلور اوچون ایوان طرفندن پیتو ریپنین ایله واسیلی اوشاتی یبارولدی . ۱۵۴۳نجی یلنڭ ۱۸نجی ایبولنده، شیخ علی روسلرنڭ *Троиц. Сергіев. монас.* لری اسمینه یارلیق بیروب، آنڭ ایله تنگی موناستیرده غسی کшіلرگه کاشیرا اورمانینه صوراماینچه کروب، کیوه کلی آغاچلرینی کیسه رگه، اوشانداق اوقایلغه سی بوینچه یوری طورغان موناستیر کیمه لرینه آلومسز یورورگه رخصت ایتدی (۳) .

۱۵۴۳نجی یلدن ۱۵۴۶نجی یلغه چاقلی شیخ علی نڭ قایدده طورغانلغی ونیچوک کون اوتسکاردیگی طوشماسنده هیچ خبر یوق . ۱۵۴۵نجی یلنڭ ۲۷نجی دیكابرنده، ایوان کوکل آچو اوچون ماسقاودن «*Воры*» غه، آندن ولادیمیرغه کیتمش ایدی . ۱۵۴۶نجی یلنڭ ۱۷نجی غنوارنده، ایوان نڭ قزانده غسی ایلچی سی ایغنائی یاخونتوفی یانندن روداق بولاتوف اسملی کشی قایتوب، ایوانغه ایغنائی نڭ یازغان یازوونینی طابشوردی . آنڭ بو یارلیغنده «*قزانلیلر صفا گرای خاننی قاوладیلر . بیك كوب قریملیلرنی قردیلر*» دیو یازولغان ایدی . روداق ایله برابر قزانندن حماد - شیخ اسملی ایلچی کیلوب، آنی بویورغان سید، قادیش هم چورا بکلر یبارگانلر ایدی . حماد - شیخ ایواننی ولادیمیرده

۱) Никон. л. т. 5. стр. 135.

۲) Воскр. л. т. 2. стр. 297—298. Цар. кн. стр. 434.

Никон. л. т. 5. стр. 105.

۳) Исслѣд. о касим. цар. и царев. т. 1. стр. 317—318.

اوجراتوب، اوزىنىڭ نە اوچون كىلىگانلىگىنى آڭشا سويلەدى. ايوان، حماد۔
شىخغە ولادىمىردن ماسقاوغە كىتەرگە قوشوب، اوزىدە ۲۳ نچى غنواردە ماسقاوغە
قايتدى. حماد۔ شىخنى يانىنە چاقورتوب، قزانلىرنىڭ يازغان يارلىقلىرىنى
اوقورغە قوشدى. آنلر، اوزلارنىڭ يارلىقلىرىنىدە ، ايوانغە باغونوب، آناردن
قزانلىلارنى عفو ايتووينى، قزانغە خان ايتوب شىخعلىنى يبارووينى اوتونگانلر
ايدى. ايوان، قزانلىلارنىڭ اوتونچلرىنى بىرىنە يتكروب، آنلرغە شىخعلىنى
پادشاھ ايتوب بىلگولەدى. شول يىلنىڭ ۷ نچى آپرىلندە، ايواننىڭ بوبورووى
بوينچە، شىخعلى قزانغە سفر ايتدى. آنى قزان خانلىغىنە اولطورتوب قايتور
اوچون، ايوان طرفىدىن دمىترى بىلسكى، دمىترى باليتسكى، پوستنىق غوبىن
قزانغە يبارولدى. بونلر قزانغە كىلوب، شىخعلىنى خانلىق تىخىنە اولطورتدى.
بو واققە ۱۵۶۶ نچى يىلنىڭ ۱۳ نچى ايوونىدە بولدى. شونىدىن سوڭ ايلچىلر
قزاندن قالومناغە قايتوب كىتدى. بو چاغىدە ايوان قالومنادە ايدى. شىخ
على، قزان تىخىنە اولطورغاچدە، چابقون مىرزانى اولوغ كىناز ايوانغە ايلچى
ايتوب يباردى. ايلچى ماسقاوغە كىلدى. شىخعلىنىڭ اولوغ كىناز تەلەگانچە
بولاق ايدىگىنى ايوانغە سويلەدى. شىخعلى، چابقون ايلە برگە، اللە بىردى
اوغلان، توكىل بك، آغىش۔ ملازادە اسملى كىشىلرنى يباروب، بو
سوڭىنى اوچوسىنە، اولوغ ايلچى بولوب، ماسقاودە طورورغە بوبوردى.
بونلر ايلە برگە، ايواننىڭ قزاندە طورمقدە بولغان اولوغ ايلچىسى ايغىناتى
ياخونتوفدە قايتقان ايدى. شىخعلىگە قزاندە خان بولوب طورورغە طوغرى
كىلمادى. نىچە كونلردن سوڭ، شىخعلى قزانلىلارنىڭ صفاگراى خانىنى
ياڭكادن قزانغە چاقوروب كىلتورولرىدىن خبر آلدى. بو خبر شىخعلىنى
قورقوتدى. اول قزاندن قاجارغە بولدى. صفاگراىنىڭ قامابويىنە كىلوندن
خبر آلغاچدە قزاندن قاچدى (۱).

۱) Цар. кн. стр. 447. Никон. л. т. 5. стр. 148.
Русский хронографъ ч. 1. стр. 526. Кн. степенная т. 2.
стр. 639. Татищевъ т. 5. стр. 258.

صفا گرای خان

(اوچونچی قات قزان خانى).

صفا گرای خان قزاندىن قاولانغاچ نوغای بورتینه کیندی (۱). یوسف میرزا آنڭ قاین آتاسی بولغانلغی اوچون، اول آناردن یاردهم آلوب کیلورگه، شونڭ ایله جان علی نى قزاندىن قاولارغه اویلادى. صفا گرای خان یوسف نڭ کیایوی ایدی ایسه ده، یوسف میرزا صفا گرای نى یاراتمیسدر ایدی (۲). صفا گرای نڭ «آنچق سینڭ آرقاڭده غنه قزاننى یاشادن آلا آلورمن؛ موندن صوڭ سین ایتکانچه بولورمن؛ قزانده ایکی گنه کشینی ئولتوروب، آندن آرتغینی ئولتورمامن، موندن آری هیچ بر ناچارلق قیلمامن، دیگان سوزلری یوسف میرزانی یومشارتسدى. آنڭ بو پومالانولری یوسف نى ایکنچی تورلی اویلاتا باشلادى.

اول، اوغلی یونس قول آستونده، نوغای یایوی یبارورگه بولدی (۳). بو یایو، صفا گرای ایله برگه قزان اوستینه بوروب، قزاندىن شیخ علی نى قاولایاچق، قزاننى صفا گرای خانغه آلوب بیره چک ایدی.

نوغای یورتی ایله قریم یورتی، اوشانداق قزان ایله نوغای یورتی آراسنده دوستلق بولماغانلغی اوچون، صفا گرای خاننى، نوغای میرزالری آچیق قبول ایتمادی. قاتقان یوره کلی نوغای میرزالرینه تله گینی طکلاتو صفا گرای خان اوچون بیک آغیر بولدی.

آنڭ شونده فی حالی نیچوڭ بولغانلغینی آشکلاتور اوچون، بزبو اورونده یوسف میرزانڭ اوموللری بولغان یونس ایله علی دن ۱۵۵۱ نچی یلده ایوانغه یازولغان یارلیقنى کوچوروب ککیته سمز کیله. اول یارلیق «بتون روسیه نڭ پادشاهسى بولغان آق پادشاه ایوان واسیلیویچ که یونس میرزا ایله علی میرزادن توبه نچیلک ایله سوز شول: الله، سزنى خریستیان، بزنى مسلمان ایتوب یاراتقان.

۱) Истор. о казан. цар. (Соловец. сп.) стр. 49—50.

Истор. о казан. цар. (сп. Румянц. музея) стр. 281—282.

Продолж. древ. росс. вивлиоѳ. т. 8. стр. 142—143, 272.

۲) Продолж. древн. росс. вивлиоѳ. т. 8. стр. 142—143, 272.

۳) Продолж. древ. росс. вивлиоѳ. т. 8. стр. 143, 272—273.

سزنگ يورتكزده بعض بر مسلمان پادشاهارى بار ايدى. قزانلير صفا گراى پادشاهنى يارانوب پادشاه ايتديلر. سوكندن آنى قاوولاديلر. سزدن قزانغه پادشاه بولور اوچون، (جان) على نى آلديلر. سزنگ قاراشكز بوينچه، قزان كشيلىرى بزنگ آتامز يوسف بك ايله دوستلاشمقچى بولوب، آكا ايلچى لر بهارديلر. اللهنگ تقديرى بوينچه، آتامز يوسف بك سينگ ياقينگ جان على پادشاه ايله دوستلاشوب، آكا سوكلمزنى بيردى (۱). سزنگ ايله ده دوستلقده بولوب، طوغانلرچ، ياقينلاشدى. صفا گراى خان هيچ كمگه بلدر ماينچه كيتكچ، آنك آرتندن قزانلير يارلىق يباروب، قزانغه چاقورديلر. جان على خاننى ئولتوروب، بزنگ سوكلومزنى صفا گراى پادشاهنه بيرديلر. شوچاغنده صفا گراى پادشاه آزغنه كشيلىر ايله كيلگان ايدى. بر يلدن سوگ، آچ هم يالانچاق بولغان قريميليرنى چاقوروب كيلتوردى. قزانليرغه كوچلهولر قىلا باشلادى. برهونگ آتاسى ئولسه، آنك كيلورينى (بالالرينه) بىرمى ايدى. برهونگ آغاسى ئولسه، آنك كيلورينى هم كچكنه طوغانلرينه بىرماس بولدى. سينگ ايله اوزاق زمانلر اوروشوب طوردى. آنك شوشى اشلرينه قزان كشيلىرى هم بكلىرى جدى آلمايينچه، آناردن آيورولوب، قريميلير ايله اوروشه باشلادى. قريميليرنى قاولاب بارغانده قايسيليرنى قردى، قايسيليرنى سوروب يباردى. صفا گراى خاننى آزغنه كشيلىرى ايله قالديردى. شول چاغنده آستراخاندىن منصور سىد اسملى كشى كيلدى. شوندىن نيچه كونلر صولگ، صفا گراى خان، منصور سىد ايله برابر، آستراخانغه قاجوب كيتدى. آستراخان پادشاهى ايله شاهزاده سندن عسكر آلوب، شونلر ايله قزاننى كيلوب قامادى. قزاننگ ياخشى كشيلىرى آنى تليلىر، ديو اويليدر ايدى. شول اميد برله طورسه ده، قزاننگ بكلىرى ايله اولوغلرندن هيچ بر كشى صفا گراى خان يائينه كيلمادى. شوندىن صولگ، اوروشورغه باشلادى. آلايده هيچ نرسه اشلى آلماقچ، قاجوب، آتامز يوسف بك يائينه كپدى. اول، بزنگ آتامزغه هم بركه دشمان ايدى. بز آنى ئولتورورگده اويلاغان اينك. بورونخيلرننگ «ايبولگان باشنى قلچ كيسماسى» مقاللىرى بار. شونلقدن ئولتورمادك. اول كشى ئولومگه لايىق ايدى. اللهغه هم يوسف بكگه يغلاب «حاضرندهمينى يوسف بك باغشلاب، عسكر بىرسه ايدى؛ كچولك طوغانينى،

(۱) بو سوز روسچده «востра» بولوب، بز آنى سوكل ديو ترجمه ايتدك.

اوشانداق اوزينڭ بالالوينى يبارسه ايدى؛ قزانده بزنى تلى طورغان كشيلىر كەب؛ نوغاي يايى ايله بارسەم، آنلرمينى (خانلقغە) آلاچقلىر؛ قزاننى آلسەم، يوسف بك گە ھەمدە بزگە (يونس ايله على گە) طاع ياغى ايله آرچە ياغىنى بيرورمەن؛ اوزمىڭ خاتونلومنى ھەم بالالومنى سۇدن تولەب آلورمەن، ديو صفا گراى خان سوز بېردى. قويملىر ھەم شوڭا سوز بېردىلر. بزنىڭ آتامز باشلرندە بولدىغى حالدە، ميرزا سوز بېرو شوب، بزنى صفا گراى خان ايله برگە يباردىلر. بز، يولمە بارغان چاغندە، اوزمىڭ كشى لومز ايله، حاجى گراى پادشاھنىڭ بالالارى بىرلە بزنىڭ آتامز ھەم بابالومز اوز آرا نەچاقلى برسى ايكىنچى سىنىڭ باشىنى كىسوب، كوبمۇ قانلر آغوزغانلقلرى خصوصندە اويلاق. صفا گراى خان حاضرندە وقتى شوندى بولغانغە كورە گنە بزگە شولاي (دوست). اوزمىڭ پادشاھمىز تيمور-قوتلوق بالالرى ايله بز بورونغىدىن بيولى طوغانلقغە مز. صفا گراى بزنىڭ ياقىنمىز جان على پادشاھنىدە ئولتوردى. سوڭلومىزنى اوزىنە طوتەونلقغە آلدى. مونە اول بزگە شوندى دشمان كشى. آناردن ئوچ آلور اوچون، ھوندندە اوڭغايلى چاق طاغىدە بولماس. شوڭا كورە بز، قزان يانينە يتكەچدە خبرلە شورگە اويلاق. فقط شونىڭ اوچون شىخ على خان، بزنىڭ بىرلە، جان على خان كېك، دوستلقدە ھەم طوغانلقدە بولورغە غنە تەسەن دىدك. صفا گراى ايله برگە قويملىردن، كشى بولوب، شونلرنىڭ بارسىنى دە بز قورومز. اوزمىڭ سوڭلومىزنى شىخ على خانغە بيرورمەن، اوڭگىچە طوغانلقدە بولورمەن، ديو كىڭاشك. بز قزان يانينە كىلگاندە شىخ على خان قزاندىن كىتكەن ايدى. كىم اوچون صفا گراى خاننى ئولتورىك؟ ديو اوز آرا اويلاشق ھەم آنى ئولتورمادك. بو چاغندە قزان يورتى پادشاھسىز ايدى. بز باروب قزان يانندە ۸ كون طوردق؛ آندە اوروشدق؛ قزاننىڭ ياخشى كشيلىرى بزنىڭ يانغە كىلمادى. كىلگانلرى قزاننىڭ ناچار كشيلىرى ايدى. بز قزاننى آلوب، آشا صفا گراى خاننى (پادشاھ ايتوب) بېردك.

اوزمىز كبرى نوغاي يورتىنە قايتدق. پادشاھنىڭ خاتونلرى اولچاغندە بز دە قشلادى. ايكىنچى يل صفا گراى خان، آتامز يوسف ھەم بزنىڭ يانمىزغە ايلچى يباروب، «يونس ميرزا بىكەلرنى مېنىم يانيمە كىياتورسون» ديو خبر يباردى. آتامە ھەم انىڭ طوغانلرىنە طاع ياغى ايله آرچە ياغىنى بيرورمەن ديو بىدە

ایتکان ایدی. میثکا ایسه نوغایلردن جیولغان کیلورلرنی بیروورگه بولدی. آناردن ایلچی کیلگانده آتامز هم آنڭ طوغانلری آستراخانغه کیتکانلر ایدی. آتامنڭ قاراشندن باشقه بیکه لرنی آشکا (صفا گرای گه) ایلندم. صفا گرای خان، اوشانداق قریملیلر بیکه لرنی قوللریغه آغاچه، آتام، هم آنڭ طوغانلر بنه بولغان آندلرینی بوزوب، آنلرغه طاع یاغی ایله آرچه یاغینی بیرمادیلر. مینی قزانغه بکه ایتمادیلر. بز صفا گرای پادشاهغه آچولانوب، قایتقاچ برنچی یاز باشنده سیثکا کشی پیارورگه او یلاغان، سینڭ ایله برگه لهب صفا گرای پادشاهنی محاربه ایتهرگه تله گان ایدک. لکن اول، شول قشده وفات بولدی. بز شونی ایشوتکاجده، اوزمنڭ آتام یوسف بک ایله کیثکاشوب، صفا گرای خاننڭ ئولسگانلیگینی سیثکا بلدیروور اوچون، بایسوننار اسملی کشی مزنی چابقون ایتوب یباردک. موندن ئلوك، شیخ علی نڭ طوغانی جان علی پادشاه بز نڭ ایله طوغانلقه بولغان ایدی. حاضرند بزگه شیخ علی خان طوغان بولاچقدیر. بز نڭ چابقونمز بایسوننار سزگه یتکاجده اولوغ کناز شیخ علی پادشاهنی، اوشانداق بکلرینی قزانغه یبارسون، بز موندن یونس میرزانی یبارورمز، دیگان ایدک، چابقوننی یبارودن ایکی آی صوڭ، شیخ علی پادشاهنڭ قزانغه کیتکانلیگینی ایشوتدک. بز هم قزان کشی لرینڭ اوزمزه بولغانلرینی آلوب، قزانغه یوردک. بز قزان یانینه یتکانده شیخ علی پادشاه آنده کیلوب یتماگان ایدی. بز اوز آرا «قزانلیلو ایله نیچوک سویلهشمی کیتهرگه» دیو او یلاشوق. قزان کشی لوی یانینه ایلچی یباروب، قریملیلر بزگه هم آنلرغه دشمن، شوڭا کوره، قریملیلرینی بزگه بیوسونلر ویاخود قزانندن قاولاسونلر، دیدک. ماسماو هم قزان نوغایلر ایله دوست بولسون، همده برگه له شوب قریمنی، محاربه ایتسون اوچون، ماسقاو کنازینڭ هم بز نڭ دوستمز بولغان شیخ علی پادشاهنی قزانغه خان ایتوب، مینی ایسه بکلک گه آلسونلر، دیدک. بولات بک اوغلی رومی همده راسفی بالالری ایله قایسی برحاجیلر بولوب، (آنلر): بزگه ئولماینچه قریملیلردن آیورولماسقه، دیلو. (قزانلیلر) بزگه قارشى طوبار قویوب، آنلر ایله ۸ کون اوروشوق. شولای ایتوب صوغوشقاچ، قایتوب کیتدک.

حاضرند بزنڭ سیثکا سوزمز شول: بز اوزمز قزاننی محاربه ایتدک، آلا

آلمادق. سینده محاربه ایتدک، آلامادک. سیگا قزان یاقینده شهر لر بنا ایتوب، اوراق وقتنده آف محاربه ایتدگه کیرهک. قامادن بزگه «خاص - توره بکنی ویاخود آنک ایله برگه کیشکان بکاردن یاخشی بر کشینی یبار. همده آنک ایله اوزگنک یاخشی بر کشکنی یباروب، اول بزنگ ایله وعدله شسون. نوغای کشی لری فشاوغه کبری قایتا باشلاسه لرده، طوگهانچهغه چاقلی قامادن کیتماز، بزنگ جایلایه چاک جایلومز قاماغه یاقین بولوب، **Еликопсере** دهر (۱). شول سوزلرهنی اوخشاتوب، بزنگ ایله برگه لهب قزاننی محاربه ایتدگه تله سه گز، اوراقغه چاقلی عسکرگزنی قاما بوینچه یباروب، یلغه آرقیلی کشیلری چغاراسقه بو یور وگز. صوده فی کیمه لرنی کورگاچده، میرزالر ویاخود سیگا دشمانلر آتلری ایله صوغه کره آلماسلر. صو بوینچه باروچی عسکرگه بزنگ نوغای کشیلری هیچ تیماسلر، ایندی اوراق وقتنده قزاننی محاربه ایتدگه تلیسن ایکان، بز سیگا بولوئورغه حاضرمز. بزنگ کشیلرنی طاشور اوچون ۵۰ - ۶۰ کیمه، همده «لایش» (۲) کبچووینه (перевоз) اوزگنک تاتارلرکنی یبارسه ک ایدی، بز آنلر ایله سویله شوب، یوغاری طابا «چاللی» کبچووینه منهرمز. قزانلیلرنک آرچه یولنده بولغان قالالرینی بارغان چاخنده واتوب، یاندىرورمز. سینک عسکرلرک اگریج (۳)، نوغای، یاقی یوللرینی آلورلر. ایکی عسکر برگه له شوب، اللهغه طایاندقاری حالده، بزگه دشمان بولغان قریملیلردن ئوچ آلور اوچون (یورورلر). بر اللهغه اوشان، بزنگ سوزمگه ده اوشان. بلگورمه لی یارلیقنی سینک قازاقلرک تاوکی تیمییف، قادر قودینیفر ایله یباردم» دیو یازولغان ایدی (۴)، قزان ایله ماسقاو آراسی بوزولغانغه کوره روسلرغه قزانده طورو قیونلاشدی (۵). ایواننگ قزانده فی ایلچی سی

(۱) بو اورون قاما بویینک قای ییرنده ایدی کیمنی بله آلمادق. بلوچی کشی لردن آنک قایدهلغینی خبر بیورلرینی اوتونه مز.
 (۲) دیمککه «لایش» روسلرنک قزان یورتینی ضبط ایتولردن ئلوکده بولمدر.
 (۳) بو یول، حاضرگی تاتارلر تلنده «گه ریج یولی» آتالوب یورتولگان یول بولورغه کیرهک.

۴) Продолж. древ. рос. вивліюв. т. 8, стр. 269—278.

۵) Никон. л. т. 5. стр. 148—149. Цар. кн. стр. 448.

Татищевъ т. 5. стр. 252.

ایغنائی یاخونتوفی اوزیننڭ ایبداشلری ایله روسیهغه قایتدی. بونلر قایتقاندە ایوان قالومنادە ایدی. تگی لردە طوغری قالومناغه قایتدی. صفا گرای خان قزان تختینه اولطوردقن صوگره، صانلق قزان اولوفلرینی تورلیچه جزالارغه طوتوندی. شول سببلی، آنلرنڭ کوبسی قزانن قاجاباشلادی. صفا گرای خان، قزانلیردن نیچه کشینی ئولتورته چک ایدیگینی نوغای یورتندە چاغندوق سویله مش ایدی (۱). سینتابرنڭ ۳۰ نچی کونندە، قولوش بک، تری- اوغول (تگری قول)، بورناش، چورا ناریقوفنڭ طوغانلری قزانن ماسقاوغه قاجوب کیلدی (۲). بونلر ایله برگه قزان اولوغلرندن طاغیده ۶۶ کشی بار ایدی. بو قاققولر ایوانغه خدمت ایتو اوی ایله کیلگانلر ایدی. چورا ناریقوف، بائو بک، قادیش بکرنی، اوشانداق بونلرغه باشقه طاغیده نیچه لهب کشیلرینی صفا گرای خان ئولتورتدی. چورا ایله قادیش صفا گرای خاننی قزانن قاولاو یولندە ظور اورون طوتوچیلردن ایدی. بونلر ایله برگه بویورغان سیدده بار ایدی ایسه ده، اول قزانن نوغای یورتینه قاجوب فوتولدی. شوندن صوگ صفا گرای خان قوبمیلر ایله قزاننی اداره ایته باشلادی. بو چاقلرده قزان خانلغی شاقطی قاقشاغان، خانلقدهغی یات خلقلر آناردن یوز چویسوره باشلاغان ایدی. ۱۵۴۶ نچی یلنڭ ۶ نچی دیکابرندە، طاغ یاغی چیرمشلرندن ایکی کشی ایوانغه ایلچی بولوب کیلدی. آنلرغه ایواندن قزان اوستینه عسکر یبارووینی اوتونورگه، اوزلرینڭ روس عسکری ایله برابر قزاننی محاربه ایتهرگه باراچق ایدکلرینی ایوانغه بلد یوروگه بویورولغان ایدی. چیرمشلرنڭ اوتونچی اورونسز بولمادی. ایوان، قزان اوستینه عسکر یبارورگه بولدی. شول قشنی آلیکساندر غورباتی اسملی باشلق قول آستوندە، قزان یورتینی محاربه ایتهر اوچون، عسکر یباردی. بونلر زویه طاغینه یتوب، آندهغی اورونلرده باصقولق ایتدی. کوب اورونلر طالانوب، یغما ایتولدی (۳). ۱۰۰ چیرمش طوتقون ایتولوب،

۱) Продолж. древ. рос. вивліюв. т. 8. стр. 143.

۲) Никон. л. т. 5. стр. 149. Цар. кн. стр. 449—450. Татищевъ т. 5. стр. 259. Продолж. древ. рос. вивліюв. т. 8. стр. 144—145, 214—215.

۳) Никон. л. т. 5. стр. 149—150. Цар. кн. стр. 450. Русскій хронографъ ч. 1. стр. 526. Татищевъ т. 5. стр. 259—260

ماسقاوغە كېلتۈرۈلدى . روس عسكەرى بو يولى قزان يانېنە كېلمايىنچە ۳۰ چاقروم قالغان ايدى (۱).

۱۵۴۷نجى يىلنىڭ جايىندە، ايوان قزان اوستېنە يورورگە بولدى، شول اوى ايله كېمەلر حاضرلەتدى . اول جاي بېك قورى بولغانلىقى اوچون، كېمەلر ايله ماسقاو يلغەسندن يورو مەكن بولمادى . ايواننىڭ حاضرلەتكەن كېمەلرى ماسقاو يلغەسندە كېيۈب قالدى (۲).

۱۵۴۷نجى يىلنىڭ كوزىندە ايوان طاغىدە قزان اوستېنە يورمكچى بولدى . اوزىنىڭ طوغانلىرى، بايارلىرى، اوشانداق مېتروپالېت ايله شول خصوصىدە كېڭاش ايتىدى . نويا بىرنىڭ ۲۰نجى كۈنىدە، دىمىترى بېلسكىنى ولادىمېر شېرىنە يياروب، آندن آڭا صوغوشقە بارور اوچون كشىلر جيارغە بو يوردى . قاسم شېرىنە خېر يياروب، آندن شېخ على ايله ولادىمېر واروتېنسكىغە سفر ايتەرگە قوشوب، «تسىۋىل (۳)» تاماغىدە اوزى ايله برلەشۈرگە قوشىدى . دىكابىرنىڭ ۱۱نجى كۈنىدە، ايوان قزان اوستېنە يورمكچى بولوب، ولادىمېر شېرىنە يوردى . طوبلرنى، اوشانداق صوغوش ياراقلىرىنى اوزى آرتىدىن ولادىمېرغە ايلتۈرگە بو يوردى . ۲۰نجى دىكابىردە ولادىمېر شېرىنە كېلوب يتىدى . يول بېك بلچىراق ھم قارلى بولغانلىقى سېبىلى، صوغش ياراقلىرى ولادىمېرغە غنوار آيندە غنە كېلوب يتىدى . ۱۵۴۸نجى يىلنىڭ ۸نجى غنوارىدە، ايوان ولادىمېردىن نېزىنى گە يوردى . ايكى آطنە آرتق يولدە بولوندىن صوگرە، ۲۶نجى غنواردە، نېزىنى گە كېلدى . آندە بر آطنە چاماسى طوروب، فىورالنىڭ ۲نجى كۈنىدە، قزان اوستېنە يورى باشلادى . نېزىدىن ۱۵ چاقروم كېتكاچ، «يلنا» آنالغان اورونغە طوقتاب، شوندا قوندى . اېرتە گېسىن رابوتقا آتاۋىنە كېلوب طوقتادى . قزانلىلر اوزلىرىنى قزغانا آلماسەلدە، تىگرى بو يولى آنلرنى قزغاندى . كېسا كدىن جلوتوب، بوزلر ئورى باشلادى . وولغەنىڭ بوزلرى قاقشالوب، اوستېنە صوچقىدى . شول سېبىلى طوبلرنى آلوب بارو قىيولاشدى . قايسى طوبلر صو آستېنەدە كېتوب باردى . بوزنىڭ تېشۈكلرى كورونماگانلىك سېبىلى،

۱) Русскій хронографъ ч. 1. стр. 526.

۲) Русскій хронографъ ч. 1. стр. 526.

۳) «تسىۋىل» (Цивиль) وولغەغە اوڭ ياقىدىن توگولە طورغان، قزان غوبېرناستىدە، تسىۋىل اويازدندە، ۱۴۳ چاقروم اوزونلغىدە بر يلغەدر.

بوز آستينه كيتوچى كشيلىده بولغالادى. ايوان، تىگى آتاو ياننده ياخشى
 هوانى كوتوب اوچ كون طور سه ده، هوا ياخشورمادى. شوندىن صوڭ دمىترى
 بىلسكى گه قزان يانينه سفر ايتەرگه قوشوب، آنده شىخ على ايله برگه له شورگه،
 صوڭره قزان اوستينه يورورگه بويوردى. قزان اوستينه يورى آماو ايواننىڭ
 كوڭلىنى توشوردى. اول آڭما چېكىدىن طش قاتى بورچولدى. كوزلردىن
 ياشلرېنى آغوزوب، ۱۰ نچى فيورالده، نيژنى نووگورودغه كبرى قايتدى.
 ايواننىڭ قزان اوستينه يورىسى بىك كېلەر ايدى. شوڭا كوره، بارا آلمى
 قالووينه بىك قايجوردى. ايوان نيژنىدىن سفر ايتوب، ۷ نچى مارتده ماسقاوغه
 قايتدى. دمىترى بىلسكى تسيويل تاماغينه كېلوب، شىخ على ايله قوشولدى.
 ايوان، شىخ على گه اوزىنى شول اورونده كوتوب طورورغه قوشقانلىقى سببلى
 شىخ على شوشى اورونده ايواننى كوتوب طورادر ايدى. لىكن ايوان كېلە
 آلمادى. فيورالنىڭ ۱۸ نچى كوننده، دمىترى بىلسكى شىخ على ايله كېلوب
 قوشولدى. بونلارنىڭ قوشولغوى تسيويل تاماغنده بولدى. آنلر برگه له شوب
 قزان اوستينه يورى باشلادى (۱). صفا گراى خان، روسلارنىڭ كېلورلردىن خبردار
 بولغانلىقى سببلى، عىسكىرى ايله شېردن چغوب، آرچە قىزىڭ روسلر ايله اوروشقه
 باشلادى. روسلارنىڭ آلقى بولوكلرندە سىمون مىكولىنسىكى بولوب، اول، اوز قول
 آستونده غى عىسكىر ايله، تانارلر اوستينه هجوم ايتدى. بواوروشده روسلردن
 ئولوچىلر بولدىغى كېيى، تانارلردىن شھيد بولوچىلر بار ايدى. قزانلېلارنىڭ
 آنافى باتورلردىن بولغان «آزىق» باتور بايتاق كشىلر ايله روسلر قولېنە
 طونقون ايتولدى. روسلارنىڭ اولوغلردىن گرىگورى شىرېمىتىف تانارلر طرفىدىن
 ئولتورلدى. بايتاق اوروشلردىن صوڭ، صفا گراى خان شېرگه چېكىدى. شونده
 طوروب روسلر ايله صوغوش باشلادى. روسلر شېرنى ۷ كون قاماب طور سه لردە،
 آلورغه حاللردىن كېلمادى. صوڭدىن آنى طاشلاب روسىغە قايتورغە بولدى.
 مارتنىڭ ۱۸ نچى كوننده، قزان ياننده بولغان واقىئەنى ايوان غە بىلدىرور اوچون،
 ايوان يورىف ايله مىكىتا شىرېمىتىفنى ماسقاوغە يبارولدى (۲) شول يىلنىڭ

۱) Никон. л. т. 5. стр. 155—156. Цар. кн. стр. 457—458. Русский хронографъ ч. 1. стр. 527—528. Татищевъ т. 5. стр. 269—270.

۲) Никон. л. т. 5. стр. 156. Цар. кн. стр. 458. Русский хронографъ ч. 1. стр. 528. Татищевъ т. 5. стр. 270.

سېنتاېرئەندە قزانلىلاردىن ۳مىڭ كىشى «آراق» باتور قول آستىدە اولارق، گالىچ يېرىنە باسقونلق ايتىدى. اول چاغىدە كاسترامانڭ قالغابى زاخارى ياقوولوف دىگان كىشى ايدى. ياقوولوف، تاتارلرنىڭ كىلورلردىن خىر آلغاپدە، تاتارلر اوستىنە يورورگە بولدى. اوزىنىڭ ايدىاشلرى، بايتاق عسكەر ايلە تاتارلر اوستىنە ھجوم ايتوب، آنلرنى قرە باشلادى. تاتارلر روسلرنىڭ كىلورلردىن خىردار بولماغانلقلرى سىببلى، آنلرنىڭ قايسىلرى روسلر طرفىدىن قىرولوب، قايسىلرى طوتقون ايتولدى. قىرولوچىلر آراسىدە باشلقلرى بولغان «آراق» باتور دە بار ايدى (۱). تاتارلرنىڭ جىگولووى روسلر اوچون قىرولوب بولدى. اول خىرنى ماسقاوغە بىلدىرورگە تىوشلى كورولدى. ياقوولوف، تاتارلرنىڭ جىگولو خىرىنى ماسقاوغە ايروشتورور اوچون، روزىن اسملى كىشىنى يباروب، طوتقون ايتولگان تاتارلورنىدە ماسقاوغە يباردى.

۱۵۴۹نجى يىلنىڭ مارت باشىدە، صفاگرانى خان وفات بولدى (۲) شول يىلنىڭ ۲۵نجى مارتىدە، صفاگرانىڭ وفات بولغان خىرى ايوانغە ايروشدى. صفاگرانى خان ئولگان چاغىدە ۳۸باشىدە ايدى. اول، قزان دە اوچ مرتبە خانلىق ايتىدى. آنڭ بىرنچى خانلىقى ۱۵۲۴نجى يىلدىن ۱۵۳۲نجى يىلغە چاقلى سوزولوب، ۸يىل بولدى. ايكىنچى قات خانلىقى ۱۵۳۵نجى يىلدىن ۱۵۴۶نجى يىلغە، اوچونچىسى ۱۵۴۶نجى يىلدىن ۱۵۴۹نجى يىلغە چاقلى بولوب، ايكىسى ۱۴يىل ايدى. بولاي بولغاندە آنڭ قزان دە خانلىق ايتووى ۲۲يىل بولادىر. قايسى بىر تارىخلرنىڭ ايتووينە قاراغاندە، صفاگرانى خان اوزىنىڭ ياندىدە بولغان نوغايلىر ايلە بىك نىق اچوب ايسوودى. قوللرىنى ھم بىتىنى يوغان چاغىدە، ايسوركلك ايلە يغولوب، ھلاك بولدى. آنلرنىڭ سوزىچە، اول، قزان دە ۳۲يىل خانلىق ايتىدى. آنڭ ۵خاتونى بولوب، شوللرنىڭ بىرى سىبىرى يېرىدىن ايدى. شونوسى صفاگرانى ئولگاچ، آتاسى يانينە قايتوب كىتدى. ايكىنچىسى ھم صفاگرانى خان ئولگاچ اوزىنىڭ آتاسى يورتى بولغان آستراخانغە، اوچىنچىسى قىرىمغە

۱) Никон. л. т. 5. стр. 157. Цар. кн. стр. 459. Русский хронографъ ч. 1. стр. 528. Татищевъ т. 5. стр. 271—272.

۲) Никон. л. т. 5. стр. 157. Цар. кн. стр. 459. Русский хронографъ ч. 1. стр. 529. Кн. степенная т. 2. стр. 640. Перетятковичъ т. 1, стр. 183.

قایتوب کیتدی . دورتنچسی ایسه روس کنازلرندن برسینک قزی بولوب ، اول، صفا گرای خان نوغای یورتندن قایتقاچ قزانده ئولگان ایدی . صفا گرای خان، یاش خاتونی سیون - بیکه دن اوغلی بولغانلغی سببلی ، قزانده خانلق ایتونی ئولگان چاغنده شول خاتونغه طاپشوردی . تگی اوچ خاتونبینه اوزینک نرسه لرینی تیگوز ایتوب بولگاچ ، آنلرنی اوز یورتلرینه قایتاروب یبارورگه بویوردی (۱) . بوسوزلرنک آراسنک یالغانلری بولغانلقدن ، بز آنلرغه شول کوینچه اوشانا آلمیبز . صفا گرای خاننک قزانده خانلق ایتووی ۳۲ ییل بولماینچه ۲۲ یلغنه در . آنک بونچی مرتبه خان بولووی ۱۵۲۴ نچی یلده (۲) . ئولووی ۱۵۴۹ نچی یلده بولغانلقدن ، شول آراغه جان علی هم شیخ علی لرنک خانلق ایتولرینی برگه قوشوب صاناغانده اول مدت ۳۲ یلغه طولماینچه ، ۲۵ یلغنه بولادر .

صفا گرای خان بولمقلی برخان ایدی ایسه ده ، آکا قزان خانلغی نی نق نیگوزگه قوروب قالدیرو میسر بولمادی . قزان اولوغلرینک باشباشتاقلغی ، قاره خلقنک یورت فائده سینی کوزته آلورلق آکلی بولا آماوی وشونک ایله برابر بونلرنک هر ایکیسنده ایزگو طویغولر بولونماوی صفا گرای خاننک قزان خانلغینی نغوتوب قالدیروویفه قوماچاولق ایتدی .

نوغای میرزالرینک روس کنازلرینه ساتولوب ، طورغانی ، صفا گرای خان ضررینه اش ایتوب یاتولریده قزان خانلغی نک نغومی قالووینه زور سبب بولدی . نوغایلر ایله قزانلیلر بو دین بوملت کشیلری ایدی ایسه لرده ، بونلر آراسنده طوغانلق ، برک یوق ایدی . روس کنازلرینک قزان خانلغی ایله شایارولرنده ، اوشانداق قزان یورتی اوستینه طوقتاوسز باصقونلق ایتولرنده قزان اولوغلرینک زور قاتناشلی بولدیغی کبی ، نوغای میرزالرینکده شول چاقلی قاتناشلی بولدی . خصوصیله بو اش صفا گرای خان زمانه سنده بیک آچق کوروندی .

۱) Истор. о казан. цар. (Соловец. сп.) стр. 56. Истор. о казан. цар. (сп. Румянц. музея) стр. 294. Истор. о взят. казан. гл. 29. Опыт казан. истор. стр. 124—125.

۲) Никон, л. т. 5. стр. 44. Львов, л. т. 1. стр. 402—403. Ермол. л. стр. 203. Кн. степенная т. 2. стр. 604. Русский хронографъ ч. 1. стр. 519.

روس كنازلىرى قىرىم خانلىرىنى بولەككە بىرۈپ طور دىقلىرى كىمى (۱)، صفا گىراي خانىدە نوغاي مىرزىلىرىنى بولەككە بىرەدەر، شونىڭ ايله آنلارنى قزان ياغىنىدە آووشتورورغە تلىدىر ايدى. نوغاي مىرزىلىرى آراسىدە ايلىڭ طوبىغوسىزى اسماعىل مىرزا بولوب، بوكشى ايزگو طوبىغولرنىڭ ھىر بوسىدىن قورى قالغان بىرقاتقان يورەككە ايدى. اول، چىن معناسى ايله، قارا كوڭللى بىر كىشى بولوب، آناردە طوغانلىق، قارىنداشلىك، اوشانچ دىگان نرسەلرنىڭ اوچقونىدە يوق ايدى.

شونلىقدىن، صفا گىراي خانىغە بوكشى ايله دوستلاشقان بولوب طورورغە تىبوشلى بولدى.

نوغاي مىرزىلىرى ايله روس كنازلىرى آراسىدە يازولغان يارلىق ارغە قاراغانىدە، صفا گىراي خاننىڭ ھىر يىلىنى اسماعىل مىرزاغە ۱۲۰۰ سوم آچقە (۲). (۴۰ مىڭ آلتىن، ھىر آلتىن ۳ تىن) يوز باتمان بال، ۹ طون بولەككە بىرگانلىكى آڭلاشولادىر (۳). اسماعىل مىرزا بىر ياقىدىن صفا گىراي خاننى ايموب ياتىدىغى كىمى، ايكىنچى ياقىدىن ايواننى ايمەدەر ايدى. نوغاي مىرزىلىرى چىكىدىن طىش قومسىز وشول چاقلى اوياتسىز بولغانلىقلىرى اوچون، بونلر ايواندىن بىك واق نرسەلرنىدە صوراب يازالر. شونىڭ بىر بىرىدە قزان خانلىغىنى وياخود قىرىم يورتىنى يىغما ايتەرگە سوز بىرەلر ايدى. نوغاي مىرزىلىرى آراسىدە آتاقلى لردن بولغان شوشى اسماعىل بىرچاغىدە ايوانغە يارلىق يازوب «مىڭا كاغىد، بوياو، زىغىران، قورغاشىن يىبار» دىوب يازغان ايدى (۴). صفا گىراي خان اسماعىل مىرزىلىرى بولەككە سەدە، بولەككە ھوى اوغورلى بولوب چىقمادى. اول آزغوننىڭ قارا كوڭلى، آق آشلىر آشلەوگە ايرىك قويمادى.

(۱) قىرىم يورتىدە ھىر اول طرفلارغە دائىر يارلىغ وخطلار،

(۲) بو آچقەنىڭ سانى قايسى يارلىق لردە ۴۰ مىڭ آلتىن، قايسى لردە ۲۰ يوز تىكە ايكانلىكى يازولادىر. ھىر تىكەدە بىكرمى آلتىن بولغان بولسە، بوسوزلرنىڭ ايكسىدە درست بولا.

۳) Продолж. древ. рос. вивлио. т. 9. стр. 220, 241, т. 11, стр. 233, 291.

۴) Продолж. древ. рос. вивлио. т. 9, стр. 221.

اوتامش گرای خان

بو كشي نك اسمی تاریخلرده تورلیچه یازولادر. آنی قایسیلری اوتاش (۱)، قایسیلری مامش گرای (۲) باشقهلری اوتامش گرای دیو یازالر (۳). اوشانچلی روزنامه لر ایله اوروغلق لرده اوتامش دیو یازولغانلقدن؛ بز آنی شول اسم ایله آتاب یورته سمز کیله. اوتامش گرای صفا گرای خان نك سیون بیکه اسملی خاتوندن طوغمش ایدی. آنك دنیاغه کیلووی ۱۵۴۷ نچی یله بولغانلغی بلوندهر. اول، آتاسی یاغندن قریم خانلرینه، آتاسی یاغندن نوغای میرزالرینه یاقین ایدی. صفا گرای خان ئولگاچده، اوتامش گرای قزان خانی ایتولوب بیلگولندی (۴). مونی خان ایتوب بیلگوله وچیلر قزانتیلر ایله قریمیلر بولدی اول چاغنده اوتامش گرای ایکی گنه یاشنده ایدی. اوتامش گرای سوت ایموچی بالا بولغانلقدن، آنك خانلق اشرینی باشقارا آلمایاچغی بیلگولی ایدی. شونلقدن، قزان اولوغلری اوز آرا کیگاشوب، صفا گرای خان نك قریمدهغی اوغلی بولهك گراینی قزانغه خان ایتوب آلورغه بولدی (۵). یولبارس، دانین اسملی کشیلر قریمغه یبارولوب، بونلرغه صاحب گرای خاندن بولهك گراینی قزانغه خان ایتوب یبارووینی اوتونورگه قوشولدی. بونلر نك بونچیسی راست اوغلی بولوب، ایکنچیسی محمد اوغلی ایدی. یولبارس ایله دانین قریمغه یوردی. بونلر ایله برگه ۳۰ قزان کشیسی بار ایدی (۶).

(۱) جزء جنك ص. ۲.

(۲) Истор. о казан. цар. (Соловец. сп.) стр. 69, 183. Истор. о казан. цар. (сп. Румлиц. музея) стр. 319, 390—392, 393, 480.

(۳) Никон. л. т. 5. стр. 157—158, 161, 167—168, 229. Цар. кн. стр. 459—460, 468—469, 527. Продолж. древ. росс. вивлісе т. 8. стр. 310—311, 335—336, т. 9. стр. 3—5, 10, 13—15, 128, 134, 139, 239—240.

(۴) Никон. л. т. 5. стр. 157. Цар. кн. стр. 459. Та-тищевъ т. 5. стр. 272. Кн. степенная т. 2. стр. 640.

(۵) مستفاد الاخبار ج. ۱. ص. ۱۲۸ - ۱۲۹.

(۶) Продолж. древ. росс. вивлісе. т. 8, стр. 146.

ایلچی لر قریمغه باراچق، صاحب گرای دن بولهک گرای نی خان ایتوب
 یبارووینی، قزانغه یاردهم اینووینی اوتونه چک ایدی (۱). بونلر آرقیلی
 صاحب گرای خانغه یارلیق یازولوب، اول یارلیق ده قزانلیرنک تله کلری
 آڭلاتولدی. ایلچیلر قزاندن قریمغه یوردی. بونلر «دون» آرقیلی چغوب
 بارورغه بولغانلر ایدی. ایلچیلر شولای اویلاغان ایدی ایسه لرده، آنلرنک اویلاغانی
 بولمادی. دون یلغه سینه قیوچی Медвѣдница طاماغینه یتکاج، ایلچیلر اوستینه
 روس قازاقلری هجوم ایتدی. بونلر اوراق اسملی باشلق قول آستونده لر ایدی (۲).
 ایلچیلرنک کوبسی قرولوب، قایسیلری قاچوب قوتولدی. صاحب گرای
 خانغه یازولغان یارلیق قازاقلر قولینه توشدی. بو یارلیق صوگندن ایوانغه
 یبارولدی. قاچوب قوتولوچیلرنکده یولی اوڭمادی. بونلر نوغایلرغه اوچراب
 نوغایلر آنلرنی طوتقون ایتدی (۳). بو یولی یبارولگان ایلچیلرنک برسیده
 قریمغه یتمادی. شوندن صولک قزانلیلر قریمغه ایکنچی قات ایلچیلر یباردیلر
 ایسه ده، آنسوننده فائده چقمادی. قریمخانی ایله تورک سلطانی نک اوستندن
 قاراولری شوملوغنده قزان خانلغی خانسز قالدیرولدی (۴).

قزانلیلر، اوزلرینه یتته کچی بولورلق خانلری بولماسه ده، روس ییری
 اوستینه باصونلق ایتودن کیری طورمیلر ایدی. شوشی ۱۵۴۹ نچی یلنک
 مارت آینده قزان بکلرندن «مامازر» موروم تیگره سینه باصقونلق ایتدی.
 آنک قول آستونده ۱۴۰ کشی بار ایدی. شول چاغنده پیتر شچیناتوف
 اسملی باشلق مورومده طورادر ایدی. پیتر، تاتارلرنک باصقونلق ایتولرندن
 خبر آغاچده، مورومدن چغوب تاتارلر اوستینه بوری باشلادی. آنک یاننده
 طاغیده نیچه لهب روس باشلق لری بار ایدی. (Константинополе) آنالغان
 اورونده تاتارلرنی اوچراتوب، اوستلرینه هجوم ایتدی. خیلی تاتارلر روسلر
 طرفندن قرولوب، «مامازر» بک اوزیده روس قولی ایله ئولترولدی (۵).

۱) Никон. л. т. 5. стр. 157. Цар. кн. стр. 459. Рус-
 ский хронографъ ч. 1. стр. 529.

۲) Русский хронографъ ч. 1. стр. 529.

۳) Продолж. древ. росе. вивлио. т. 8, стр. 146.

۴) مستفاد الاخبار ج. ۱. ص. ۱۲۹

۵) Русский хронографъ ч. 1. стр. 529.

نوغای یورتی ایله قزان یورتی هیچ بروقت طاتو طوراً آلمادقاری کبی، بوچاغنده طاتو توگل لر ایدی. صفا گرای خان سیون-بیگه کی آغاج ایکی یورت آراسی بر آز توزه لگان کبک بولغان ایدی ایسه ده، اول توزه لو طشدنغه ایدی. یوسف میرزا صفا گرای نی یاراتمادیخی کبی، قاینشلریه آنی یاراتمیلار ایدی. صفا گرای خان اولسه ده، نوغای یورتی ایله قزان یورتی ایل بولا آلمادی. بورونغی دشمانلقی ننگ طاموری همانده قورومادی. ۱۵۴۹ نجی یلده نوغای لرننگ اولوغ میرزالرندن بولغان شیخ مامای تولوب (۱)، آنانگ اورنینه اوتامش گرای ننگ آنا یاغندن بولغان باباسی یوسف میرزاخان بولوب قالدی (۲). بوکشی ننگ قول آستونده یوزه ر مگله ب نوغای یایوی بولمانلغی اوچون (۳)، آنی اول چاقننگ کوچلی خانلرندن صانارغه یاریدر ایدی. شیخ مامای، یوسف، اسماعیل میرزالر برطوغان بولوب، اولگی ننگ قاصصی، قان، بای، بی اسملرنده دورت اوغلی بار ایدی (۴).

مونه بونلر بارسیده قزان خانلغی ننگ چن دشمانلری ایدی.

۱۵۴۹ نجی یلننگ ۱۳ نجی ایبوننده نوغای یورتندن ماسقاوغه ایلچیلر کیلدی. بونلر بایتیره ک، قوشوم، طوقلوی، طوق-من اسملی کشیلر بولوب، بورنچیسى اسماعیل میرزادن، ایکنچیسى جماش میرزادن، اوچونچیسى حیدر میرزادن، دورتنچیسى قاصای میرزادن ایلچی بولوب کیلگانلر ایدی (۵). میرزالرننگ هربری ایوانغه یارلیقی یازغانلر، آنی تورلیچه بومالغانلر ایدی. بو یارلیق لر آراسنده قاصای میرزانقى بیگره کده بومالی ایدی. اول، «خریستیان پادشاهی حرمتی اوچون قریم ایله اوروشدم، قزان ایله ده آنانگ

۱) Продолж. древ. росс. вивлію. т. 8. стр. 141, 153, 168, 173.

۲) Продолж. древ. росс. вивлію. т. 8. стр. 141, 147, 153, 168.

۳) Продолж. древ. росс. вивлію. т. 8. стр. 303, т. 9. стр. 4, 101.

۴) Продолж. древ. росс. вивлію. т. 8. стр. 169.

۵) Продолж. древ. росс. вивлію. т. 8. стр. 126—140.

اوپون اوروشدم . . . « دبوب يازغان. ايوان حرمتى اوچون قريم هم قزان
ايله اوروشقان ايكانلگىنى بلدىرگان ايدى (۱).

قاصاى نىڭ آتاسى ايله اوتامش گراى نىڭ باباسى بر طوغمه ايدى ايسه لردە،
نوغازى ميرزالرندە آندى طوغانلىق، قارنداشلىك ديگان نرسە يوق ايدى.
بونلارنىڭ كوڭل لرى قارالغان، يورەكلرى قاتقان ايدى. اييون نىڭ ۱۷ نچى
كونندە، نوغازى ايلچىلرى ايوان يانندە بولوب، ميرزالارنىڭ يارلىق لرىنى
ايوانغە تابشوردى. اييون نىڭ ۳۰ نچى كونندە نوغازى ايلچىلرى ماسقاودن
نوغازى پورتىنە قايتوب كىتدى. بونلر آرقىلى، ايوان اسماعىل ايله قاصاى
ميرزاغە يارلىق يازدى. قاصاى ايواننى يومالاب يازدىغى كىبى، ايوانغە
قاصاىنى يومالادى. « سىن بىزنىڭ اوچون قريم هم قزان ايله اوروشقان
ايكانلگىنى يازغان ايدىڭ اول بىزگە بىك اوخشادى. قريم ايله قزان بىزگە
دشمان بولغانلىق لرى كىك، سىزگە دە آنلر بىك دشمان » ديدى (۲).

صفا گراى خان نىڭ ئولووى يوسىف بىك گە ايشوتولگىچ، اول سيون -
بىكەنى شىخ على گە بىرمكچى بولدى. ۱۵۴۹ نچى يىلنىڭ جايىندە، ايوانغە يارلىق
يازوب، سيون - بىكەنى شىخ على گە بىرورگە تەلدىگىنى بلدىردى. آنىڭ بو
يارلىغى ياخشوق اهمىتى بولغانلىغى اوچون، بىز، آنى بو اورونە يازوب كىتەسمز
كىلەدر. اول، مونه شولاي يازولغان ايدى:

«مىنم دوستم اولوغ كىناز ايوانغە يوسىف ميرزادىن سلام اوقوب سوزم
شول: قزان بىكلرى موندىن ئالوك صفا گراى خاننى قاولاپ، سىنىڭ آتاك واسىيى
كىنازدىن، شىخ على خان نىڭ طوغانى بولغان جان على خاننى قزانغە خان ايتوب
آلغانلر، قزان نىڭ ياخشى كىشىلرىنى بىزگە بىباروب، بىزنىڭ ايله ياقىنلاشونى
اوتونگانلر ايدى. تىكرىنىڭ يازمىشى بوينچە، جان على خانغە اوزمىزنىڭ قىزمىز
(سيون-بىكە) نى بىرورب قدا بولوشقان ايدى. صفا گراى خان قزاندىن قاچقاچ
بولات بىك، پورتىدىن اورىنتون، آسكا يارلىق بىباروب، آنى قزانغە كىلتوردى.
سىنىڭ دوستىڭ بىزنىڭ كىامىز بولغان جان علىنى ئولتوردىلر؛ مىنم قىزمنى صفا
گراى گە بىردىيار. صفا گراى بىرنچى مرتبە قزانغە كىلگان چاغىندە، آنىڭ بىرلە

۱) Продолж. древ. росс. вивлиоѳ. т. 8, стр. 132.

۲) Продолж. древ. росс. вивлиоѳ. т. 8, стр. 138.

نه باریسی ۳۰ کشی گنه کیلگان ایدی . شوندن صولک نیچه یلدر اوتکاج ئلله
نه چاقلی یالانغاج قریم کشیلرینی چاقروب ککیتوردی . قزانلیلرنی تورلیچه
قضا باشلادی .

قزان کشیلری، آناردن شول چاقلی قصونقیلق کوروگه چدی آلماینجه،
آنی یاڭدان قولادیلر . اول بزگه کیلوب «مینم آتام فتح گرای شاهزاده، سینڭ
قارت آغاڭ شیخیم میرزاغه، بر چاغنده ایزگولک ایتکان ایدی . مونه سین بو
چاغنده میڭا ایزگولک ایت؛ مینم برله اوزگنڭ اوغلگنی یبار؛ میڭا یاوگنیده
بیر . مین قزاننی سینڭ آرقاڭدهغنه آلاآلام . مین سینڭ ایرککده بولورمن .
(قزانده) بر ویا ایکی ککشیننی گنه ئولتوروب، شوندن آرتقنی ئولتورمام .
موندن صولک هیچ کمگه ضرر تیگورمام» دیو سویلهدی . اول، شول سوزلرنده
طوراچق ایدیگینه آند ایتدی . آتاسی نڭ اوتکاندهگی یاخشی لغی اوچون،
بز، آنڭ اوغلینه یاخشیلق قیلدی . اوغلم یونس میرزا ایله، اوزمز نڭ یاومزنی
آنڭ برله یباروب، آنلر قزاننی ألوب بیردیلر . اول، شهرگه کرگاچده، بزگه
بیرگان سوزلرینڭ هیچ برسندده طورمادی . اوغلم یونس میرزانی نوغایغه
یبارگاچده، قزان نڭ یاخشی کشیلرینی، سیدنی بارسندده ئولتورتدی . قایسی
بکارنی بزگه ایلچی ایتوب یبارگان بولدی . قایسی بکار، میرزالر هم قازاقلر
سینڭ یانیگه چاچدی . الله عدل . اول بزگه بولغان سوزینی اوزگه رتکان بولسه،
آنڭ اوز باشینده شول یتدی . حاضرندده بز نڭ سیڭا طوغری سوزمز شول:
کیله چکده سینڭ ایله دوست بولسهق ایدی . شیخ علی خان نڭ طوغانی جان علی
ایله یاقینلاشقان ایدک . لکن آڭا، الله نڭ شوشندی یازمشی ایروشدی . مونه
حاضرندده، بز، شیخ علی ایله دوستلقدده هم یاقینلقدده بولاسمز، همده آڭا اوزمز نڭ
قزمزنی بیره سمز کیله . شوشی یارلیغمز ایله بایسونغار ایلچیمز سیڭا باروب
یتکاچده، الله بیردی اوغلاننی، توکیل بکنی، آغیش ملانی، اوشانداق صفا
گرای خاندن سیڭا قاچوب بارغان قلچورا بکنی، بورناشنی، تئگری-قلنی،
کبه کنی، اسلامنی، علیکای میرزانی، حسین بکنی، کیلدی میوزانی، شاهچورانی
هم باشقه کشیلرنی اوزلرینڭ طوغانلری، بالالری، ایداشلری، ککشیلری
ایله، کوبموگنه بولسهده؛ چواش، چیرمش، رهزان، موقشیلرنی بارسندده شیخ علی

ایله برکه قزان اوستینه بیار. سینڭ عسکرڭ ۋولغه یانندن شهر یانینه بارماسون. خان، اوزینڭ یاننده فی بار کبک قزان کیشیلری ایله، قزان یانینه باروب، «مونه سزنگ پادشاهگز، مونه سزنگ بکلرگز، مونه سزنگ کیشیلرگز، مونه آنلر یزده کوبمو بار؟» دیوب ایتورکه بو یورسون. چاپقونمز بایسونغار ایله، اوزگزنڭ یاخشی کیشیگزنی، شیخ علی نڭده یاخشی کیشی سینى بزرگه ایلچی ایتوب یبارسهگز، قایسی آیده وقایسی کونده شیخ علینی قزان اوستینه یباره چک ایدیکگزنی بزرگه بلدیرسهگز ایدی. بزرگه اول بیلگولی بولوب طورور ایدی. شیخ علیگه بولوشلق ایتورا چون، طوغانمزی، آنڭ ایله بالارمز هم یاومزنی، بو یورغان سینى، ایاصمان بلگنی، عبدالله یاخشینی، اوشانداق بارچه قزان بکلرینی برکه یبارور ایدک. مونه شونی بلوگز. صفا گرای ئولگاچده، قزانده طوروچی بادراقلر، یولبارس راسف، دانین محمد اوغلی قول آستونده ۳۰ کیشینی قریمغه، خان صورار اوچون یبار دیلر. مونه شول ۳۰ کیشینی سینڭ کیشیلرڭ طوتدیلر؛ قاچوب قوتولغانلری بزنڭ کیشیلرمز قولینه ئله کدیلر. شوشی کیشیلردن صوڭ باشقه کیشیلر خان صورار اوچون، قریمغه کیتدیلر. شیخ علی قزانغه خان بولغاچده، قریم یولینی بیگ نق صاقلارغه بو یوروب، قزانغه ایکنچی پادشاه کیلماسون ایدی.

بو یول بزنڭ کیشیلرمز ماسقاوغه ساتو ایله بارغانلر ایدی. قایتقان چاغنده شونلرڭ اوستلرینه دوندە طوروچی سزنگ قزاق هم سیوروق لرگز چاپقونلق ایتوب، آنارنڭ قایسی لرینی قروب، آقچه لرینی طالاغانلر، قایسی لرینی ایسه طوتوب سزگه ایلتکانلر. سینڭ یانڭده تری بولغان بزنڭ کیشیلرمز، باشلرندە قورات طولوبای، بارانچی، یانچورا، های کیلدى، ناماز، کون طوغان حافظ بولدیغی حالده، ۱۱ کیشی. مونه مین، شوشی کیشیلرنی، چاپقونمز بایسونغار ایله برکه، یبارووگز طوشماسنده سیگا باش اورامین. میگا بر یاخشی بورغو یبارووگزنی اوتونه من. شوشی چاپقونمز بایسونغارنی ۵ کوندن آرتق طوتماينچه، تیزلک ایله یبارووگزنی تلهب یارلیقنی یبارهن (۱). بایسونغار، ۱۵۹۹نجی ییلنڭ ایبولنده، ماسقاوغه کیابن، یارلیقنی ایوانغه طایشوردی. آنڭ ایله برکه ۷۰ ایپداشی، ۲۰۰ نوغای ساتوچیبسی بولوب، بو صوڭغیلر،

ماسقاوده ساتار اوچون، ۳ ماڭ آت آلوب كېلگانلر ایدی. یوسف نڭ بو یارلیغی ایوان فی چیکدن طش قوواندیردی. یوسف میرزا سیون - بیکه نڭ آتاسی، اوقامش گرای نڭ ایسه باباسی بولا طوروبده، شونار اوستینه قزان خانلغی نڭ ایڭ بورونغی دشمانی بولغان روس کنارینی چاقوروب یبارووی، ایوان اوچون قووانماسلقده توکل ایدی. ایوان، شول یلنڭ ۹ نچی آوغوستنده، نوغای ایلچیلرینه ماسقاودن کیتەرگه بویوروب، آنلر، آوغوست نڭ ۱۱ نچی کوننده، ماسقاودن کیتدی. بونلر ایله برکه ایوان نڭ قادیش قودینغی اسملی کشی سی یوسف میرزاغه ایلچی بولوب کیتدی. ایوان، آنڭ آرقیلی، یوسفغه یارلیقی یازوب، اول یارلیقده تیزدن شیخ علی نی قزان اوستینه یباره چاڭ ایدیگینی بلدیردی. یوسف میرزا، سیون - بیکه نی شیخ علی گه بیروب، قزان خانلغینی اوزینه قاراتمقچی، شولای ایتوب ایوان نی آلامقچی ایدی ایسه ده، ایوان نڭ یوسف طوزاغینه ئله کمایه چگی بیلگولی ایدی. چنلابده شولای بولوب چقدی.

ایوان نڭ قادیش قودینغی آرقیلی یوسفغه یازغان یارلیغنده «سز بزرگه قزان اشی، جان علی خان نڭ ئولتورولووی، شیخ علی خان نی قزانغه یبارو خصوصده یازغان ایدیگز. الله بویورسه بز شیخ علی نی عسکر ایله قزان اوستینه یبارمکچی بولامز. آنی قایچان یباروومزگه وعده بیلگوله نماگان ئلی. شیخ علی نی قزانغه قایچان یبارورگه بولسهق، شول چاغنده بز سزگه خبر یبارورمز. قریم شاهزاده سی قزانغه کیله چاڭ بولسه، بز آنی صاقلار اوچون اوزمزنڭ کشیلرمنی یالانغه قویدق؛ سینده آنی صاقلار اوچون اوزگدن **Переволок** قارشوسینه کشیلر قویسه نڭ ایدی.

امین گرای شاهزاده نڭ قزانغه کیلور اوچون **Переволок** غه کیله چاڭ ایدیگن بزرگه خبر بار. سین اوزگنڭ کشیلر یکه شونی نقی صاقلارغه بویورسه نڭ ایدی! بز نڭ حاضرден مامقی دولت چورا اوغلی اسملی قازاغمز اوزینڭ ایداشلری ایله، قریم دن قایتوب، قریم خانی نڭ سزگه ظور دشمان بولغانلغینی سویله دی. علی میرزا ایله قریم چیگینه بارغان کشیلر نڭ کوبسینی قریم پادشاه سی ئولتورگان، قایسیلرینی طوتقون ایتوب، آنلر نی هیچ قایده بولمی طورغان جزالر ایله جزالاغان: قایسیلرینی قازوقغه اولطورتقان، قایسیلرینی آباغندن اصوب قویغان، قایسیلرینڭ ایسه باشینی کیسوب ماش یا صاغان

ایکان . بز شونی ایشونوب بیک قزغاندق . سزنگ دوستاعکز اوچون قریم ئلوشلرینی یغما ایتەرگه دیوب کوب قازاقلرمزنی یباردک . بزنگ اویمزچه ، بوقشنی اوزگز ویاخود کوب کشیلرگزنی آننگ اوستینه یبارورگه کیرهک . آشا بزنده سزنده طغوزلق بولسون! دیگان سوزلر بارایدی (۱) . ایوان ، شوشی قشنی قزان اوستینه یورورگه اویلاغانغی اوچون ، یوسف میرزانی قریم اوستینه یبارمکچی ، شولای ایتوب قریم خانینی روسیه اوستینه کیلودن طوقتامقچی ایدی .

شول یلنی یوسفنگ اوغلی علی میرزادنده ایوانغه یارلیق کیلگان ، قریم اوستینه یورووی ایله ایوانغه ماقتانغان ، اول یورووی ایوان اوچون بولغانلغنی آکلانتقان ، «میگا کش طونی یبار» دیوب ایواندن بر طون صوراغان ایدی (۲) .

ایوان علیگه یارلیق یازدی . قریم اوستینه یورگانلگی اوچون ، آشا سالام قستوردی . شولای بولسهده طوننگ کشنکینی یبارمینچه ، صوصار طونیغنه یباردی (۳) . ایوان شوشی ایلچیسى آرقلی ، نوغای یورتنده قاپوب یاتمقده بولغان بویورغان سیدگه ، عبدالله باخشیغه ، خسرو ، ایلصمان بک لرگهده یارلیق یازوب ، قزان یورتینی بولغانتوب کیتکانلکاری اوچون آنلرنی باغشلارغه بولدی (۴) .

بوچاغنده روسلر قزان یورتینه یابولقلاری کبی ، نوغایلرده یابوایدی . ۱۵۴۹ نچی یلنگ کوزنده اسماعیل ، باوک بولات ، آرسلان میرزالر ایوانغه یارلیق یازوب ، اوزارینگ قزان یورتینه یابولقلارینی ، تیزدن قزان اوستینه یورویهچک ایدکلرینی آکلاندیلر (۵) .

اسماعیل اوزینگ یارلیغنده ، «یابولغان قزاننی محاربه ایتهمز ، سینده محاربه ایتسنگ ایدی ..» دیگان ، «قاره تولکی بور کیسی صوریمن!» دیبو ایواندن بوروک صوراغان ایدی (۶) .

- ۱) Продолж. древ. росс. вивліює. т. 8, стр. 154—156.
- ۲) Продолж. древ. росс. вивліює. т. 8, стр. 150—151.
- ۳) Продолж. древ. росс. вивліює. т. 8, стр. 160—161.
- ۴) Продолж. древ. росс. вивліює. т. 8, стр. 161—165.
- ۵) Продолж. древ. росс. вивліює. т. 8, стр. 182—194.
- ۶) Продолж. древ. росс. вивліює. т. 8, стр. 183.

بلوك بولاتنڭ يارليغىندە «سېنڭ اوچون قزان ايله اوروشىم، سېندە مېنىم اوچون قزان ايله اوروش» دېولگان، اوزىنە، آس طونى ايله كووپە صورالغان (۱)، آرسلان نغندە «قزان سزگە ياو بولدىغى كېيى، بىزگەدە ياو. مېن حاضرندە قزاننى محاربه ايتەرگە بارامن...» دېولگان، اوزىنە آلتونلانغان قىچ، صوصار طون، بالق تىشى، رولدوغ (۲) صورالغان ايدى (۳). شول چاغىندە يوسىف ميرزادندە ايوانغە يارلىق كېلگان، آنڭ يارليغىندە «سېنڭ اوچون قزان ايله ياوز، سېن آنى اوزىگە بىلدىڭ. ياز باشىندە مەم كوز كوندە قزاننى محاربه ايتەمز» دېگان ايدى (۴). سيون - بېكەنڭ طوغانى بولغان يونس ميرزانڭ قزان بكى بولورغە اوي بار ايدى. اول ۱۵۴۷ نچى يىلدوق شوشى اوى ايله قزانغە كېلگان، آنڭ اويلاغانى بولمى قالغان ايدى. يونسنڭ بو آشكە آچووى كېلدى. صفاگرانىڭ ئولووى، اوتامش گراىنڭ ياشلىقى سېببلى قزانغە كوچ كېموگان ايدى. شونلقدن، يونس ميرزا قزانغە باروب بىك بولورغە اويلادى. ۱۵۴۹ نچى يىلنڭ جايىندە قزانغە يوروب، قزانلىردن اوزىنى بىكلىككە آلونى اوتوندى. يونسنڭ اوتونچى اورونلى بولمادى. يونس، بىكلىككە آلونمادىغىنە توگل، قزان ياندىن قاولانوب يبارولدى (۵). آنڭ ايله كېلگان بايتاق غنە نوغايلىر قورولدى. بو آش نوغايلىرنڭ كېفېنى بوزدى. كوز كوني آنار قزان اوستىنە يورورگە بولدى (۶). اوتامش گراى خان بولغان يىلى آش مونه شولاي، «قزان خانلىغى» نڭ كوني شوندى قاراڭغى ايدى. بىر ياقدىن آنڭ باباسى ايله آغالرى قزان اوستىنە يورورگە حاضرلەندىكارى كېيى، ايكىنچى ياقدىن روسلر آنڭ ئوستىنە كېلورگە حاضرلەنەر ايدى. بوچاغىندە قزان ايڭ قزغانچ حالده ايدى. يوسىف ميرزا سيون - بېكەنڭ آتاسى، اوتامش گراىنڭ باباسى بولا طوروبدە، قزان خانلىغىنڭ شوندى آغىر كونلرندە قزى ايله طورونىنە ياردەم ايتماوى، ايوان ايله بىرگەلەشوب

۱) Продолж. древ. росс. вивлісө т. 8, стр. 190—191.

۲) بوسوز روسچە يارلىقىدە «роддуга» يازولوب، بىز آنڭ نە معنادە ايكاتىنى بل المادىق.

۳) Продолж. древ. росс. вивлісө. т. 8, стр. 193—194.

۴) Продолж. древ. росс. вивлісө. т. 8, стр. 178.

۵) Продолж. древ. росс. вивлісө. т. 8, стр. 169—170.

۶) Продолж. древ. росс. вивлісө. т. 8, стр. 170.

یزان اوستینه یورورگه حاضرله نووی ایس کیتەرلک بر اش ایدی. دنیا یاراتولشاندن بیرلی موندی اشنی هیچ کم اشله گانی یوق ایدی ایسه ده، یوسف نینگ قاتقان کوکلی آنی اشله وودن طارتونمادی. نوغای میرزالرندن باشقه لرینگ اشله گانلریده شوندی اشار ایدی. سیون — بیکه گه آناسندن یاردهم کوثرگه اورون بولمادیغی کبی، آغالرندهنده یاردهم کوتو اورونسز ایدی. اول، ایرکلی — ایرکسز ایوان ایله باریشاق ایتهرگه، ماسقاوغه ایلچی لو یبارورگه بولدی. ۱۵۴۹ نجی یلنگ جاینده، قزاندن ماسقاوغه باخشاندی اسملی ایلچی کیلیدی. بو کشی ۶ نجی اییولده قزاندن چغوب، اوتامش گرای اسمندن ایوانغه یارلیق آلوب کیلگان ایدی. اول یارلیقده قزانلیر اوزلرینگ ایوان ایله دوست طورورغه تله گانلکارینی یازغانلر ایدی. ایوان، باخشاندی ایله، قزانلیرغه یارلیق یباروب، آننگ یارلیغنده «اوتامش گرای خان بزنگ ایسه دوست طورورغه تله سه، یاخشی کشی لرینی ماسقاوغه یبارسون» دیو یازولمش ایدی (۱). قزان ایله ماسقاو آراسنده هیچ بروقت چن دوستلق بولماغانلقدن، بو یولغنه آنلر آراسنده دوستلق بولونی اویلارغه ممکن توکل ایدی. چنلابده شولای بولوب چقدی.

قزان یورقی ایله نوغای یورقی یلو ایدی ایسه لرده، قزانلیر ۱۵۴۹ نجی یلنگ کوزنده یوسف میرزاغه ایلچی یباردیلر. بونلر نه باریسی ۷ کشی بولوب، باشارنده ایرل — غورا اسملی حاجی ایدی (۲). بونلرنگ نه اوچون کیلگانلکلری بیلگولی توکل ایدی ایسه ده، آنلرنی سیون — بیکه ننگ آتاسندن یاردهم صورار اوچون یبارگان بولوچیلغی آکلاشولادر. یوسف، قزان ایلچیلرینی صالحونلق ایله قارشولاب، آنلرغه آچیق یوز کورسه تمادی. آننگ بولای ایتووی قزانلیرنگ شوشی جایده اوغلی بونسنی قزانغه کرتما گانلکلری، یاننده غی کشیلرنی قورلری اوچون ایدی (۳). بو خبرنی ماسقاوغه آلوب قایتوچی کشی ایوان ننگ نوغای یورتینه یبارگان قادیش قودینف اسملی ایلچیسى ایدی. بو کشی، ۱۵۴۹ نجی یلنگ ۱۱ نجی آوغوستنده ایلچی بولوب

۱) Никон. л. т. 5. стр. 157. Цар. кн. стр. 459
Татищевъ т. 5. стр. 273.

۲) Продолж. древ. рос. вивліоѳ. т. 8, стр. 202.

۳) Продолж. древ. рос. вивліоѳ. т. 8, стр. 169, 202.

كىتەكان، شول يانداڭ ۲۶ نچى نويا بىرنە روسىيە غە قايتقان ايدى (۱). اول چاغىندە ايوان قزان اوستىنە يورگان ايدى. قادىش ايله برگە، نوغاي يورتىدىن نىچە لەب ككىشى ايوانغە ايلچى بولوب كىلدى. بونلار قاسم غە چاقلى برگە كېلگانلار، سوڭىندىن، قادىش نىگىلدىن آيورولوب، ايوان يانينە ولا دىمىرغە كىلگان ايدى (۲)، نوغاي ايلچىلرى نىڭ باشلىرىدە ايليمان، قوشاي اسمارنىدە ككىشلىر بولوب، بو ايكىنى يوسىف مىرزا ايله عبدالله باخشى يبارگانلار، آنلار آرقىلى ايوانغە يارلىق يازغانلار ايدى. ايلچىلر ماسقاوغە كىلگانلار ايوان ايودە يوق، قزان اوستىنە يورگان ايدى. ايوان، نوغاي ايلچىلرى نىڭ ماسقاوغە كىلە چكلىرىنى قادىش آرقىلى بلدى. فىئودىر صوقىن غە يارلىق يباروب، ايلچىلرى نىڭ لوكون كىلگان نوغاي ايلچىلرى ايله بر اورونغە اورونلاشتورورغە بويوردى (۳). ايلچىلر ماسقاوغە كىلدى، ايوان ايودە بولماغانلىقىدىن آڭكيازولغان يارلىق لورنى فىئودىر صوقىن غە تابشوردى. ۱۸ نچى دىكابرده يارلىق لور ايوانغە يبارولدى. يارلىق لورنىڭ بىرى يوسىف طرفىدىن ايكىنچىسى عبدالله باخشى دن ايوانغە يازولوب، اوچونچىسى شولوقى عبدالله دن قزان قاچقونلرىنە يازولغان ايدى (۴). آنلارنىڭ بىرىنچىسى « پادشاهلارنىڭ پادشاهسى، بىكونىڭ بىكى بولغان يوسىف بىك دن كوپ روس نىڭ، ماسقاونىڭ پادشاهسىنە سوز شول: كوپ كوناردىن، بابامز يىدىگى بىك، اوشانداق سزنىڭ آتاكىز واسىلى زەمانە سىدىن بىرلى ايكى آرادە دوستلىق، طوغانلىقنى باشقە بر نەرسە دە بولمادى. بو آلد اوچى دنيا يالغوزى كىلە، ايكىنچىسىنى كوتەرگە كىرەك. بىزنىڭ عالم لورمىز ئولومدىن هېچ كىم قوتولمى دىلر. بو، بىزنىڭ پىغمبەرەزگە قرآندە، سىزنىڭ پىغمبەرگىزگە شولا يوق انجىلدە يازولغان. بو دنيا دە بولغان ھەر بر جان ايبەسىنىڭ بارسىدە ئولەچك ايدىگىنى، سىزنىڭ عالم لىرگىزدە بلەر. مونى سىز اوزگىزدە بىك ياخشى بلەسىز. بو دنيا دە ئولمى ھم بىتىمى طورغان نەرسە ياخشى اسم گە. شوشى ياخشى اسم صاغونولا، آتاقلىلانا. مىسلمان پادشاهسى خرىستىيان پادشاهسى ايله دوستلىق دە ھم طوغانلىق دە بولورغە سىز بىردى، ئولگانچەگە چاقلى شول سوزىدە طورمى مونسە شوشى ياخشى اسم بولادىر. طاغىدە سوز

۱) Продолж. древ. рос. вивлію. т. 8, стр. 152, 201.

۲) Продолж. древ. рос. вивлію. т. 8, стр. 203.

۳) Продолж. древ. рос. вивлію. т. 8, стр. 201—202.

۴) Продолж. древ. рос. вивлію. т. 8, стр. 204.

شول: سز بزرگه اوزگزنڭ يارليقكزده قزاننى محاربه ايتەرگه بارغان چاغنده خبر بيورورگه بولغان ايدگز. حاضرندە مينم قزم قزانده، مينم اوروغلومده آنده. مين قزانده، سزنگ ايله كيلوشورگه قوشارمن.

مين سزنى كيلوشتورورمن. اگردە سينڭ ايله كيلوشورگه تله ميلر ايكان، اول چاغنده جاي كوني سين قردن، مين موندن بارورمن. حاضرندە سين مينم اوچون قزاننى محاربه ايتمه! مين سيني قزان ايله كيلوشتورورمن، سزگه تولك تولەرگه بويورورمن. مگر بسو يلنى سين محاربه ايتمى طور. ايندى مينم شوشى سوزلومنى قزانلير طكلاميلر ايكان، اول چاغنده، سين اوز اشكنى اوزك بلورسن. طاغنده سوزم شول: طوغانم كناز (ايوان) نڭ بزرگه ييارگان ايچى سى نڭ نرسه لر ينى قاصاى ميرزا طالاغان. شول خصوصده سين بزرگه اوزك نڭ، يارليقكده يازغان ايدك. اول بيت (قاصاى) اوزندن يورى، اوزينه پادشاهلىق ايتە، مين آنكچه، آناسى شيخ ماماي چه ياشاميم..... طوغان حافظ، نه باريسى اون بر كشيى، شونلرنڭ بارسندە بيورسكڭ ئولگانلر ينى كورسە تورگه بويورسەك ايدى. بو كشيلىرى تىگى ايكي كشي اوچون طوتماسەكڭ، بيورسەك ايدى. اگردە ترك بولسەلر، سين بزرگه خبر ايتسەك ايدى. آنلرنڭ اسم لرى: خواجەم - بيوردى، آناماز، باى درويش، موندای (۱). مونه شوشى كشيلىرى اولوغ كناز برده طوقتاوسز بيورسە ايدى. يازولدى ۹۶۵ نچى يلدە اوكتابر آينده «ديوب، ايكنچيسى» عبدالله باخشى دن: پادشاهم اولوغ پادشا ايوان واسيليويچ گە اللە نڭ مرحمتى ايله بتون روس نڭ پادشاه سينه باشلرنده عبدالله باخشى بولديغى حالده، مانغيت يورتندە طوروجى، سىكا خدمت ايتوجى، سينڭ قللك باش اورامز. سين بزرگه بويورغان سيدكە ايليمان (ايلصمان) بك گە، عبدالله باخشى غە اوزك نڭ قازاقلرڭ آرقىلى يارليق يباروب، بويازنى اوزك نڭ يانيكە بارورغە چاقورغان ايدك. يوسف بك اوزينڭ چاقونى بايسونغار آرقىلى سىكا صفا گراى خان نڭ نيچوك بولغانلغىنى بلديرگان، موندن ئلوك بزنگ ايله شيخ على نڭ..... حاضرندە بزنگ ايله شيخ على گە..... خان وياخود شاهزاده كيلماسون. بزنگ چاقونمز بايسونغار شوشى يارليغمز ايله بارغاچدە، دوستمز هم طوغانمز اولوغ كناز شيخ على پادشا ايله برگە باشلرنده

(۱) بوكشيلىرى ۱۵۴۹ نچى يلنڭ جاينده دون قازاقلرى طوتقون ايتكلر ايدى.

طاباى بك، حاجى-بىردى اوغلانلار بولدىغى حالده، قزان بىكلىرىنى ھم اوزىنىڭ
عسكىرىنى قزان اوستىنە يىبارسە ايدى. بىزدە موندن شىخ على پادشاھغە بولوشاق
ايتەر اوچون طوغانمىزنى ھم بالالارمىزنى ياو ايلە يىبارور ايدىڭ دىگان ايدى.
بايسونىسار كىتكاچدە، اولوغ كىتكاچنىڭ عسكىرى شىخ على خان ايلە بىرگە
نووغورودغە كىلگان دىوب بىزگە خىبر بولدى.

شوندن سوڭ، باشلىرىدە يونس ھم باشقىە مىرزىلار بولدىغى حالده،
اوزلىرىنىڭ ياولرىنى ھم آندە طوروچى بىكلىرىنى آلۇب كىتىدىلەر. قاماغە
كىلگاچ، عسكىر كىزنىڭ ھم شىخ علىنىڭ كىلماگانا-گىنى بىلدىلەر. بىزگە موندن
نېچوك بولاي قايتۇب كىتىرگە دىو يونس مىرزا اوبىلاب، قامانڭ آرغى ياغىنە
چقدى آندن قزان يانينە بارۇب، قزانغە: قىمىلىلرنى اوشاندىق آنلر ايلە
بىرلىكدە بولغان بولات بك بالالرىنى قاولاسونلر وياخود طوتۇب بىزگە بىرسونلر
دېدى. راسى بالالرى (بىزگە): شىخ على خان نووغوردن كىرى قاچۇب
كىتكان، سز نوغايلىر، يالغوز كىزغە بىزنى محاربه ايتىمكىچى بولاسىز. سز بىزنى
نە اشلى آلچقسىز؟ روس عسكىرى ايلە شىخ على خان اوزىگە نوغايلىردن باشقىە
بىزگە بىر نرسەدە اشلى آلچق توگل.

سېن بىزگە نە اشلى آلچقى بولساڭ؟ ھم نېچوك قايتۇب كىت.
قاچان سز شول چاغندە كىلورسىز. بىز قىمىلىلرنى ھم قاولارمىز، دىوب
سويىلە دىلەر. يونس مىرزا ۷ كون اوروشدى. قالدە قورولغان طوبلر بار
ايدى، شونلقدن آنلر اوروشۇب آلا آلدى قايتۇب كىتىدىلەر. يونس مىرزانىڭ
قزان يانينە كىلووندن اون بىش كون ئلوك، خسرو بك ھم باشقىە كىشىلر
قزاندىن چغۇب: بىزگە ماسقاودن باشقىە ياشاۋ بولماغان كىبىك، ماسقاۋغەدە
قزاندىن باشقىە ياشاۋ مەكەن توگل، قىمىلىلرنى قاولاڭز دىدىلەر. كۇب كىشى
جىوب قالدن چقماچ، اوچ كون شەر يانندە طوردىلەر. (قىمىلىلر ايلە) بىك
نىق اوروشدىلەر. شول چاغندە بولات بك بالالرى ايلە راسى بالالرى قىمىلىلر
ايلە بىر بولۇب، قالانىڭ قابقالرىنى بىكلە دىلەر، ھېچ كىمنى شەرگە يىبارما دىلەر.
اگر دە خسرو بك قزان يانندە بولغان چاقىدە وياخود يونس مىرزا قزان يانندە
بولونغان زماندە ۋولغە بوينچە يوز كىمەدە سىنىڭ مڭ عسكىر كىلەب بىتكان
بولسە ايدى، اول چاغندە قىمىلىلر بارسىدە قاچقانلر، شول «پورت»نى

سیگا الله بیرگان بولور ایدی. یونس میرزا هم علی میرزانگ ایلچیلری ایله خسرو بک نوغای یورتینه کیلگاچده، آوغوستننگ ۱۵ نچی کوننده ایلیمان بک ایله سیمه ن میرزانی سین پادشاهغه باش اوروب یباردک. بزننگ نهچاقلی سوزمز بولسهده شونلرننگ بارسنده تگیلر ایله ئهیتکان ایدک. شول چاقغهچاقلی ئهلی بزگه اولحقده هیچ بر خبر بولغانی بوق. سز پادشاه بزگه بویورغان سیدکه، ایلیمان بک که، عبدالله باخشیغه ایلچنگ ایوان ایله برگه اوز یانیکه کیلورگه بویورغان ایدک. بز سیننگ خدمتچیلرک سیگا بولغان بیس—آلپی یل خدمتلمز اوچون اوزمزننگ بیومزنی، یورتمزنی، بالالرمزنی یوغالتدق. موند، مانغیتده قازاق بولوب یوریمز. قزانده نهچاقلی نرسه لرمز، یورتلمز بولسه، شونلرننگ بارسنده قریملیر طالادی. اوزمز ایله نیندی نرسه لر آوب کیلگان بولسهق، شونلرننگ بارسیده طوزوب بتدی. مونه بویل قزان یاننده بولغان همده قامانگ آرفی یاغینه چقغان چاغنده کیمه لرایله اوستومزگه هم ساللرمزغه کیلکیلر (هجوم ایتدیلر)، آتلمزنی هم کیولرمزنی طالادیلر. یوسف بکدن سیگا نهچاقلی ایلچیلر بارغان بولسه، شونلر ایله بز سز اولوغ کنازگه اوزمزننگ باغونولی یارلیقلرمزنی یباردک. بز یارلیقلرمزده : موند، اورون بوش — ویران، آقچسز کشیلرگه طورورغه ممکن توگل دیوب یازدق. بزننگ پادشاهمز اولوغ کناز اوزیننگ قناری بولغان بزگه طورموشلق یبارسون ایدی، دیدک سین پادشاه بزگه طورموشلق اوچون هیچ نرسه یبارمادک. بویورغان سیدکه نوغای لر آراسنده طوروقیونلاشدی. شونلقدن، اول اوزیننگ ایبه رچناری ایله بخارا یاغینه کیتدی. ایلیمان بک، یونس هم علی میرزانگ ایلچیلری ایله، سین پادشاه یانینه کیتدی. مین عبدالله باخشی اوزمنگ ایکی طوغانم، ایکی اوغلوم هم خدمتچیلرم ایله سین پادشاهننگ اشی اوچون موند طورامز. مین سیننگ قلگ موندن قیاده بولسه کیتسم، بک هم بتون میرزالر قزان ایله کیلوشورگه کوته لر. مین سیننگ قلگ موند مانغیتده طورامن، مینم موند طوروومده سین پادشاهغه طور فائده لر بار. سین پادشاهغه اوزمزننگ تله گمزنی، اوشانداق اویمزده بولغان سوزلرمزنی سیننگ ایلچنگ ایوان باریسوف ایله برگه باش اوروب ایتدک.

اول سزگه سویلر. بو یارلیغمنی یوسف بکنگ یکتلری بولغان ایلیمان

هم قوشای ایله باغونوب یبارهن من. قایچان آندن سینگ عسکرگ شیخ علی خان ایله برکه کیلور، شول چاغنده بزینوس میرزا ایله برکه موندن بولوشورغه باررغه تلیمز. اگرده سین، بزقلرگزغه مونده طوروب خدمت ایتهرکه بویورمیسن، اوزگنگ یانیگه بارورغه بویوراسن ایکان، اول چاغنده سین بزنی آچلقدن هم یلانخاچلقدن ثولتورورگه تله میسن، ایلیمان هم قوشای ایله بزگه باغشلاب طورموشلق یبارورسن. (حالی) الله هم سین بلهسن. بویورغان سید ایله بزگه یبارگان بره، طولا بوله کلرگنی قازاقلرگ بزگه طابشوردیلر. بویورغان سید که بولغان طولانی یاریلیقغه یازوب آثا یباردم. بوأش سین اولوغ کشیگه بیلگولی بولوب طورسون. سینگ یاریقاشلی سوزگ ایله بویورغان سید که یاریلیق یباردم، اول شایدا یروشور. سین بزگه خسرو باث ایله برکه لهب ایلچاڭ ایوان ایله اوز یانیگه بارورغه یازغان ایدگ. سینتا بر باشنده ایوان موندن کیتدی خسرو بگ ایسه اوزینگ اییده شاری ایله شولوق آیده یوسف میرزا یانندن واتکه که دیوب کیتکانلر ایدی. قایا کیتکانلکلرینی بلمیمز. سین پادشاه یانیغه کیتکانلردر دیوب او یلیمز. اوکتابر باشنده سینگ قازاقلرگ مونده کیلگانلر ایدی. حاضرنده مانغیتده سینگ اشکنی اشلی طورغان بزندن باشقه برهوده قالمادی. اگرده سین بزگه مونده طوروب اشلهرگه بویوراسن ایکان، بز اول چاغنده مونده طوروب اشلهرمز. مونده طورورغه بویورمیسن، اوز یانیگه باررغه بویوراسن ایکان، اول چاغنده سین بزگه یوللق یاریلیگنی همده آت آلور اوچون آچه یبارسه گ ایدی ایلیمان هم قوشای ایله سینگ ایلچاڭ مونده کیلسه، بز آنگ ایله برکه سیکا قلقغه بارورمز» دیولوب،

اوچونچیسى ایسه «عبدالله باخشی دن قران بکلرینه «یراق بیردن اویده یاقین بولغان طابای بگ که، حاجی-بیردی اوغلانغه، توکیل بگ که، آغیش ملازادهغه، چابقون میرزاغه، مامیش حافظه، آداس هم علیکای چابقونلرغه، قلچورابگ که، بورناش بگ که، تگری-قل بگ که، که بک بگ که، اسلام میرزاغه، ئبه کچی که، خان-کیلدی که، شاهچوراغه، بیچچورامیرزاغه قولوش میرزاغه، علیکای میرزاغه، بای-طولیغه، واتایغه، مامایغه، کون-اورچی که، بزنگ قران ککشیلرینه عبدالله باخشی دن طورلارغه خیر دعاء، کچکنه لرکه سلام. سوزمز شول: شوشی یازنی هم شول قشنی اولوغ کنازنگ عسکری ایله شیخ علی نی هم سزنی کوتدک.

سزىڭ بارگىز نىزنى - نوو غورودغه كىياگان دىوب بىزده بىر خىر بولدى.
بار كىشىگە سزىڭ ايله برگە قزان ياننده بولورغە ايكان (دیدیلىر). بىز
شونى ايشوتوب، يونس ميرزا ايله قزان يانینه باردىق. بىز قزان يانینه بارسەق،
اولوغ كىنازنىڭ كىشيارىدە، سىزدە قزان ياننده بولماڭىز. يونس ميرزا: مىڭا
موندىن نىچوك قايتوب كىنەرگە؟ دىوب اوزلىگىدىن اويلادى. قزانغە (كىشى
يىباروب) قويمىلىرىنى قزاندىن قولارغە بويوردى. اولوغ كىنازنىڭ طوغانى بىزنىڭ
دوستىمىز بولغان شىخەلىنى خانلىقغە آلوڭىز، (سىون بىيگە) خانىشانى شىخەلىگە
بىروڭىز، بىز بىرلەشوب، ماسقاونىڭ اولوغ كىنازى ھىم بىز بارچە ميرزالىر،
اوشانداق سىز قزانلىرىر برگەلەشوب بىزنىڭ ايله قىرىمغە دشمانايوب، قىرىمنى
مىھار بە ايتەرمىز (دیدی). قزان ميرزالىرى موڭا قاروشدى. بولات بىك ھىم
راسفنىڭ بالالىرى، اوشانداق حاجى: بىز قىرىملىرىر ايله بىرلەشەك، بىزگە
قىرىملىرىدىن آيورولورغە مەكىن توگىل (دیدیلىر). شىھرنىڭ قابقالرىنى طوبلىر ايله
نغوندىلىر. بىز آنلىر ايله سىكىز كون اوروشدىق.

حاضرندە قزان، نوغاي ھىم ماسقاو ايله اوروشدى. سىز آندىن بارچەڭىز
ماسقاو عىسكىرى ھىم شىخەلى پادىشاھ ايله (بارسەڭىز)، موندىن يونس ھىم على
مىرزا اوزلىرىنىڭ يوللىرى ايله قزان اوستىنە بارورغە حاضر. سىز ميرزالىر ايله
بىكلىرگە ئولەرگە مو قالورغە مو، بويىل بارورغە تىوشلى. گرچە ئولەرگە بولسەدە،
يورث اوچون ئولودە كىشىگە خورلىق يوق.

موندە نوغاي بىكارى ھىم ميرزالىرى اولوغ كىناز ايله دوستلىرى ھىم طوغانلىرى،
شىخەلى ايله دە دوستلىرى. نىچوك بولسەدە بوقىشنى قزاننى مىھار بە ايتەرگە بولدىلىرى.
قزان ھىر وقت شولاي پادىشاھسىز طورماس. سىز بىكلىرىر، اوغلانلىرىر، ميرزالىرىر
كونىنى اولوغ كىنازنىڭ باغشلاوارىنى كورەسىز، بىز موندە يالاندى طورامىز. بىز
بويلىنى قزان يانینه يورگان چاغمىزدە، بار نىرسەلەرمىزنى، كىيولمىزنى، آتلىرىمىزنى
قالدىرىدىق. يانمىزدە نىرسە بولغان بولسە، بارسەندە قزاندى قويدىق. سىز حاضرندە
بار كوچكىز، بار بولدىڭىز چاقىلى باغشلاسىڭىز، كىمنىڭ نىرسەسى آروتسە آنى
بىزگە بىارسەڭىز ايدى. بىزنىڭ اويىمىزدە نىرسە بولغان بولسە، بىز شونى موندىن
ئىلوك اىلىمان بىك ھىم سىمەن مىرزا ايله بىبارگان ايدىك. سىز شونىڭ بويىنچە
يورسەڭىز ايدى. مېنى سىزگە باغونامىن، دىولوب يازولغان ايدى (۱).

ايوان، شول يلنڭ آزاغندە، قزان اوستينە، يورورگە اويلاپ، ميترو-
پاليت ماقارى، اوزينڭ طوغانى يورى واسىليويچ، ولاديمير آندرييوويچ
اوشانداق باشقە بايارلر ايلە شول خصوصە كىڭاش ايتدى. تىگى لرنڭ
ھېچ برسى ايواننڭ اويلاغانينە قارشى كىلمادى. شوندىن سوڭ ايوان
تيرە ياقنە عسكر باشقلىرى يباروب، آنلرغە قزان اوستينە يورور اوچون،
عسكر جيارغە بويوردى. اولوغ بولوكنڭ باشقلىرى بولغان دميتري بېلسكى
ايلە ولاديمير واراتينسكىنى صوزدالغە؛ آلدەفى بولوكنڭ باشقلىرى بولغان
پيترو شويسكىنى شويغە؛ واسىلى لوپاتيننى مورومغە؛ اوڭ قولنڭ باشقلىرى
بولغان آليكساندر غورباتى ايلە واسىلى سىربىرئىنى كاستراماغە؛ سول قولنڭ
باشقلىرى بولغان ميخائىل واراتينسكى ايلە باريس سالتىقوفنى ياراصلوغە،
صاڭقى بولوكنڭ باشقلىرى بولغان يورى بولغاخوف ايلە يورى كاشىننى يورىغە
يباردى. ايوان اوزينڭ ياقىنى بولغان ولاديمير آندرييوويچنى ماسقاودە
قالدىروب، نويابرنڭ ۲۴نچى كۈنىدە ماسقاودن سفر ايتدى. آنڭ ايلە برگە،
طوغانى يورى واسىليويچ، اوشانداق بىك كوب بايارلر بار ايدى. دىكابرنڭ
۳نچى كۈنىدە، ايوان ولاديميرغە كىلوب يتدى. آندىن آندىرى قواشنىن
اسملى كشىسىنى ماسقاوغە يباروب، آڭا ميتروپاليت ماقارىنى ولاديميرغە
چاقوروب كياورگە قوشدى. كوبدە اوتمادى، ماقارى، اوزينڭ ايبەرچنلرى
ايلە، ولاديميرغە كىلدى. ايوانغە، اوشانداق آنڭ ايلە برگە قزان اوستينە
يورمكە بولغان كشىلرگە چن كوڭلدىن ياردەم تەلەپ، آنلرنى تاتارلر ايلە
صوغوشورغە قزوقتوردى. تاتار علماسىنڭ توشلرىنەدە كرماگان سوزلر ايلە
روسلرنڭ مى ھم دىنى حسلرىنى اويغاتوب، تاتارلر اوستينە يورونڭ ايزگو
اش ايكانلىگىنى آڭلاتدى. دىكابرنڭ ۲۰نچى كۈنىدە، ايوان، واسىلى يورىف
ايلە فيئودر ناغوىلرنى نىژنى - نووفورودغە يباردى بو كشىلر صوغوش
قوراللرى آلوب بارالر ايدى. تىگرە ياقدەغى شەرلرگە جيولغان عسكر
باشلقلرىنە ھم خبر يباروب، آنلرنڭ بارچەسىنە، عسكرلرى ايلە، غنوار آيندە
نىژنىغە كىلوب ييتەرگە بويوردى. شىخىلى ايلە يادكار سلطانغە خبر يباروب
نىژنىغە بارورغە قوشدى. ايوان، ۱۵۵۰نچى يلنڭ ۷نچى غنوارندە، ولاديميردىن
نىژنىغە يوردى. ۱۱ كۈن يولدە بولدقدن سوڭرە، ۱۸نچى غنواردە نىژنىغە

كيلوب يتدى. نيز نينده ۵ كون طورغاچ، غنوار نڭ ۲۳ نچى كوننده، قزان اوستينه يورى باشلادى. عسكر ايله صوغوش ياراقلىرى ايوان نڭ آلدندن كىتمىشلر ايدى. ايوان ايله برگه شىخ على خان، يادكار، ايوان مستىسلانسكى، پىتر شچىناتوفى، سىمون ميكولينسكى، اوشانداق بونلرغه باشقه طاغىده نىچەلەب كىنازلر بار ايدى. فيورالنىڭ ۱۲ نچى كوننده، ايوان قزان يانينه كيلوب يتدى. روس عسكرىنىڭ بارچەسى آنڭ ايله برگه بولوب، آنلرغه قزان نڭ تىگرەسندە تورلى اورونلرغه اورونلاشورغه بويوردى. ايوان اوزى قابان كولى يانينه طوقتاب، شىخ على گە، اوشانداق آلغى بولوك گە آرچە قوينە، اولڭ قول ايله صول قولغە، اوشانداق صاڭقى بولوك گە قزان يلغەسىنىڭ بىرگى ياغىنە، طوپچى بولوكى نڭ طورسىنە بولاق يلغەسى تاماغىنە، كچككەسىنە ايسە چوروك كولگە طوقتارغە قوشدى. قزانلىلر طرفىدىن اتولغان طوبىلر روس عسكرىنە ضرر كىلتورماسون اوچون، اوزىنىڭ عسكرلىرىنە طوپراقىدىن ساقلىق اورونلر حاضرلەرگە بويوردى. بوچاغىدە صوغوش حاضرلىكى كورولوب توگالگان ايدى. شوندىن صوڭ روسلر اقزىنلىق ايله قزانغە ھجوم ايتە باشلادى. شەھودەگى تاتارلر ايله آنى قاماغان روسلر آراسىدە قزو صوغوش باشلاندى. ھەر ايكى ياقىدىن بايتاق ككىشلىر قورلدى. روس طوبىلرىدىن اتولغان يەدرە تىوب، تاتار شاھزادەلردىن بىرە ايله قزىملىق «چولپان» بىك شەھىد ايتولدى (۱). قزانلىلر اوزلرىنى قزغانا آلماسە لودە، تىگرى آنلرنى قزغاندى. اوز آراطلاشوب كوچسىز قالغان، قزان خلقىنى روسلردىنە طالاتاسى كىلمادى. قوۋتلى ياغمور ياغوب، روسلرنىڭ اشلرىنە قوماچاولادىغى كېي، بىك كوچلى جىل چغوب ھم آنلرنىڭ اشلرىنە شاقى قوماچاولق ايتدى. قارلرنىڭ ئىرى باشلاويدە روسلر اوچون بايتاق ضرر كىلتورمىكە ايدى. طوبىلر يووشلەندىكلىرى سىببلى، آنلردن شەرگە آتو مەكن بولمى باشلادى. ايوان قزاننى ۱۱ كون قاماب طورسەدە، آلورغە ھالدىن كىلمادى. ھوا كوندن كون جلىنە باشلاب، كچككە يلغە لودە بوزلر قاقشى باشلادى. كون بويى ياوغان ياغمورلر ايله آياق آستى يورماسدى ھالگە كىلدى. بونلر بارسىدە ايوان اوچون اچ پوشورغىچ نرسەلر ايدى. شوڭا ككوره فيورالنىڭ ۲۵ نچى كوننده قزاننى طاشلاب كىتدى. طوبىچىلارنىڭ طور بولوكىنە

۱) Цар. кн. стр. 461.

اولوغ بولوك ايله صاقي بولوككه، اوشانداق صول قولغه اوزينك آلدندن سفر ايتەرگه بويوردى. ايوان، ايدل آرقىلى چقچاق، زويه صوووينك تاماغى يانينه طوقنادى. اول اورونده «توگهرهك طاغ» آتالغان بر طاغ بولوب، ايوان، ياننده ۳۰ كشى بولديغى حالده، شول طاغنىك باشينه مندى. آنك باشندن تيگره ياقنى كوزدن كىچورورگه طوتوندى. بو طاغنىك باشينه شهر بنا ايتو صوغوش ياغندن قاراغانده بيك طور فائدهلى اش بولوب چچاق ايدىگىنى توشونوب، شونده بر قالا بنا ايتەرگه اويلادى. آنده شهر قورولغانده قزان يورتينه كىر ضرر كىلتورورگه، تاتارلرغه شاقطى طغوزلغار قىلورغه ممكن ايدىگىنى توشوندى (۱). شيخ على، اوشانداق ايوانغه خدمت ايتەر اوچون قزاندىن ماسقاوغه كىلگان تاتار بكلىرى ايله اوزينك بايارلر ينى كىكاشك، چاقوروب، شهرنى قايسى اورونغه بنا ايتەرگه كىرهككك طوشماسنده كىكاشه باشلادى. تىگى لر بارسىده توگهرهك طاغ باشينه بنا ايتو كىرهكككنى سويله دىلر. ايوان اوزيده اول اورونغه شهر هم چىركاو بنا ايتونى موافق كوردى (۲). ايوان زويه تاماغندن نيژنىغه، آندن ولادىمىر آرقىلى ماسقاوغه سفر ايتدى. ۲۳ نچى مارتده، طوغانى يورى واسىليويچ ايله برابر، ماسقاوغه قايتوب يتدى. اوتامش گراى خان، آناسى ياغندن قويم خانلرينه ياقىن بولغانلى سببلى، ايواننىك قزان اوستينه يوروى آنلرنىك آچووينى كىلتوردى. شول بلنىك جاينده، قويم خانينىك روس چىگينه هجوم ايتەرگه تلهوى شوشى آچو اوچون ايدى.

۲۶ نچى دىكابرده، نوغايلىر «آرسلان»، «آتاى»، «تىلاق» مىرزالر قول آستونده مىشچىرا هم ايسكى رهزان اوستلرينه هجوم ايتدى. نوغايلىرنىك بو باصقوناق لرى آنلر اوچون اوغورلى بولمادى (۳). رهزان باشلى بولغان پىتر اشچىناتوف،

۱) Никон. л. т. 5. стр. 160. Цар. кн. стр. 461. Татищевъ т. 5. стр. 276—277.

۲) Никон. л. т. 5. стр. 160. Цар. кн. стр. 461—462. Татищевъ т. 5. стр. 277. Арцыбашевъ т. 4. стр. 171.

۳) Никон. л. т. 5. стр. 161. Цар. кн. стр. 462. Продолж. древ. росе. вивлио. т. 8. стр. 256. Татищевъ т. 5. стр. 278. Русскій хронографъ ч. 1. стр. 532.

آلیکساندر وارانینسکی، زارایسک نځ باشلغی بولغان دمیتری پونقوف نوغایلر اوستینه هجوم ایته باشلادی. بونلر نوغایلرنځ کوبسینی قروب، خیلی سینی طوتقون ایتدی. بو صوڭغی لر آراسنده نیلاق میرزا، اوشانداق آنا رغه باشقه طاغیده نیچه لهب کشی لر بار ایدی. «یلاتما» دن قونستانتین قورلیاتوف، سیمون شیریمیتیف، استپان سیندروف اسملی باشقارنځ، عسکر ایله کیلوب، نوغایلر اوستینه هجوم ایتولری، آنلر اوچون بیگره کده اوڭغایسز بولوب چقدی. میشچیراده فی باشقلری ایله ره زان نقیلر برکه کیلوب قوشولووی روسلرنځ کوچینی آرتدردی. بونلر نوغایلرنځ آرتلرندن قاوی باشلادی. قار تیره، هوا ایسه بیگ صالحون بولغانلقدن اوتکاری، نوغایلرنځ کوبسی صالحونلقدن، قایسیلری روسلر طرفندن، بر تورلیسی ایسه ولغه بوینده فی روس قازاقلری طرفندن قورلدی. آرسلان میرزا ایله آتای میرزا آنچق ۵۰ کشی ایله نوغای یورینه قایتوب کیتدی (۱). قایسی بر روزنامه لرنځ سوزلرینه قاراغانده، روسیه اوستینه باصقونلق ایتوچی نوغایلرنځ صانی ۵۰ مځ ایدی (۲). بولای بولغانده قرولوچی نوغایلرنځ صانی ایس کیتکچ کوب بولغان بولا.

نوغایلرنځ بو چاقلی نق جیگولولاری ایوان نځ کیفینی کیتوردی، اول شول صوفوشده بولغان باشقلرنی تورلی صیلر ایله صیلاب، هر قایوسینه کیره گنچه بوله کلر باغشلادی.

۱۵۵۱ نچی یلنځ قشنده، اوتامش گرای خان اسمندن، دولت - یار اسملی کشی ایلچی بولوب ماسقاوغه کیلدی. نوغای میرزاسی یوسف دن هم «کیادی - اور» اسملی کشی ایلچی بولوب کیلگان ایدی. بونلرنځ هر ایکسی اوز یورتلرندن یارلیقلر آلوب کیلگانلر، اول یارلیق لرده ایوان ایله دوست بولوب طور ررغه تله گانلکلری یازولغان ایدی، ایوان، بو ایلچی لر آرقیلی یارلیق یازوب، آنارده «قزانلیلر دوست بولوب طورونی تله سار، اوزلرینځ یاخشی کشیلرندن مورالی بکنی، آنځ ایله برکه اوغلانلردن هم بکلردن ۳ ویاخود ۴ کشینی اوز یانینه یاروب، دوستلق خصوصنده آناردن اوتونورگه بو یورسونلر. شولچاغنده غنه، اول، باریشلق خصوصنده نرسه

۱) Никон. л. т. 5. стр. 161. Цар. кн. стр. 462. Татищевъ т. 5. стр. 278.

۲) Русскій хронографъ ч. 1. стр. 532.

نله گانلگىنى ايتەچك» ايدىگى يازولغان ايدى (۱). روسلر ايله تانارلر
 آراسىندە دشمانلىق بىك نىق طامور جايگانلىگى سببلى، آنى تيزگنه بتورورگه
 ممكن توگل ايدى. روسلر تانارلرنى چن كوكلندن ياراتماقلىرى كېي، تانارلر
 روسلرنى ياراتمىلر ايدى. شولاي بولسىدە ايكي آراده آيورما بار ايدى:
 روسلردن تانارلرغه كيلوب اوز پادشاهلقلرىنىڭ سرلرىنى ساتوچىلر بولمادىغى
 حالده، تاتار اولوغلىرى توركوم - توركم ماسقاوغه كىلەر، يورتلرىنىڭ بتون
 سرلرىنى روسلرغه آچوب بېرەر ايدى. بورونخىدىن بېرلى ايكي آراده
 نه چاقلى ايلچى لربورسىدە، هيچ بوسىدىن فائده بولمادىغى كېي، بوپولىدە بولاچق
 توگل ايدى. ايوان ماسقاوغه قايتىدىن سوكره، اوزىنىڭ بايارلرىنى، اوشانداق
 قزان دن كىياگان قاستروف ايله آنىڭ ايداشلرىنى يانينە چاقوروب، زويه
 طاماغىنە قالا بنا ايتو خصوصندە كىكاشه باشلادى. شىخ على خاننىڭ آرتىدىن
 كشى يىباروب، آشا اوز يانينە ماسقاوغه كىلورگه بو يوردى. اول كىلگىچ
 طاغىنە بركات كىكاش بولدى. مونسىندە شىخ على خان، يورى واسىلبويچ،
 ولادىمىر، بايارلر، اوشانداق قزان خائىلرى بارسىدە بار ايدى. كىكاشىدىن سوكل
 ايوان زويه طاماغىنە توگرهك طاغنىڭ ايسە باشىنە، شوكه. كولى ايله زويه يلغەسىنىڭ
 آراسىنە قالا بنا ايتەرگه قرار بېردى. بسو شهر قزان خانلىغىنىڭ يورهگى
 ياننىدە بولاچق بولغانغە كوره، آنى بنا ايتو روسلر اوچون بىك يىكل اش
 توگل ايدى. شوكا كوره، ايوان كىمەلردە هم آتلردە اولارەق عىمكر، اوشانداق
 اوروش اوچون كىرەكلى بولغان نرسەلرنى يىبارورگە بولدى. ايوان وىرودقوف
 اسملى كشىنى، بايار بالالرى ايله، اوغلىچ بېوينە يىباروب، آنلرغه زويه
 قالاسى اوچون كىرەكلى بولغان چىركاوا هم شىرنىڭ قىمەلرىنى بورارغە، سوكره
 آنلرنى كىمەلر ايله توبەن توشوروب، زويه طاماغىنە بوشتورغە بوپوردى.
 ايواننىڭ بولاي ايتووى، قزانلىلرغە قارشى صوغوشور اوچون طايانچ بولاچق
 اوروننىڭ تىزلك ايله توگالووينى، آنىڭ آرقاسىندە قزانلىلرغە ظور ضررلر
 كىلتورونى تلهگانلىگى اوچون ايدى. ايوان، ۱۵۵۱ نچى يىلنىڭ آبرىلىندە،

۱) Никон. л. т. 5. стр. 161—162. Цар. кн. стр. 462—463. Татищевъ т. 5. стр. 279.

قزان اوستينه کوچلى عسكر يباردى. بونلر كيمهلرده ايدى. بونڭ اولوغ بولوكنده شېخ على خان، يورى بولغاقوف، دانيلو يوريف؛ آلقى بولوكنده پيتر بولغاقوف، ايوان قارپوف؛ اوڭ قولده ايوان فيئودوف، داويدپاليتسكى؛ سول قولده گريگورى موروزوف، آندىرى ناغايىف؛ صالحى بولوكنده ايوان خاباروف، دالمات قارپوف باشلق ايتمكدهلر ايدى. بونلر ايله برابر طاغيدە كوب كشىلر بولوب، آنلرنڭ تورلىسى تورلى شەرلردن جبولغانلر ايدى. ايوانغە خدمت ايتەر اوچون ماسقاوغە كىلگان قاستروف، چابقون، بورناش بكار، اوشانداق بونلرغە باشقە ۵۰۰ قزان كشىسى بو سفردە حاضر بولوب، بونلر، روسلر ايله برگەلەب قزان اوستينه يورمكدهلر ايدى (۱). ايوان خدمتندە بولغان تاتارلر، بونلرغە بولماينچە، آنلردن باشقەدە ئللە نە چاقلى كشىلر روس كنازلرينە خدمت ايتوب ماسقاودە ياتالر ايدى. روسلر ئللە نيندى طويغولر ايله سفر ايتدكلرى حالده، تىگى تاتارلرنڭ هيچ برسندە نە طويغو ونە ايمان بار ايدى. ايواننڭ ميتروپاليت ماقارىغە سويلاهگان سوزلرندىن، اوشانداق ماقارىنڭ ايوانغە بىرگان جوابلرندىن ئللە نيندى اولوغ طويغولر آشقوب طورديغى حالده، تىگىلرنڭ كوڭللىرىندە آندى طويغولر بولمادىغى كېي، اوشانچەدە يوق ايدى. سيمون ميكولينسكى، ولاديمير موروزوف، فيئودر آداشى، پيتر سىربېراني، فيئودر رامادانوفسكىلرني ايوان آلدن يباروب، آنلرنى ئلىگى توگەرەك طاغ باشينه قالا بنا ايتەرگە بويوردى، سيمون ايوانوويچ اسملى بايارنى ايسە، بناء ايتولەچك قالانڭ قابقالرينى باشلقلرغە ايوروب بىرورگە يباردى، ايواننڭ قزان اوستينه يبارگان عسكرى، يوغاريدە يازولغانلرغە بولماينچە، اول، وانكەدن بختيار زوزينغە وانكەلر ايله كىلوب قاما يلغەسندە طورورغە، ميشچيرادن ايسە، كناز دمىترى خىلقونقە كيلورگە بويورغان ايدى. وولغە بويىنچە، يوغاريدىن توبەن طابا قازاقلر يباروب، آنلرغە قاما، وولغە، وانكە يلغەلرى ارقىلى بولغان كىچولردن قزانغە هم قزاندىن هيچ بر كشىنى اوتسكارماسكە قوشدى. سيويرغا هم يالقا اسملى باشلقلرغە ميشچيرادن ۲ مڭ ۵۰۰ قازاق ايله جاياولەب وولغەغە كيلورگە،

۱) Никои. л. т. 5. стр. 162—163. Цар. кн. стр. 464—465. Раглицовъ т. 5. стр. 280—282.

آنده كيمه‌لر يا صاغاج، يوغارى طابا منوب قزان پورتيغه قاراغان اورونلارنى محاربه ايتەرگه بويوردى. پيتر سيريبرانىغه نيزنى دن بايار بالارى، اوشانداق اوقچيلر هم قازاقلر ايله قزان اوستينه هجوم ايتەرگه قوشولغان بولغانغى سببلى، اول، ماينىڭ ۱۶ نچى كوننده، نيزنىدن سفر ايتدى ماينىڭ ۱۷ نچى كوننده، زويه تاماغينه يتوب، شهر بفاء ايتولمچك توگرهك طاغ باشنده تلهك تلهدى. ۱۸ نچى مايده، عسكرى ايله قزان اوستينه يورى باشلادى. اول كوننى وولغه اوستى بيگ نى طومانلى بولغانغى سببلى، روس عسكرىنىڭ كوبسى آداشوب، قزانغه بريولى يورى آلمادى. روسلارنىڭ كيلولوندىن تاتارلار خبردار بولماغانلىقلىرى اوچون، آنلر صوغوش حاضرلكرى كورماگانلار ايدى. روسلر سيسكارتماسدن قزانغه هجوم ايتدى. تاتارلارنىڭ قايسىلرى قىرولوب، قايسىلرى طوتقون ايتولدى، تاتارلار قولنە بولغان روس طوتقونلارنىڭ كوبسى قوتقارولدى. ۱۰۰ دن آرتق ميرزالر ايله بكار روسلر طرفندن شهيد ايتولدى تاتارلارنىڭ خاتونلىرى هم بابالرى روسلر طرفندن هيچده قزغانولمى قىرولدى. بونلردن باشقه شهيد ايتولوچيلرده بايتاق بار ايدى. روسلارنىڭ اوزلردن ده بو اوروشده ئولوچيلار هم طوتقون ايتولوچيلار بايتاق بولدى. ميخائيل زاچيسلافسكى، ايكى استرومياولر تاتارلار طرفندن ئولتورولوب، آفونيا اسقوباف، اوشانداق ۵۰ كشى ترى كوينچە طوتقون ايتولدى. شوندىن صوگ پيتر سيريبرانى، اوزينىڭ ايداشلىرى ايله، زويه تاماغينه قايتوب، توگرهك طاغ باشنده شيخ على ايله روس باشلقلىرىنىڭ كيلووينى كوتوب طوردى. ماينىڭ ۲۴ نچى كوننده، شيخ على، اوزينىڭ ايداشلىرى ايله، زويه تاماغينه كيلوب، كيمه‌لردن چقىدى. شهر بنا ايتولورگه تيوشلى بولغان اورنده آغاچلار آرچولا باشلادى. اوزاقده طورماينچە آرچو توگالدى. شول اورونده تلهك ايتولوب، آڭايلىق صوسيبولدى. شهرنىڭ قيمهسى فيولاچق اورون بويىنچە كريست كوتاروب يورولدكەن صوگره، قالانى هم چيركاونى يا صارغە كروشولدى. سالوناقچ چيركاو *Рожд. Преч.* همه روسلارنىڭ آتاقلى ايزكولردن سانالغان سيريگى اسمينه بولاچق ايدى. قالا، اويلانغازدن ظوررهق بولغانغى اوچون، اوغليچ يېزىدىن كىلتورلىگان آغاچ نرسهلىرى آنىڭ يارتى سىنى يا صارغەغنه يىتدى. قالغان يارتى سىنى شول تيگره‌لردن جىوب اشله‌نولدى. قزان پورتى

ایله بلغار یورتی بورونغیدن بیرلی اورمانغه بیک بای بولغاناقدن (۱) آغاچقه قصونقیلیق بولمادی. کیره کلی بولغان نرسه لر ثلوكدن حاضر له نوب قویواغانغه کوره، قالانگ بناسی اوزاقغه سوزولماينچه، ۴ آطنده تمام بولدی (۲). بو شهرنگ بنام ایتولووی قزان خانلغینی بتورور اوچون ایگ زور تورک بولسه ده، اوروش طالاشلر ایله کوکللری صوقورایوب بتکان قزان تاتارلری آنی چنلاب سیزه آلمادی.

طاغ یاغی کشی لری روسلرنگ قزان یانینه کیلوب اورونلاشلورینی کورکآچده، شیخ علی همده روس باشلقلری یانینه کیلوب، اولوغ کنازنگ اوزلرینی باغشلاوینی، قیلغان ناچارلقلرینی عفو ایتووینی، اوشانداق آنلرغه زویه قالاسی یاننه طورورغه رخصت ایتوب، عسکرندن محاربه ایتدیرواینی اوتونه باشلادی. قالانگ بناسی تاماملاندى. شیخ علی خان ماسقاوغه کشی یباروب، پیتر سیربیرانی نگ قزان اوستینه هجوم ایتکانلگینی، آنده فی کوب کشیلرنی قروب، روسلردن ایسه آرغنه کشی قرولدیغینی، طاغ یاغی کشی لری کیلوب اوزلرینه باش بیرگانلکارینی ایوانغه خبر ایتدی. بو خبرنی ماسقاوغه ایلنوجیلر، شاهباز شاموف اسملی قاسم تاتاری ایله ایوان شیشکین اسملی روس ایدی. بونلرنگ اولگسی شیخ علی طرفندن یبارولوب، ایکنجی سی روس باشلقلری طرفندن یبارولگان ایدی. زویه قالاسینگ قورولووی طاغلیلرنی قورقوتدی. روسارغه باغونو اوی آنار آراسنده یوری باشلادی. بتون طاغ یاغندن شیخ علی گه کشیار کیلوب، اوزلرینی اولوغ کنازگه باروب طابونورغه ایرکلی ایتووینی آناردن اوتوندی. شیخ علی، اوشانداق روس باشلقلری تگی لرنگ اوتونچلرینی قبول ایتوب، آنلردن محمد بوزوبوف، آق کوبک طوغایف اسملی کشی لرنی، اوزلرینگ اییداشلری ایله، ماسقاوغه یباردی. بونلر ایله برکه سیمون پله شچییف اسملی کشی ماسقاوغه کیندی. محمد، اوزینگ اییداشلری ایله، ماسقاوغه باردی. بتون طاغ یاغینگ بکلری، میرزالری، یوز باشی، اون باشی کشی لری، اوشانداق چیرمش، چواش،

۱) Герберштейнъ, Іовій, Олеарій, معجم البلدان.

۲) Никон. л. т. 5. стр. 164. Пар. кн. стр. 465—466.

Татищевъ т. 5. стр. 282—283. Арцыбашевъ т. 4. стр. 173.

قازاقلرى اسمىدىن ايوانغە باغوندى. آناردن اوزلرېنى باغشلاوينى، زويه قالاسى ياندىدە طورورغە رخصت ايتووينى، اوزلرېنە سالونغان ياصافنىڭ يېڭى بولووينى، بوندىن صوڭك آنلرغە نېچوڭ بولورغە تېوشلى اىگى طوشماسىدە يارلىق بېرووينى اوتوندى. اوزلرى ھەم بالالرى اولوغ كىزىدن ھېچ بىر وقت آيورولماسقە، زويه قالاسىدىن قىزانغە كىتماسقە آنىد ايتەپك ايدىكارىنى بىلدىردى (۱). ايلچى نىڭ بوسوزى ايوان اوچون كوڭل يوشمارتورلىق نرسە ايدى. شوڭاكورە، اول، آنلرنى باغشلاب، اوزىنىڭ عىسكىر باشلىقلىرىنە طاغ ياغى خىلقىنى مھاربه ايتماسقە، اوچ يىلغە چاقلى آنلردن ياصاق آلماسقە بويوردى. ايلچى لرنىڭ تەلۈلرېنە كورە، آلتون بىلگورمەلى يارلىق يازوب، آنلرنىڭ ھەر بىرىنى تولى بولەكلر ايلە بولەكلەدى. بو بولەكلر قىمتلى طونلر ايلە آچەلردن عبارت ايدى. طاغ ياغى كىشى لرى، اوزلرېنىڭ ايلچى لرى آر قىلى، ايوانغە طوغرى بولاچق ايدىكارىنى بىلدىرسەلردە، ايوان آڭكا چىن كوڭلدىن اوشانا آلمادى. شوڭاكورە، شېخ على گە، اوشانداق قىزاننى مھاربه ايتەر اوچون كىتكان باشلىقلر يانېنە اېغىناتى ويشنىاقوف اسملى كىشى سېنى بىاروب، آنلرغە طاغ ياغى كىشى لرىنى آنىد ايتدىرورگە، صوڭرە، آنلرنى قىزان اوستىنە بىارورگە، قىزىلر ايلە صوغوشقانلرېنى قاراب طورور اوچون بايار بالالردىن، اوشانداق قىزان بىكلردىن نېچە كىشىنى تىگىلر ايلە برابر كوندىرورگە بويورغان ايدى. شېخ على نىڭ، اوشانداق روس باشلىقلر نىڭ قىلغان اشلرېنى ايوان ياراتقانلىقى سېبىلى، آنلرغە اېغىناتى ويشنىاقوف آر قىلى، قىمتلى بولەكلردە بىارمىش ايدى. ايوان نىڭ بويورغى شېخ على اوچون بىك اولوغ سانالادر ايدى. شېخ على ھەم آنىڭ ايدىداشلىرى ايواننىڭ بويورغىنى آلتاچىدە، طاغ ياغى نىڭ بىكارىنى، مىرزالرىنى، يوز باشى، اون باشى لرىنى، اوشانداق چواش، چىرمىش، موقشى، مېشەر، طارخان لرىنى اووغ كىزىگە طوغرى بولۇچىلىق قىلغە، ھەر اوروندىدە آڭكا ياخشىلىق تەلەب، ھېچ بىر وقت آناردن آيورولماسقە، اوڭلى پادىشاھلرغە تولىگان كىك، قىزارە كىشىلردن اولوغ كىنار تەلەگىنچە ياصاق تولىرگە، روس طونقونلرېنى اوزلردىنە طوتماينچە، آنلرنىڭ بارچە سېنى آزاد ايتەرگە دىوب آنىد ايتدىردى.

۱) Никон. л. т. 5. стр. 164—165. Цар. кн. стр. 466
Татищевъ т. 5. стр. 284. Арцыбашевъ т. 4. стр. 173.

بو آنک تگیلرنی روسیهغه باغلادی. بونلر ایله ایکنچی تورلی اش ایتهرگه تیوشلی کورولدی. شوندن صوڭ شیخ علی قزانلیرغه «اولوغ کنازگه طوغری بولو چیلقغه ایندی آنک ایتمپکیز، باروگیز، اوزگزنک طوغری لفقزنی پادشاهغه کورسه توگیز، آنک دشمانلرینی محاربه ایتموگیز!» دیوب آنلرنی قزان اوستینه بارورغه، آنهغی تاتارلر ایله صوغشورغه، بویوردی. قزانلیلر ایله صوغوشولرینی قاراب طورور اوچون، پیتر طوروف اسملی کشی ایله آلیکسی یورشوف اسملی کشی لرنی یباردی. طاغلیلر بیک کوب جبولوب، قزان اوستینه یوری باشلادی. بولرغه ایدل آرقیلی چقماينچه قزانغه هجوم ایتمو ممکن توگل ایدی. شونلقدن، آنلر روسلرغه مراجعت ایتموب، اوزلرینی ایدلدن قزان یاغینه چغارولرینی اوتوندیلر. شیخ علی طاغلیلرنک ارتونچلرینی قبول ایتمدی. «طارلاش» (۱)، «طاشلی» آتالغان کیچولردن تگی یاغغه چغارور اوچون، شول اورونلرده صاقچیلق ایتمکده بولغان قازاقرغه بویوردی. طاغلیلر ایدل آرقیلی چقچاق، یوغاری یوری باشلادی، بویورو ۱۵۵۱ نجی یلنک ایون آینده ایدی. طاغلیلر آرچه قرینه کیلوب شهرگه یاقینلاشدی. آنلر ایله اوروشمق اوچون، شهردن قزانلیلر هم قریملر چغوب، تگیلرنک اوستارینه هجوم ایته باشلادی. اولسگی یلرده قزان اوستینه هجوم ایتموچیلر روسلر ایدی ایسه، ده، بویولی آشا باصقونلق ایتهرگه کیلوچیلر قزانلیلرنک دین قارنداشلری ایله بورونغیه قول آستلرنده بولغان خلقلر ایدی. دشماننک شهرگه یاقینلاشووی ایله، ایکی آراده قانلی صوغوش باشلاندى. هر ایکی یاقدن بابتاق قورلوچیلر بولدی (۲).

روسلر اوچون قزانلیلرنک قورولولری کوکلیلی اش بولدیغی کبی، قزان اوستینه هجوم ایتمکان تاتارلرنک قورولولری ده کوکلسز توگل ایدی. اثنی ات ایله طالاتو نه چاقلی کولکی بولسه، تاتارلرنک برسینی ایکنچی سندن طالاتوده روسلر اوچون شولایوق کولکی ایدی. بر آز اوروشقدن صوگره، قزانلیلر شهردن طوبلر چغاروب، شونلردن طاغلیلر اوستینه آتا باشلادی. طوبنک بولووی قزانلیلرغه اوستونک بیردی. شونلردن آتولا باشلاغاچ، چواشلر ایله

(۱) «طارلاش» قزانلین ۳۰ چاقروملر توبهن بولوب، «طاشلی» ایسه حاضرگی تاتارلر لندنه «طانی قاپاق» اسمی ایله یورتولسکان اورن بولورغه کیرهک.

۲) Никон. л. т. 5. стр. 165. Цар. кн. стр. 467. Татишевъ т. 5. стр. 285 Арцыбашевъ т. 4. стр. 174.

چېرمشلىر قورقوب، قاچارغە پۈتۈندى. تاغلىاردىن ۱۰۰ كىشى ئۆلتۈرۈلۈپ، ۵۰ كىشى پۈتۈن ايتولدى. شول چاغىدە شېخ ەلى، يۈرى غالىتسىن، دانىلو رامانۈبېچ، اوزلرېنڭ اېىداشلىرى اېىلە، «قوناق آتاۋى» يانېنە كېلۈپ، اېىدل يانېندە فى «تېرەن اوزەك» آتالغان اورۇندە طورالرا اېىدى. تاغلىلارنىڭ اوروشۈۋى آنلرغە اوخشادى. تاغلىلار شېخ ەلى يانېنە كېلۈپ، آناردىن اېىدل آرقىلى تاغ ياغېنە چىزارورغە بوېروۋېنى اوتۇندىلار. تاغلىلارنىڭ نېچۈك اوروشلىرىنى قاراب طورو اوچون يېارۈلگەن پېتىر طوروفى اېىلە آلكىسى يۈرشوفى شېخ ەلى يانېنە كېلۈپ، تاغلىلارنىڭ قزانلىلار اېىلە چن كوڭلدىن اوروشولرىنى خېر بېىدىلار. شېخ ەلى تاغلىلارنى اېىدل آرقىلى چىزارورغە قوشۇپ، اوزى ھم اېىداشلىرى زۈبە قالاسېنە قايتۇپ كېتىدى (۱). روسلار، اوزلرېنڭ بۈلك، طوغسانلىقلىرى سايەسندە تانارلارنىڭ بوسېنى اېىكنچىسندىن طوراتورغە موفىق بۈلكلىرى حالدە، تاتارلار، اوز آرا طالاشۈلرى شۈملۈغىدە، آقزېنلاب روسلرغە پۈتۈن ايتولالار، فرولالار، بىتلەر اېىدى. مسلمان پادشاھلىقلىرىنىڭ كۈبوسېنى خراب ايتۈچىلەر، مسلمانلارنىڭ اوزلىرى آراسىدىن يتۈشكەن كىشىلەر بولدىغى كېى، قزان خانلىغىنى بتۈرۈرگە طوروشۈچىلەر دە شول قزاننىڭ اوز كىشىلىرى وياخۇد باشقە اورۇندىن كېلگەن تاتارلار اېىدى. مۇنە بوۋوڭخى صوغۇشۇدە قزانلار اوچون اېىڭ كۈب ضرر كېلىتۈرۈچى كىشى شېخ ەلى بولۇپ، روس باشلىقلىرىنىڭ ھېچبوسى تاتارلرغە آنڭ چاقلى ضرر كېلىتۈرە آلمادى. اول زماننىڭ تاتارلىرى اوزلرېنڭ دشمانلىرى قۇلندە قورال بولۇپ، آنلر، اوز مىلتلىرى اېىلە دېنلرېنە نېندى ضررلر كېلىتۈرگەنلىكلرېنى بلەيلار وياخۇد بلۈبىدە شول چاقلى آزغونلىق قىلالار اېىدى. بوۋعدت، صوڭخى زمان تاتارلرېندە مېراث بولۇپ قالدى آنلراوچون دېن اېىلە مىلتنى ساتو ھېچ نرسەگە سانالماس بولدى. شېخ ەلى زۈبە قالاسېنە قايتقاچ، روس باشلىقلىرى اېىلە كېڭاشۇپ، تاغلىلارنى، چن خىدمەت كۈرسەتكەنلىكلرى اوچون، اېواندىن بۈلك آلورغە ماسقاۋغە يېاردى. جاي بوېنچە تاغلىلاردىن بېشەر، آلطى شەر يۈز (۵۰۰—۶۰۰) كىشى اېواندىن بۈلك آلور اوچون ماسقاۋغە بارالار اېىدى. اېواننىڭ اېىڭ ظور تەلگى قزاننى آلو بولغانغە كۈرە،

۱) Никон. л. т. 5. стр. 165. Цар. кн. стр. 467. Татищевъ т. 5. стр. 285.

آنڭ اوچون طاغليلرغه آز - ماز بوله كار بىرو هيچ نرسه توگل ايدى ايوان،
 صانلق طاغليلرغه تورلى آشلر آشاتا، اچملىكلر اچوره، آنلرنى قزديره، قزوقتورا،
 شولاي ايتوب تگيلرنىڭ چوبالغان باشلرىنى طاغيدە نغرهق چوبالتا ايدى.
 ايوان آنڭ ايله قالمايدى. بكار، ميرزالر، يوز باشى، قازاقلرغه طونار، قظيفه لر،
 آلتونلر بىروب، چواشلر ايله چيرمشلرگه قامچاتلر هم آطلاسلر، ياشلرگه ايسه
 چىكمانلر، طولا، تىن طونلرى باغشلادى. بارسينه ده قوراللىر، آنلر، آڭبە
 بىردى. بىردن بو بوله كلرنىڭ موللىغى، ايكنچى دن روسلردن قورقغانلىق سىبلى،
 طاغليلر ايوانغە نقلاپ خدمت ايتە باشلادى. ابدل آرقىلى چغوب، قزانلار
 ايله اوروشور، اوشانداق آنلرنىڭ نەھالە ايدىكلرنىدن روسلرغە خبر بىرور
 بولدى. آنلرنىڭ قزاندىن آيورولوب روسلرغە خدمت ايتە باشلاولرى، قزانلار
 اوچون بىك اغير طبولدى. قزان خلقى، اول خصوصە بىك نىق قايقور اباشلادى.
 بوچاغندە قزان يىرى هر ياقدىن روسلر ايله چورمالوب، آندهغى كشيلىرگە هيچ
 بر پادشاهلىق ايله سوز آلوشورغە، هيچ قايدىن ياردم آلورغە مەكن توگل ايدى.
 ۋولغەنىڭ نيچە اورنندە روس قازاقلرى صاڭچىلىق ايتىكلرى كىبى، قاما، واتىكە
 بويلرندهغى كىچولردە قازاقلر طرفىدىن صاقلانا، قزانغە هم قزاندىن هيچ بر
 كشىنى يبارولمى ايدى. بورونخىلرنىڭ «بار ياراشتورا، يوق اوروشتورا»
 ديگانلرنىچە، قزانلار ايله قريملىلر اوز آرا طالاشا باشلاب، برسى ايكنچى سى
 اوستينه عىبنى اودارور بولدى. قزاننىڭ اوزندە طنچلىق بولمادىغى كىبى، آنڭ
 تىگرەسندە طنچلىق يوق، هر اورونده خلق بوتالا. طالاشا ايدى. شولچاغندە
 آرچە چواشلرى قزان اوستينه كىلوب، قريملىلرغە «نە اوچون سزاووغ كىنازگە
 باش بىرمىسىز؟» ديوب آنلر ايله چقروشا باشلادى. بوتلر ايله اوروشو تىوشلى
 بولدى. چواشلر خان يورتى يانينە ياقىنلاشقاق، قوشچاق اوغلان، اوزىنىڭ
 ايدىداشلىرى ايله، چواشلر اوستينه هجوم ايتدى. بر آز صوغوشقاندىن صوڭ
 چواشلر جىگولوب، قاچارغە مجبور بولدى. چواشلرنىڭ جىگولووى طشدىن قاراغانە
 سىونچلى ايدى ايسەدە، چىلاب قاراغانە سىونچلى توگل ايدى. بو جىگولو
 آنلرنى قزاندىن آيوراقق، روسلرغە ياقىنلاشتوراچق ايدى. شولچاغندە
 قزان بكارى ايله ميرزالردىن بايتاق كشىلر ماسقاوغە باروب، ايوانغە
 صغوندى. ايوان آنلرنى تورلى بوله كلر ايله بوله كەدى، آنلرغە زويه قلاسىنە

قایتوب اورونلاشورغه بویوردی. قریملیلر ایله قزانلیلر آراسنده کوبدن بیرلی طاتولق یوق ایدی. اول طاتوسزلق بوچاغنده بیگره کده کوچایوب کیتدی. قریملیلر اوزلرینی قزانلیلرنڭ روسلرغه، طوتوب بیرولرندن قورقا، نیچوگ بولسده قزاندن قاچوب کیتەرگه اویای باشلادی. ۳۰۰ کشی چاماسنده اوغلانلر، بکلر، حاجیلر، میرزالر، قزاقلر جیولوشوب، قزاندن کیتەرگه بولدی. بونلر، بالالرینی هم خاتونلرینی قزانده قالدیروب، اوزلری شهردن قاچدی. دولغهنڭ توبه ننده هم بوغار یسنده روسلرنڭ بار ایغینی بلوب، طوغری قاما بویینه کیتدی. لکن آندهده روسلرنڭ صاچی لری بار ایغینی بلگاچ، قامانڭ بوغار یغی طرفینه منوب چغارغه اویلادی. واتسکه یلغه سینه یاقینلاشقاچ، روسلرنڭ آنه بولونماوینی اویلاب، یلغه آشا سالار اوستونده کیچه باشلادی. اول اورونلرده بختیار زوزین اسملی روس باشغی، واتسکه لیلر ایله، اوشانداق فیدقا پاولف هم سیویرغا اسملی باشقلر، قزاقلر ایله، صاچیلیق ایتمکده لرایدی. قریملیلر، واتسکه آرقیلی چقا باشلاغاچده، روسلر آنلرنڭ اوستینه هجوم ایتوب، کوبسینی قردی، قایسیلرینی صوغه باتوردی، قایسی لرینی ایسه طوتقون ایتدی. طوتقون ایتولوچیلر نه باریسی ۶؛ کشی بولوب، شونلر آراسنده قوشچاق، بار - بولسون اوغلانلر، طورچی بک، ایشه عبد میرزا، سلوشنڭ طوغانی، اوشانداق طاغیده نیچه لهب بکلر هم اوغلانلر بار ایدی. بونلرنڭ بارچه سی ایوان یانینه اوزاتولدی. قزاننی ایوانغه تیزگنه بیرماسکه طروشوچیلر قریملیلر بولغانغه کوره، ایواننڭ آنلرغه آچووی بیک کیلگان ایدی. شوکا کوره، اول، طوتقون ایتولگان قریملیلرنڭ بارچه سیننی ئولوم ایله جزالوغه بویوردی، آنلرنڭ هر بوسی آسولدی هم کیسولدی (۱). بو چاقلرده قزانلیلر ایڭ اوڭغایسز حالده بولونوب، آنلرنڭ هیچ قایدن یاردهم آلو احتماللری یوق ایدی. صوغوشسز وقتلرده ده طنچ طور آلمان قزانلیلرنڭ بوچاقه غنه طنچلانوی، خانلقنڭ یاشاوی اوچون کیره کلی بولغان اشلرگه کروشولری ممکن توگل ایدی. آنار، شیخ علی همده روس باشقلرینه ایلیچیلر بیهروب، اوزلرینی اولوغ کناننڭ باغشلاوینی، گناهلرینی عفو ایتوب، آنلرنی طوتقون ایتدیروماوینی،

۱) Никон. л. т. 5. стр. 166. Цар. кн. 468. Татищевъ т. 5. стр. 287. Арцыбашевъ т. 4. стр. 175.

قزانغە خان ايتوب شېخ علىنى يبارووينى ، اوتامش گراينى ايسە ، آناسى سبون - بېكە ايلە ، ماسقاوغە آلدېرووينى اوتوندېلر . بو خېرنى شېخ علىگە كېلتورۇچىلر ، قزاننڭ اياڭ آناقلى دېن باشقارلردن بولغان «قلىشريف» ملا ايلە تومان لك (۱) «بىبارس» (۲) راستوف اسملى كشى ايدى . شېخ على قزان ايلچىلرى ايلە سويلەشكەن سوڭرە ، آنلرغە اولوغ كناز ابواننڭ اوزى يانېنە ايلچىلر يبارورگە ، آڭا باغوندقلىرىنى بلدىرورگە قوشدى . شول أشنى اشلر اوچون ۲۰ كون مهلت بېروب ، شول آرادە قزاننى محاربه ايتىمى طوراچىنە سوز بېردى . قزانلىلر ، شېخ علىنڭ سوزى بوينچە ، اوزلردن ماسقاوغە «يولبارس» ميرزانى ايلچى ايتوب يباردىلر . بو كشى ۱۵۴۹ نچى يلدە قريمغە ايلچى بولوب بارغان كشى ايدى . آنى قايسى بر يارلىق لردە راستوف قايسىلردە راستوف ديوب يورتولەدر . شېخ على ايلە روس باشقلىرى ياقوف غوبېن اسملى بايار بالاسىنى يباروب ، آنڭ آرقىلى قزان يورتىنڭ نە حالدە ايدىگىنى آچىق ايتدىروب ابوانغە بلدىردىلر . «يولبارس» ميرزا ماسقاوغە بارغاچ ، بتون قزان يورتى اسمندن ، ابوانغە يالونچلى يارلىق طابشوردى . آنڭ بو يارلىغىدە «بتون روسنڭ اولوغ پادشاهسى ، اولوغ كنازى بولغان ابوان واسىليويچغە ، باشلردە خد اىقل اوغلان هم مورالى بك بولدىغى حالدە ، بتون قزان يورتى ، ملالرى ، سىدلرى ، شېخلىرى ، شېخزادەلىرى ، ملازادەلىرى ، اماملىرى ، حاجىلىرى ، حافظلىرى ، بكلىرى ، اوغلانلىرى ، ميرزالىرى ، اچكىلىرى ، يورتدەغى هم يورتنڭ طشندەغى قازاقلرى ، اوشانداق چواش ، چىرمش ، موقشى ، طارخان ، مېشەرلىرى وبتون قزان يىرى سېن اولوغ پادشاهنڭ آنلرنى باغشلاوڭ ، آنلرغە بولغان آچوونكى بترووڭ ، قزانغە خان ايتوب شېخ علىنى يبارووڭ ، اوتامش گراى خاننى ايسە ، آناسى ايلە برگە ، اوز يانېكە آلووڭ

(۱) بو كشىنى روسچە روزنامەلردە Тюменской ديولوب يورتولەدر . اول كشى يا «تومن» قلاسندن وياخود اون مك كشىگە باش بولغان بولورغە كېرەك . «تومان» سوزى بورونغى توركچەدە ۱۰ مك معناسىدە بولغانلىقتن ، تىكى بكنڭ اون مك عسكەر باشلى بولووى مەكەن . ابوالغازى «چنگىز خان اون مك كشىنى بو كشىگە طابشردى هم آڭا تومان آغاسى دىيوب اسم قويدى» دېنر . (۲) بو كشىنڭ اسمىنى روس روزنامەلىرى Вибарсь , Вибарьсь شكل لردە بازلر .

طوشماسنده سىڭا باغونالار؛ روس طوتقونلرىنى قوتقاروب، قريملىلرنىڭ قزانده قالغانلىرىنى، اوشانداق آنارنىڭ خاتونلىرىنى ھم بالالىرىنى اولوغ كىنازگە بىرورگە بولالار؛ شولاي ايتوب پادشاه آنلرنى باغشلاسه ايدى، شول حقدە آنلر طابونالار «ديويازولغان ايدى. ايوان، قزانلىلرنىڭ يالونچلى يارلىق لرىنى ايشوتكاچدە، «يولبارس» ميرزاغە جواب بىرورگە قوشدى. اول جواب: اوتامش گراى ايله آناسىنى، اوشانداق قريملىلرنىڭ بارچەسىنى اولوغ كىنازگە طابشورولغاندە، اول، قزان يورتىنى باغشلاياچق، قزانلىلر روس طوتقونلرىنى ھىچ بىر وقت قوللرنده طوتماينچە، آنلرنىڭ بارچەسىنى آزاد ايتەرگە، بىكلىر ھم اوزلرىنىڭ قوللرنده بولغان روس طوتقونلرىنىڭ بارچەسىنى قزان طاماغىنە كىلتوروب، شوندە روس بايارلرىنە آنلرنى طابشوروغە، قالغان طوتقونلرنى ايسە، شىخ على پادشاه بولغاچدە، بارسندە قوتقاروب، قزانلىلر قواندە روس طوتقونلردن ھىچ بىر كشى قالماسقى، دىگان سوزلردن عبارت ايدى. «يولبارس» ميرزا ايواننىڭ جوابىنى ايشوتكاچدە، «ھر ائش پادشاهنىڭ ايركندە، اول، آنلرنى نىچوك باغشلاسه، بارسىدە شولاي بولور ديدى (۱). شوندىن سوڭ ايوان، «يولبارس» ميرزانى قزانغە قايتاررب، تىگى سوزلرنى قزان بىكلىرىنە سويلەرگە قوشدى. شىخ على، اوشانداق روس باشقلىرى يانېنە ايكىسى آداشف اسملى كشىنى يباروب، آننىڭ آرقىلى تىگىلرگە، نىچوك ائش ايتەرگە تىوشلى لك خصوصندە، بوپروق يازدى.

ايدىلنىڭ سول ياغىنى، اوشانداق آرچە قىرىنى قزان خانلىغىنە قالدىروب، شونلرنىڭ بارسىنى شىخ علىگە طابشوردى. طاغ ياغىنى ايسە قزان خانلىغىدىن آيوروب، زويه فالاسىنە قاراتتى. ۱۵۵۱ نچى يىلنىڭ ۶ نچى آوغوستندە، ايكىسى آداشف زويه فالاسىنە كىلوب، شىخ على ايله كوروشدى. قزانلىلر ايله نىچوك ائش ايتەرگە تىوشلى لىكى خصوصندە بولغان ايواننىڭ سوزلرىنى شىخ علىگە سويلەدى. شىخ على، ايواننىڭ باراشىنى ياراتتى ايسەدە، طاغ ياغىنى قزانغە قالدىرماينچە، زويه فالاسىنە قاراتووينى ياراتمادى. شىخ علىنىڭ ياراتماوندن بىر نرسە بولاقچى توگىل ايدى ايسەدە، اول آڭكا پوشوندى. آننىڭ پوشونووى

۱) Никон. л. т. 5. стр. 167. Цар. кн. стр. 468. Татищевъ т. 5. стр. 288. Арцибашевъ. т. 4. стр. 175—176.

روسلارنى يوشارتماي . روس باشقلىرى ايواننىڭ بوپروغىنى ياقلاپ ، طاغ ياغىنى قزانغە بېرو تېوشلى توگل ، دىوب شىخ على گە قارشى كىلدى . الله طرفىدىن پادشاھغە بېرولگان نرسەنى ، ئاناردن ھېچ كىمنىڭ كۆرگە ھقى يوق ، دىدى . بوپروقئە ايتولگانچە ، شىخ على ايلە باشقلىرى ، قزانغە ايلچى يباروب ، ايواننىڭ آنلرنى باغشلاغانلىغىنى ، اولوغ كىزگە طوفىرى بولۇپچىقئە سوز بېرور اوچون زويە قالاسىنە كىلورگە تېوشلى ايدىكارىنى بىلدىردىلر . آوغوستنىڭ ۹ نچى كۈنىدە ، باشلىرىدە قاسم ملا ايلە «بىبارس» بىك بولدىغى ھالدا ، قزاندىن بىكار ، مېرزالر ، شىخلىر زويەگە كىلدى . شىخ على ايواننىڭ نرسەلر تەلگانلىغىنى آنلرغە بىلدىروب ، نىندى نرسەلرگە سوز بېرورگە تېوشلى لكارىنى سويلەدى . ايواننىڭ شوشى بوپروغىدە قزانلىلر اوچون بىك آغىر شرطلر بولغانغە كۈرە ، آنلرنىڭ كۈبسى اول شرطلرنى قبول ايتەسلىرى كىلمادى . اوز آرا اوروش - طالاشلارنىڭ اوچى قايدە باروب چىققانلىغى شول چاقلىدە آچىق بىلۈنەدە ، اول بىلۈنىڭ فائىدەسى قالماغان ايدى . اش شول چىكگە باروب يتىكان بولسەدە ، شونى قزانلىلردن چىنلاب آشلاوچى يوق ايدى . قزانلىلر اوزلرىنىڭ ساققان اورۇقلرىنىڭ آغۇلى بىشارىنى بايتاقدن بېرىلر آز - مازطاتب كىلسەلدە ، بو يولى اول بىشنى طويغانچە طاتورغە طوفىرى كىلدى . شىخ على قزانلىلرغە روس بايارلرى ايلە چاتورلرغە كروب سويلەشۈرگە قوشدى . بو چاتورلر بايارلرنىڭ ايدى . قزانلىلر بايارلر ايلە بىك اوزاق ساتولاشوب قاراسەلدە ، آنلرغە روسلر طرفىدىن ھېچ بىر يوشاقلق كۈرسەتولمادى .

ايوان نرسە تەسە ، شونلرنىڭ بارسىنىدە قزانلىلر قبول قىلورغە تېوشلى ايدىكارىنى بايارلر بر آغزىدىن سويلەدى . ايواننىڭ بوپروغىدە : اگرده قزانلىلر آننىڭ تەلگانلىغىنى بولدىرماسەلر ، اول چاغىدە ايوان شوشى كۈزنى قزان اوستىنە ھجوم ايتەچك ، ديولگان بولغانغە كۈرە ، قزانلىلرغە روسلر تەلگانگە قارشىلىق قىلورغە يول قالمادى . آنلر ، نە چاقلى طروشوب قاراسەلدە ، بايارلرغە اوزلرىنىڭ تەلگانلىغىنى قبول ايتدىرە آلمادى ، بايارلر ايلە قزانلىلر آراسىدە سويلەنگان سوزلرگە بناء ، قزانلىلر اوتامش گراى خاننى ، آناسى سيون بىكەنى ، اوشانداق قزاندىغى قىزىللىلرنى زويە قالاسىنە كىلتوروب ، روسلرغە تابشورورغە ،

روس طوتقونلارنىڭ بارچەسىنى آزاد ايتەرگە، بىكار ايسە اوزلارنىڭ قوللارنىڭ بولغان طوتقون روسلارنى قزان صووينىڭ تاماغىنە كىلتوروب بىرورگە، شىخ على، بايارلر ايله، قزان يلغەسىنىڭ تاماغىنە كىلوب، قزانلار ايله سويلاشمى قالونغان نرسەلرنى شونىدە سويلاەرگە، آنى بتون قزان يورتى شول اورنىدە قارشو آلورغە تىوشلى ايدى ايندى قزانلار روس طوتقونلارنىڭ قابىسلارنىڭ آزاد ايتىمى قالدىرەلر ايكان، اول چاغنىدە اولوغ كىناز اوزى تەگەنچە اش ايتەر، ديولگان ايدى. بوشرطلر بىك آغرايدى ايسەلردە، كوچسىز قزاننىڭ شوڭا كونماينچە قالورغە چارەسى يوق ايدى. آوغوستنىڭ ۱۸نچى كونىدە، خدایقل - اوغلان ايله مورالى - بىك آشكىلدى آبىزنى شىخ على يانېنە يباروب، اوتامش گراى ايله آناسىنى روسلارغە تابشوراچق ايدىكلىرىنى بىلدىردىلر. شونلارنى آلوب قايتور اوچون كشىلر يبارونى شىخ على ايله بايارلردن اوتوندىلر. بو اش روسلر اوچون بىك شادلىقلى نرسە بولغانغە كورە، شول خېرنى آلورلى ايله، شىخ على هم باشقار، اوتامش گراى خانى آلوب قايتور اوچون، پىتر سىربىرانىنى قزانغە يباردىلر. آنىڭ يانېنە بايتاقىنە بايار بالالرى هم اوقچىلر بار ايدى. قايسى بو روز نامەلرنىڭ سوزلرېنە قاراغاندە، آنىڭ سانى ۱۰۰۰۰ ايدى. پىتر قزانغە كىلدى. سىون - بىك، طوتقون ايتولەچكى آشا سويلا نولدى. قزان خلقى شوڭا قارشىلىق قىلمادى. قزانلار آشا اوزلارنىڭ پادشاهلرى بولغان اوتامش گراى ايله آناسى سىون - بىكەنى بىرورگە بولدى. بوچاغنىدە اوتامش گراى ۱۰۰۰۰ ياشلىك كېكەنە بالا ايدى. موندى واقىقەنىڭ اوخشاشىنى تارىخ كورماگان بولسەدە، تاتار كوڭلى آنى اشلەودن طارتونمادى. بورونغىدن بىرلى برسى اىكنچىسىنىڭ قانىنى آغوزوب كىلگان اوز آرا طالاشونى جولا ايتىكان اتالارنىڭ بالالرىنە بو اش يات كورونمادى. پىتر، شول كوننىڭ كىچىدە، اوتامش گراى ايله سىون - بىكەنى زويە قالاسىنە آلوب قايتدى. ماسقاوغە اوزاتولاچق كشىلر آراسىدە قوشچاق - اوغلاننىڭ ايكى اوغلى، آق - محمد اوغلاننىڭ بر اوغلى بار ايدى. طوتقونلارنى اوزاتور اوچون، على مردان حاجى، بىبارس بىكار قزاندىن كىلمشور ايدى.

طوتقونلر زويە قالاسىدە بر كىچ قوندىدىن سوڭرە، آوغوستنىڭ ۱۸نچى كونىدە، ۱۰۰۰۰ بويىنچە، يوغارى تابا ماسقاوغە اوزاتولدى. بونلارنى صاقلاب

بارور اوچون پيتر سيريبرانی يبارولدی. آنڭ ياننده بايار بالالری، بايتافغنه اوچيلر، اوشانداق قزان اولوغارندن قاستروف ايله علی مردان حاجی بار ایدی. بو صوڭخيلر، شبهه سز، ايواندن بره نرسه ئله كتروب قايتو، قزان خانلغینی تيزرهك ابوانغه ساتوشورغه طروشو اوي ايله کيتمش لر ایدی. سينتابرنڭ ۵۵نجی کونده، طوتقونلر ماسقاوغه کيلتورولدی. بوکون شنبه کون ایدی (۱). قزان پادشاهارنڭ هيچ برسی ايرکونلهب ترکلك ايته آلماديغی کبی، اوتامش گرايگه ده ايرکونلك ايله خاناق ايتهرگه طوغری کيلمادی. قزانليرنڭ اوز آرا اوروش هم طالاشلری اوتامش گراینی، بالا کوينچه، روسلر قولينه، طوتقون ايتوگه سبب بولدی. شول اختلافلر شوملوغنه قزانليرنڭ پادشاهلری روسلرغه طوتقون ايتولديگی کبی، آنلرنڭ خانلقلريده تگيلر طرفندن ضبط ايتولدی. اوتامش گرای ايله سيون - بيکه گه ماسقاوده طورو قيون بولدی. ۱۵۵۳نجی يلنڭ ۸نجی غنوارنده اوتامش گرای خان ماسقاوده چوقوندیرولوب، آليکساندر آنالیدی (۲). بو چاغنده اول ۶ باشنده گنه ایدی. اوتامش گراينڭ چوقندیلووی ماسقاونڭ Чудовъ монастырь نه بولوب، آنی چوقندیلووی ميتروپاليت ماقساری، چومدیرو آناسی صاوا قروتيتسکی اسملی يپيسقوپ بولدی. ماقاری اوتامش گراینی صيلاب، چوقندردقن صوڭره، آنی اولوغ کفاز ايوان يانينه آلوب باردی. بلچراق بولغان پادشاهنی چوقوندیروب ياقنورتقانغی اوچون، ايوان اللهغه شکر ايتدی. شوندن صولڭ، ايوان اوتامش گرايگه اوزينڭ پادشاهلق سراينده طورورغه قوشوب، آشکا روسچه اوقونورغه، اوشانداق خريستيان دينينڭ حکملرينی اوگره تورگه بر کشی بيلگولهدی (۳). اوتامش گرای چوقوندیلغان موناستير، ۱۳۶۵نجی يلده،

۱) Никон. л. т. 5. стр. 167—168. Цар. кн. стр. 468—469. Татищевъ т. 5. стр. 289—290.

۲) Никон л. т. 5. стр. 229. Цар. кн. стр. 527. Кн. степенная т. 2. стр. 650. Истор. о казан. цар. (Соловец. сп.) стр. 183. Истор. о казан. цар. (сп. Румянц. музея) стр. 480—481. Продолж. древ. рос. виелюе т. 9. стр. 133—134.

۳) Никон. л. т. 5. стр. 229. Цар. кн. стр. 527. Татищевъ т. 5. стр. 384.

روسلرنڭ ايزگولرندن سانالغان آليكىسى طرفندن بناء ايتولوب، اول اورون بورونغيده آلتون اوردا خانلرينڭ «آت يورتي» اورنى ايدى. اول اورون آليكىسى گه جاني بىك خان طرفندن باغشلانوب، آليكىسى شونه موناستير بناء ايتدى (۱).

اوتامش گراى ۱۵۶۶ نچى يلنڭ جايينه چاقلى تركلك ايتوب، شول جانڭ ۱۱ نچى ايوننده وفات بولدى آنى ماسقاونڭ Архангельский собор آنالغان چيركاوينه كومولدى (۲). ئولگانده ياشى آنچق ۱۹ ده ايدى.

XIX

شيخ على

(اوچنچى قات قزان خانى)

شيخ على نڭ قزاندىن قاچقانلىغى ايوانغە ايشوتولگچاده، اول آنى قارشو آلور اوچون، بايار بالالرى هم تاتارلر ايله، ليف صالتيقوفنى قزان خانلىغى ايله ماسقاو كنازلىغى آراسنده بولغان قرغە يباردى. آليكىسى باصمانوف اسملى كشىنى وانكه گه يبارگان ايدى (۳). شيخ على نڭ قزاندىن قايا كيتكانلىغى بيلگولى بولماغانلىغى سببلى، ايوان آنى قارشولار اوچون ايكى اورونغە ايكى كشى يبارمش ايدى. شيخ على قزاندىن قاچقاچ، كيمه گه اولطوروب، وولغە بوينچە توبەن طابا سفر ايتدى. بختينه قارشى آشقا قاسم تاتارلرى اوچرادى. اول، آنلردن اوزينه كبرەك قدر آتلىر آلوب، شونلر ايله قاسم شهرينه قايتدى (۴). ليف صالتيقوف شيخ على نى تڭى قرده اوچراتدى ايسه ده، شيخ على آنڭ ايله ماسقاوغە قايتمادى. شيخ على قاسمغە قايتقاچ، ايوانغە يارلىق يازوب، اوزينڭ باشينه نەلر توشكاننى آچىق ايتوب بلدىردى. شيخ على نڭ قزاندىن قاچقووى صفا گراى خان نڭ نوغاي عسكرى ايله قزان اوستينه يورى باشلاوى سببلى بولغان ايدى. شيخ على قزاندىن قولاندىن سوڭرە، قاسم دە طوروب، ايوان نڭ خدمتندە

۱) Энци. Брок. Ефр. т. 77. стр. 19.

۲) Изслѣд. о казан. цар. и царев. т. 1. стр. 348.

۳) Цар. кн. стр. 447—448. Никон. л. т. 5. стр. 148—149. Татищевъ т. 5. стр. 256—258.

۴) Изслѣд. о касим. цар. и царев. т. 1. стр. 319.